

بِسْمِ اللَّهِ الرَّحْمَنِ الرَّحِيمِ

رسالہ

اختلاف الامم

مصنفہ

حضرت اقدس برکتہ العصرین شیخ الحدیث مولانا محمد زکریا صاحب رحمۃ اللہ
یہ معرکہ الاراء رسالہ اپنے موضوع پر ایک اہم رسالہ ہے یہ اگرچہ
پایہ تکمیل کو نہیں پہنچ سکا تاہم جو بحثیں مذاہب اور ائمہ مجتہدین کے
اختلاف کے اسباب کے ذیل میں حضرت اقدس رحمۃ اللہ علیہ
نے بیان فرمائی ہیں ان کی انفرادیت اور اہمیت کی ضمانت کے لئے
مصنف کا نام نامی کافی ہے۔ رسالہ دلچسپ ہونے کے ساتھ
اساتذہ تلامذہ بلکہ عوام سب ہی کے لئے مفید ہے۔



مکتبۃ الشیخ - سر ۳۶ بہادر آباد - کراچی

اساتذہ کرام! السلام علیکم وعلیٰ آئینہٴ اسلام

وفاؤں کی تلاش

23.12.84

۵۰
ہدیہ رزق در دریا علم صفا نہ حرکت



بِسْمِ اللَّهِ الرَّحْمَنِ الرَّحِيمِ
بِسْمِ اللَّهِ الرَّحْمَنِ الرَّحِيمِ

رسالہ

اختلاف الامم

مصنفہ

حضرت اقدس بکرۃ العصر شیخ الحدیث مولانا محمد زکریا صاحب رحمۃ اللہ
یہ معرکہ الامم رسالہ اپنے موضوع پر ایک اہم رسالہ ہے یہ اگرچہ
پایہ تکمیل کو نہیں پہنچ سکا تاہم جو بحثیں مذاہب اور ائمہ مجتہدین کے
اختلاف کے اسباب کے ذیل میں حضرت اقدس رحمۃ اللہ علیہ
نے بیان فرمائی ہیں ان کی انفرادیت اور اہمیت کی ضمانت کے لئے
مصنف کا نام نامی کافی ہے۔ رسالہ دلچسپ ہونے کے ساتھ
اساتذہ تلامذہ بلکہ عوام سب ہی کے لئے مفید ہے۔



مکتبۃ الشیخ - ۳۷/۷ بہادر آباد - کراچی

مکتبہ الشیخ محمد صالح العثیمین

نام کتاب _____ اختلاف الائمہ

صفحات _____ ۸۸

ہدیہ _____ روپے

کتابت _____ عبدالحق حقانی

تعداد طباعت _____ ایک ہزار

۷-۵۵۱

ناشر

مکتبہ الشیخ

۳۶۷/۳ — بہادر آباد گلی — ۱۹ کراچی

مطبوعہ: گرانڈ پریس نیشنل پبلشرز، کراچی۔ فون: ۶۷۴۳۲۵



پیشکش: ۶۷۴۳۲۵ — مکتبہ الشیخ



فہرست ہائے مضامین اختلاف الامم

| صفحہ | مضمون | صفحہ | مضمون |
|------|-------------------------------------|------|--|
| ۹ | جوان کو حالت صوم میں تقبیل کی | ۹ | تمہید |
| ۱۲ | ممانعت اور بوڑھے کو اس کی اجازت | ۱۰ | وجہ تالیف |
| | غزوہ کے دوران بعض صحابہ کا | ۱۱ | دور اول میں |
| ۱۵ | روزے سے ہوتا اور دوسرے | | اختلاف روایات کی پہلی وجہ |
| | صحابہ کا اس کے خلاف کرنا۔ | ۱۲ | حنوف کے زمانہ میں تحقیق کی صورتیں |
| ۱۶ | اختلاف روایات کی دوسری | | صحابہ کا معمول علل دریافت کرنا |
| | اور تیسری وجہ | ۱۲ | ابن عمر کا اپنے صاحبزادے سے |
| | حکم خاص کو سمجھ لینا یا اس کا برعکس | | نہ بولنا |
| ۱۷ | کسی کے مرنے پر رونا اور اس میں | | وہ واجب نہیں یا نہیں؟ ابن عمر |
| | حضرت عائشہ و ابن عمر کا اختلاف | ۱۳ | بے ایک سوال |
| | خطبہ کے وقت دو رکعت نفل پڑھنا | ۱۳ | مختلف اشخاص کے لئے مختلف احکامات |
| | بڑی عمر والے کو دودھ پلانا۔ | | کی چند مثالیں |
| | تاویل مختلف الحدیث (ابن قتیبہ) | | ایک نابینا کے لئے ترک جماعت کی |
| | کی ایک عبارت | ۱۳ | اجازت اور دوسرے کو ممانعت |
| ۱۸ | صحابہ کو حضرت عمر کا کثرت روایت | ۱۳ | جو اذان کہے وہی بکیر بھی پڑھے |
| | سے روکنا۔ | | حضرت ابو بکر کے تمام مال کو قبول کر لینا |
| ۱۹ | اختلاف روایات کی چوتھی وجہ | ۱۴ | اور دوسرے صحابہ سے انکار کر دینا |

| صفحہ | مضمون | صفحہ | مضمون |
|------|--|------|------------------------------------|
| | نمازی کے سامنے سے گتے یا | | نبی کریم صلی اللہ علیہ وسلم کے ایک |
| | دگر سے کا گزر جانا | | فعل سے صحابہ کے مختلف استنباط |
| ۲۸ | اختلاف روایات کی آنکھوں وجہ از | | غیر مقلدین کی بے چارگی |
| | صحابہ کو حضور صلی اللہ علیہ وسلم کے | | اختلاف روایات کی پانچویں وجہ از ۲۲ |
| | کسی فعل کو سنت یا واجب سمجھنے | | حضور صلی اللہ علیہ وسلم کے کسی فعل |
| | میں اختلاف کرنا | | کو عادت یا سنت پر محمول کرنا |
| | حدیث آملوا الاسودین | | حجۃ الوداع میں مقام بطح میں |
| | تکبیرات استقلالات میں اختلاف کی وجہ | | قیام کرنا |
| | حجۃ کے لئے کن علوم کا مانہ ہونا | | اختلاف روایات کی چھٹی وجہ از ۲۲ |
| | ضروری ہے | | کسی فعل کی علت میں اختلاف ہونا |
| ۲۹ | اختلاف روایات کی تین وجہ از | | زمین کو بٹائی پر دینے میں اختلاف |
| | دین کو تیز کرنے کے لئے حضور | | اختلاف روایات کی ساتویں وجہ از ۲۵ |
| | صلی اللہ علیہ وسلم کے بعض ارشادات | | حدیث کے لغوی اور اصطلاحی |
| | اختلاف روایات کی دسویں وجہ از | | معنی میں اختلاف |
| | حضور کے طبی اور سلوک کی ارشادات | | آگ پر پکائی ہوئی چپ زرتے |
| | متحاضہ کیلئے غسل کا حکم شرمگاہ کو چھونے کا حکم | | وضو کرنا |
| | جہاد میں مقتول کا مال قاتل کرنا | | لفظ وضو کے لغوی اور اصطلاحی |
| | سب سے بہتر صوم داؤدی ہے | | معنی میں اختلاف |
| | فروعی مسائل میں اختلاف رحمت ہے | | مسس ذکر اور اس کی وجہ سے |
| | دینی احکام کی دو قسمیں | | وضو کا حکم |

| صفحہ | مضمون | صفحہ | مضمون |
|------|--|------|---|
| ۱۱۱ | آگ کی پکی ہوئی چیز سے وضو نہ ٹوٹتا | ۱۱۱ | حضور اکرم صلی اللہ علیہ وسلم نے تیمم سے نماز پڑھنے والے اور پانی کے انتظار میں نماز کو مؤخر کرنے والے |
| ۱۱۲ | اور اس میں حضرت ابو ہریرہؓ و جابرؓ کا اختلاف | ۱۱۲ | ہر دو کی تصویب فرمائی |
| ۱۱۳ | دور ثانی کی تیسری وجہ سہو ہونا | ۱۱۳ | ہارون رشید کی امام مالکؒ سے ایک درخواست |
| ۱۱۴ | صحابہ سے سہو ہو جانا ان کے عدول کے منافی نہیں | ۱۱۴ | علامہ شعرانی کا ایک اہم مضمون |
| ۱۱۵ | ماہ رجب کے عمرہ میں عبد اللہ بن اور حضرت عائشہؓ کا اختلاف | ۱۱۵ | اختلاف روایات کا دوسرا دور |
| ۱۱۶ | ہر شخص کو عمل بالحدیث کی اجازت نہیں | ۱۱۶ | صحابہ اور تابعین میں اختلاف کی وجہ |
| ۱۱۷ | اختلاف روایات کی ایک وجہ اختلاف ضبط بھی ہے اور اس کے نظائر | ۱۱۷ | روایت بالمعنی |
| ۱۱۸ | علماء احناف کثر اللہ امثالہم کا ایک اصول | ۱۱۸ | روایت بالمعنی کی ضرورت |
| ۱۱۹ | دور ثانی میں اختلاف روایات کی چوتھی وجہ | ۱۱۹ | امام اعظمؒ کا حدیث کو حضور صلی اللہ علیہ وسلم کی طرف منسوب کرنے کی وجہ |
| ۱۲۰ | ظاہری معنی پر حمل | ۱۲۰ | احادیث کو حضور اکرم صلی اللہ علیہ وسلم کی طرف منسوب نہ کرنے کے بارے میں صحابہ کے چند واقعات |
| ۱۲۱ | ایک صحابی کا اپنا کمرہ منہدم کر دینا | ۱۲۱ | دور ثانی کی دوسری وجہ |
| ۱۲۲ | ابن عمرؓ کا باب النساء سے داخل ہونا | ۱۲۲ | کسی حکم کے منسوخ ہونے کا علم نہ ہونا |
| ۱۲۳ | ابو سعید خدریؓ کا مرتے وقت جدید لباس زیب تن کرتا | ۱۲۳ | غسل جمعہ کے بارے میں ابو سعید خدریؓ اور ابن عباسؓ کا اختلاف |

| صفحہ | مضمون | صفحہ | مضمون |
|------|--|------|--|
| | ایک واعظ کا یحییٰ بن معین اور امام احمد بن حنبل کے رو بخود انکی طرف جھوٹی روایات منسوب کرنا۔ | | امام بخاری کے نزدیک محدث کے لئے چالیس چیزوں کا حصول ضروری ہے نیم مولویوں کی جماعت سے گلہ |
| | دور ثانی میں اختلاف روایات کی آٹھویں وجہ | | دور ثانی میں اختلاف روایات کی پانچویں وجہ |
| | معاندین کے تصرفات حماد بن سلمہ اور معمر کی تصانیف میں تصرفات | | کثرت وسائل قلت وسائل اختلاف کے مرجع میں ہے فقہ حنفی سب مذاہب بالائزکیوں ہے؟ |
| | عوام کے سامنے ایسے امور کا ذکر کرنا جو ان کی عقل سے بالاتر ہوں فساد عقیدہ کا باعث ہیں | ۴۸ | تاریخ موالید و وفیات ائمہ اربعہ و ائمہ حدیث دور ثانی میں اختلاف روایات کی چھٹی وجہ |
| ۹۲ | معاندین کے تصرفات کی بنا پر احادیث سے بد اعتمادی نہیں کی جاسکتی۔ | | ضعف روایات شرح العین کی ایک عبارت عمل بالحدیث کے متعلق جھوٹ |
| ۹۳ | تفسیر اور اختلاف مذاہب مسائل کا اثبات مختلف وجوہ سے ہوتا ہے حدیث کی تین قسمیں اور ان کی تعریفات خبر واحد اور اس کی قسمیں مختلف احادیث میں اگر جمع نہ ہو سکے تو کیا صورت اختیار کرے۔ | | محدثین کی تصریحات دور ثانی میں اختلاف روایات کی ساتویں وجہ ظہور کذب موضوع احادیث کا زور اور اس کی چند نظریں |
| | تقلید شخصی کیوں ضروری ہے۔ | | |

| صفحہ | مضمون | صفحہ | مضمون |
|------|--------------------------------------|------|-------------------------------------|
| ۷۲ | حدیث لا صلوة الا بفتح الکتاب | ۷۱ | محمد بن کے نزدیک وجوہ طعن دس |
| | آیت قرآنی فاتر داتا سر کے عموم | | سے تراشے ہیں۔ |
| | کے خلاف ہے۔ | | عدالت کے متعلق پانچ جرح |
| ۷۲ | حدیث القضاہ لیس الہد حجتہ نہیں | | حافظہ کے متعلق پانچ جرح |
| | کسی حادثہ مشہورہ میں راوی کا | | وجوہ طعن علماء کے درمیان درج |
| | کسی امر کو ذکر کرنا اور لفتہ کو چھوڑ | | سے مختلف ہیں اور اس کی تفصیل |
| | دینا صحابہ کا الپہ اجتہاد سے | | چند اور وجوہ طعن |
| | فیصلہ فرماتا اور حدیث سے استدلال | | میری ایک دیر تہ خواہش |
| ۷۲ | نہ کرنا راوی کا اپنی روایات کے | | ائمہ مجتہدین نے احادیث کو پیر کھنے |
| | خلاف قوی دینا یہ سب روایات | | کے لئے اپنا مستقل معیار قائم |
| | کی جرح میں سے ہے۔ | | کیا ہے |
| ۷۳ | غیر مقلدین کا کمان علم | | احکامات کے بعض اصول |
| | ائمہ کے درمیان اختلاف کی ایک | | احکامات کے سہل اتصال کے اعتبار |
| | طبی وجہ تہجیح بین الروایات ہے | | سے حدیث کی تین قسمیں ہیں۔ |
| | بدایتہ المجتہد کی ایک فصل کا ترجمہ | | متواتر مشہور خیر واحد اور ان کی |
| | وتخصیص | | تعریفات |
| | شیخین کے علاوہ بین التالی | | پیر راوی کے لئے چار شرطیں ضروری ہیں |
| ۷۴ | سے نیجاست کا نکلنا اور اس میں | | بحث ثانی حدیث کے اتصال اور |
| | علماء کے تین مذہب | | انقطاع کے بارے میں |
| | | | انقطاع کی قسمیں |

مضمون

مضمون

امام ابو حنیفہؒ اور امام اوزاعیؒ کا مناظرہ ۸۲

احناف کے نزدیک راوی کا قصہ ۸۳

ہونا باعث ترجیح ہے ۸۴

امام مالکؒ کے یہاں عمل اہل ۸۳

مدینہ باعث ترجیح ہے ۸۳

مختلف روایات کے درمیان ۸۳

وجہ ترجیح سو سے زائد ہیں ۸۳

احناف کے نزدیک اوفق بالقرآن ۸۲

ہونا بھی اہم ہے ۸۲

احناف کا عدم رفع کی روایات کو ۸۲

راجح قرار دینے کی وجہ ۸۲

حنفیہ کے یہاں صبح اور عصر کی ۸۴

نماز میں تاخیر افضل ہے ۸۴

حنفیہ کا وتر کے قنوت میں ۸۴

اللهم اننا نستعينك كوراج ۸۵

قرار دینا ۸۵

خاتمہ الكتاب ۸۶

۸۶

۸۶

۸۶

نہید کا ناقض وضو ہونا نہ ہونا ۷۵

اور اس میں ائمہ کا اختلاف ۷۵

حضور صلی اللہ علیہ وسلم سے نہید ۷۵

کے ناقض وضو ہونے میں دونوں قسم ۷۵

کی روایات ہیں۔ ۷۵

مس مراۃ اور اس میں ائمہ کی ۷۵

تتبیحات مس کا مشترک المعنی ہونا ۷۵

آیت قرآنی اور لستم النساء میں ۷۵

مس سے کیا مراد ہے۔ ۷۵

اختلاف ائمہ کی مثال اختلاف ۷۵

اطباء کی سی ہے۔ ۷۵

ناقدین حدیث بمنزلہ صراف کے ہیں ۷۵

انواع حدیث میں دقیق بحث محل ۷۵

کی ہے۔ ۷۵

محل کے بار میں ائمہ حدیث کے خیالات ۷۵

ائمتہ اجتہادات کا غالب حصہ ۷۵

مشکوۃ نبوۃ ہی سے مستنبط ہے ۷۵

ائمہ محدثین کے لئے باوجود ائمہ ۷۵

ہونے کے فقہ میں تقلید کئے ۷۵

بغیر چارہ نہیں۔ ۷۵

مقدمہ

از مولانا محمد زکریا صاحب کاندھلوی شیخ الحدیث مدرسہ نظامیہ علوم مہاجر مدنی قدس سرہ
 نحمدہ و نصلی علی رسولہ الکریم و آلہ و اصحابہ واتباعہ و حبلہ للذین القیوم
 السلام ابوالفضل مدرسہ نظامیہ علوم سے رمضان ۱۴۳۷ھ میں ایک ماہوار رسالہ "المظاہر"
 مجبی و مخلصی مولانا جمیل احمد صاحب مدرس مدرسہ و حال مفتی جامعہ اشرفیہ لاہور کی زیر ادارت
 نکلنا شروع ہوا تھا اور مولانا موصوف کے شدید اصرار پر اپنی نااہلی اور بے بضاعتی کے باوجود
 اختلافات اندر پر ایک مضمون موصوف کے شدید اصرار اور تقاضوں پر شروع کیا تھا جب تک
 وہ رسالہ جاری نہ ہوتا یا وجود مشاغل کے هجوم کے دوچار صفحات ہر ماہ لکھتا رہا لیکن عوارض
 اور موانع کی وجہ سے یہ رسالہ تقریباً تیرہ چودہ ماہ بعد بند ہو گیا تو اس ناکارہ کام مضمون بھی بند
 ہو گیا۔ اگرچہ بہت سے احباب اور مختلف رسائل کے ایڈیٹران نے بہت ہی شدید اصرار اس
 کی تکمیل پر کیا لیکن مولانا جمیل احمد صاحب تو چونکہ مدرسہ کے مدرس تھے ہر وقت پاس رہتے
 تھے اس لیے بار بار کے تقاضا پر کچھ لکھا لیتے تھے لیکن رسالہ کے بند ہونے کے بعد میری خواہش
 اور احباب کے اصرار کے باوجود اس کی تکمیل کی نوبت نہیں آئی ارادہ تو اہل بیت تفصیل اور بہت مضامین لکھنے
 کا تھا مگر مشاغل علمی اور تالیفی بڑھتے ہی رہے اس لیے اس کی تکمیل کی نوبت نہیں آئی۔ بعض
 احباب نے اس وقت یہ بھی اصرار کیا کہ جتنا ہو گیا ہے اس کو حقہ اول کے طبع کر دیا جائے مگر
 مضمون چونکہ بہت ہی ناقص تھا اس لیے یہ خیال رہا کہ جب کچھ حصہ اور ہو جائے تو طبع کر دیا جائے
 لیکن اب تو اس کی امید بالکل ہی منقطع ہو گئی کہ امراض کی کثرت نے بالکل ہی معذور کر دیا اور لب گور
 بیٹھا ہوں اس لیے عزیز مولوی محمد شاہد سلمہ اور میرے دوسرے مخلص دوستوں کا اصرار ہوا کہ جتنا لکھا گیا
 ہے وہ بھی نفع سے خالی نہیں۔ اس لیے عزیز مولوی شاہد سلمہ اس کو طبع کرنے کا ارادہ کر رہے ہیں۔ اللہ
 تعالیٰ برکت عطا فرمائے۔ لوگوں کو منفعہ فرمائے۔ اور عزیز موصوف کو دوزخ کی ترقی سے نوازے۔ آمین۔
 وما توفیق الا باللہ علیہ توکلت والیہ ایتیب

اختلاف ائمہ رضوان اللہ علیہم اجمعین

حادثاً و مصلیاً۔ عرصہ سے یہ اشکالِ قلوب سے نکل کر زبانوں تک پھار رہا ہے کہ ائمہ مجتہدین حیب کہ حضور صلی اللہ علیہ وسلم کے اقوال و افعال سے استدلال فرماتے ہیں تو ان کے مابین اختلاف کیوں ہے بالخصوص مناظروں کی گرم بازاری اور اختلافی مسائل پر عام رسائل کے شیوع نے اس اشکال کی اور بھی زیادہ بُری صورت بنادی، حتیٰ کہ اشکال کرنے والے دو فریق پر منقسم ہو گئے۔ ایک فرقہ ائمہ مجتہدین کے ساتھ بذہنی کے الجھاؤ میں اس قدر پھنس گیا ہے کہ وہ اپنی خوش اعتقادی سے اگر اس بھٹور سے نکلنا بھی چاہتا ہے تو اس کے سامنے مجتہدین کے اقوال نص صریح کے خلاف ہونے کا ایسا جال ہوتا ہے کہ وہ اس وجہ سے اس سے نکل بھی نہیں سکتا، دوسرا فرقہ اس سے بھی کچھ زیادہ ترقی کر چلا ہے کہ وہ ائمہ مجتہدین سے آگے بڑھ کر خود سرِ دارِ دُعاِ عالم بنی اکرم علیہ افضل الصلوٰۃ والسلام کی شان میں گستاخانہ خیالات جانے لگا ہے کہ کہیں کچھ ارشاد فرمادیا ہے اور کہیں کچھ اور فرمادیا، اور حقیقی قصور ان اردو تراجم کا ہے کہ بات سمجھنے کے لیے اس کی استعداد اور اس کے مقدمات کا معلوم اور مستحضر و ذہن نشین ہونا ضروری ہے اور یہ مفقود ہو جانے سے صرف الفاظ کا ترجمہ سامنے آکر خلیجان اور اشکال کا سبب بن جاتا ہے اس اختلاف کے ثمرات کی اب یہاں تک نوبت پہنچ گئی کہ آپس میں فرقہ بندی اور متاعالت و خاصمت کی نوبت آتی رہتی ہے۔ ایک فرقہ وضو کرتا ہے تو دوسرے کے نزدیک باطل اور دوسرا فرقہ نماز پڑھتا ہے تو وہ اس کے نزدیک فاسد، زکوٰۃ، صوم، حج، ہر چیز میں اختلافات پڑھنے لگے اور خاصمت کی نوبت پہنچ گئی۔ اس لیے نہایت ضروری ہوا کہ اصل اختلافات کا مستحقِ تفسیر کیا جائے۔ اور ابتدائے زمانہ سے

اختلاف کی وجہ بتلا کر اس پر متنبہ کیا جائے کہ نہ درحقیقت روایات کا اختلاف ایسا ہے کہ اس کی وجہ سے نبی اکرم علیہ الصلوٰۃ والسلام کی عالی یارگاہ میں شبہ کی گنجائش ہو نہ اس کے بعد صحابہ تابعین اور ائمہ مجتہدین کی شان میں گستاخی کی گنجائش ملے۔ بلکہ حقیقتاً جملہ مجتہدین صراطِ مستقیم ہی کے پیش رو ہیں۔ اور اسی کی طرف داعی و ہادی، اور ان کی شان میں گستاخی حرام کی علامت ہے والعیاذ باللہ۔

اس میں شک نہیں کہ مضمون نہایت ہی اہم اور ضروری ہے مگر اے کاش کہ اس کے لیے کسی ایسے شخص کا قلم ہوتا جو اس کا اہل ہو ورنہ میری ناقص تحریر اس مضمون کو سلجھانے کے بجائے خدا نخواستہ کسی اور الجھاؤ میں نہ پھنسا دے، ہر چند میں اہل "المظاہر" سے عذر کے مگر ان کے از حد رفتہ اصرار نے مجبور کیا کہ اپنی نااہلیت کا اعتراف کرتے ہوئے کچھ عرض کر دوں۔ اس لیے اپنی ٹوٹی پھوٹی تحریر پیش کرتا ہوں۔

چونکہ اس اختلاف کے حقیقتاً تین دور ہیں۔ ایک اختلاف روایات یعنی نبی اکرم علیہ الصلوٰۃ والسلام کے اقوال و افعال میں جو بظاہر اختلاف معلوم ہوتا ہے، دوسرے اختلاف آثار یعنی صحابہ کرام و تابعین رضوان اللہ علیہم اجمعین کے اقوال و افعال میں جو تعارض معلوم ہوتا ہے اور تیسرے اختلاف مذہب جو ائمہ مجتہدین رضوان اللہ علیہم اجمعین کے دور میں اگر کسی مجتہد کا قول مختار ہونے کی وجہ سے اس کے مقلدین کے لیے ہمیشہ کا معمول بن گیا، اس لیے میں بھی ان تینوں پر علیحدہ علیحدہ اجمالی گفتگو ضروری سمجھتا ہوں اور چونکہ دوسرا تیسرا اختلاف حقیقتاً پہلے ہی اختلاف کی فرع ہے اس لیے اسی ترتیب سے اپنی تحریر کو پیش کرتا ہوں۔

واللہ التوفیق

نبی کریم صلی اللہ علیہ وسلم کے زمانہ میں مسائل کی

صورت اور اختلافت روایات کی بڑی وجہ

حضور اقدس صلی اللہ علیہ وسلم کے زمانہ میں تعلیم مسائل کی یہ صورتیں نہیں تھیں جو آج دائر ہیں کہ فقہ کے نام سے مستقل تصانیف، کتب اور رسائل بڑی اور چھوٹی تالیفات ہر ہر نوع اور ہر مسئلہ پر جدا جدا لکھی جاتی یا پائی جاتی ہیں، مسائل اور احکام میں ارکان اور شرائط آداب اور ممنوعات کو جدا جدا بتایا جاتا ہے، اسکی صورت صرف یہ تھی کہ نبی کریم صلی اللہ علیہ وسلم نے جب کوئی حکم نازل ہوا تو اس کو قولاً اور فعلاً خود کے قیلاً دیا، دستور نازل ہوئی تو خود دستور فرما کر قیلاً دی۔ اور نماز نازل ہوئی تو حضرت جبریل علیہ السلام نے پڑھ کر حضور کو قیلاً دی اور امت کو سکھلا دی، اور اس میں یہ صورت یہ تدقیقات کہ فلاں جزو فرض ہے فلاں کن فلاں سنت ہے فلاں واجب نہیں ہوتی تھیں، اصحابہ رضوان اللہ علیہم اجمعین احتمالات اور عقلیات دریافت ہی نہیں فرماتے تھے اگر کوئی حرج بھی کرتا تھا تو وہ خلاف ادب شمار کیا جاتا تھا اور اس کو بے ادبی پر تشبیہ کی جاتی تھی۔

حضرت ابن عمرؓ نے نبی کریم صلی اللہ علیہ وسلم سے نقل فرمایا ہے کہ کوئی شخص اپنے اہل کو اگر وہ مسجد میں نماز پڑھنا چاہے تو نہ روکے۔ ابن عمر کے ایک صاحبزادہ نے زمانہ کو دیکھتے ہوئے عرض کر دیا کہ ہم تو مسجد میں نہ جانے دیں گے، حضرت ابن عمر کو حدیث نبوی کے مقابلہ میں بیٹے کا یہ فقرہ سننا گوارا تو کیا ہوتا صرف ڈانٹ ڈپٹ ہی نہیں بلکہ مسند احمد کی روایت میں لکھا ہے کہ اس کے بعد سے مرنے تک بیٹے سے کلام نہیں کیا۔ اور یہ فرمایا کہ میں حضور کا ایک فرمان نقل کرتا ہوں تو اس کا یہ جواب دے۔ ایسے ہی حضرت عبداللہ بن عمرؓ نے کسی شخص نے دریافت کیا کہ وتر واجب ہے! سنت! انہوں نے جواب میں فرمایا کہ حضور صلی اللہ علیہ وسلم

نے ہمیشہ وتر پڑھے اور صحابہ کرام رضوان اللہ علیہم اجمعین نے ہمیشہ وتر پڑھے، اس کے بعد مکرر سہ کر رسائل دریافت کرتا رہا کہ وتر واجب ہے یا نہیں اور حضرت ابن عمرؓ بھی جواب مرحمت فرماتے رہے جس کا مطلب یہ تھا کہ عمل کرنے والے کے لیے تدقیقات کی ضرورت نہیں، جب حضور اقدس اور صحابہ کا معمول یہ ہے تو واجب العمل ہونا خود معلوم ہو جاتا ہے، غرض مسائل کی تعلیم اکثر فعلی حسب ضرورت ہوتی رہتی تھی، وہ لوگ ایسی صورتوں کو کہ اگر کوئی وضو میں فلاں چیز ترک کر دے تو کیا حکم ہے اور اگر ایسا ہو جائے تو کیا ہوگا ناپسند سمجھتے تھے، حضرت ابن عمرؓ فرماتے ہیں کہ حضرت عمرؓ نے ایسے شخص پر لعنت کی ہے جو ایسے سوالات کرتا پھرے جو درپیش نہیں، جو مسئلہ بحیثیت واقعہ پیش آتا تھا وہ نبی کریم علیہ الصلوٰۃ والسلام سے دریافت کر لیا جاتا تھا حضور اقدس صلی اللہ علیہ وسلم اس کے مناسبت و موافق حکم ارشاد فرما دیتے تھے ایسی صورت میں اختلاف ہونا لازمی اور بدیہی ہے۔

مثال کے طور پر چند واقعات لکھے جاتے ہیں جس سے اس کا اندازہ اور بھی واضح ہو جائے گا۔ امام مسلم نے حضرت عبداللہ بن عمرؓ سے نقل فرمایا ہے کہ ایک نابینا صحابی نے اگر حضورؐ سے یہ عرض کیا کہ مجھے مسجد تک پہنچانے والا کوئی شخص نہیں مجھے اس کی اجازت ہے کہ اپنے گھر نماز پڑھ لیا کروں اور مسجد میں حاضر نہ ہوا کروں حضورؐ نے اجازت مرحمت فرمادی، اور پھر یہ معلوم فرما کر کہ ان کا گھر اتنا قریب ہے کہ اذان کی آواز ان کے گھر تک جاتی ہے ان کو اجازت نہیں دی۔ اور مسجد میں اگر شرکت نماز کا حکم فرمایا، لیکن عتبہ بن مالکؓ کے قصیدے سے معلوم ہوتا ہے کہ حضور اقدس صلی اللہ علیہ وسلم نے ان کا عدم بنیائی کا عذر قبول فرما کر ان کو مسجد میں نہ آنے کی اجازت فرمادی، ایسے ہی عبداللہ بن زیدؓ نے الفاظ اذان کو خواب میں دیکھا تھا ان کے لیے حضور اقدسؐ نے اس کی اجازت فرمادی کہ بار وجود بلالؓ کے اذان کہنے کے وہ بکیر کہیں لیکن ایک سفر کے موقع میں زیاد بن حارث صدیقی نے اذان کہی اور

اختلاف روایات ہو وہ کم ہے اس لیے کہ مجمع میں معذور غیر معذور، قوی، ضعیف، ہر نوع کے شخص ہوتے ہیں اور ہر شخص کے لیے اس کی قوت و ضعف کے لحاظ سے حکم بدل جاتا ہے، ایک شخص اس قدر قوی القلب ہے کہ وہ اگر اپنا تمام مال صدقہ کر دے تو اس کی زبان پر شکوہ یا سوال تو درکنار اس کے قلب پر یہ بھی اطمینان ہے کہ اس کو جتنی بھی تکلیف ہوگی اس ہی قدر رضا الہی اور توجہ الی اللہ میں اہماک ہوگا اس کے لیے نہایت ہی مناسب ہے کہ تمام مال تصدق کر دے، دوسرا وہ شخص ہے جس پر اس قسم کا اطمینان نہیں بلکہ اندیشہ شکوہ شکایت سے بھی آگے بڑھ جانے کا ہے اس کے لیے ناجائز ہے کہ وہ اپنا تمام مال تصدق کر دے۔

ایسے ہی اگر ایک شخص نہایت قوی ہے اس کے لیے یہی السبب ہے کہ وہ سفر کی حالت میں رمضان المبارک کا روزہ قضا نہ کرے کہ رمضان المبارک کی فضیلت ہاتھ سے نہ جائے، لیکن اگر دوسرا شخص ضعیف ہے اس کے لیے ایسی حالت میں کہ مضرت کا احتمال غالب ہو رمضان المبارک میں روزہ رکھنا ناجائز ہوگا اس ہی فرق کی وجہ سے روایات حدیث میں اس جگہ بھی اختلاف ہوگا، ابوسعید خدری نقل کرتے ہیں کہ ہم سولہ رمضان المبارک کو حضور اکرم صلی اللہ علیہ وسلم کی ہمرکابی میں ایک غزوہ کے لیے چلے راستہ میں ہمارے بعض رفقاء نے روزہ رکھا اور بعض نے افطار کیا، کوئی ایک فریق دوسرے پر معترض نہیں تھا نہ روزہ رکھنے والے افطار کرنے والوں کو مطعون کرتے تھے نہ افطار کرنے والے روزہ رکھنے والوں کا خلاف کرتے تھے۔

حمزہ بن عمرو سلمیٰ نے خود حضور اکرم صلی اللہ علیہ وسلم سے سوال کیا کہ میری عادت کثرت سے روزہ رکھنے کی ہے سفر کی حالت میں روزہ رکھ لیا کروں؟ حضور نے ارشاد فرمایا اختیار ہے چاہے رکھ لو یا نہ رکھو، لیکن حضرت جابر نقل کرتے ہیں کہ حضور اقدس صلی اللہ علیہ وسلم نے ارشاد فرمایا ہے کہ سفر کی حالت

میں روزہ رکھنا کچھ بھلائی کی بات نہیں ہے، بلکہ ایک غلط فہمی ہے کہ حضورؐ نے ان لوگوں کو گنہگار بتلایا ہے جو حالت سفر میں روزہ رکھتے ہوں۔ اس سے بھی بڑھ کر یہ کہ عبد الرحمن بن عوفؓ سے نقل فرماتے ہیں کہ سفر کی حالت میں روزہ رکھنے والا ایسا ہے جیسا کہ حضر یعنی غیر سفر کی حالت میں روزہ توڑنے والا۔

غرض اختلاف روایات کی بڑی وجہ یہ اختلاف احوال ہے کہ نبی کریم صلی اللہ علیہ وسلم نے مختلف احوال و اوقات کے لحاظ سے دو وقتوں میں دو شخصوں کو علیحدہ ارشاد فرمائے جس مجمع میں جو حکم ارشاد فرمایا دوسرے حکم کے وقت وہ ہی مجمع نہ ہونا بدیہی ہے، اس لیے دو بڑی جماعتیں دو مختلف حکموں کی ناقل بن گئیں، اگر ایسے بھی بعض صحابہ رضوان اللہ علیہم اجمعین ہوں گے بلکہ ہوتے تھے جنہوں نے دونوں حکم سنے ہوں گے اور ان کو ضروریہ تامل و غور کرنے کی ضرورت پیش آئی کہ ان مختلف احکام کی کیا وجہ ہوئی اور پھر انہوں نے اپنے خیال کے موافق دونوں کو جمع فرمایا جیسا کہ ابھی گذر چکا ہے کہ ابو ہریرہؓ روزہ کی حالت میں بوس دکنار کے بارہ میں دو حدیثیں نقل کیں اور دونوں کے اختلاف کی وجہ بھی بتلادی، ایسے ہی اور ہزاروں واقعات نکلیں گے اس جگہ ان کا استیعاب نہ ہو سکتا ہے نہ مقصود، یہ چند واقعات بھی مثال کے طور پر اس لیے ذکر دیئے ہیں کہ یہ بات اگرچہ خود ہی بدیہی ہے لیکن واقعات کی شہادت سے اور زیادہ ذہن نشین ہو سکتی ہے ان مختلف روایات کے بعد صحابہ تابعین اور ائمہ مجتہدین کا یہ فرض ہے کہ وہ دونوں طرح کی روایات کا مآخذ، موقع، محل تلاش فرما کر ہر روایت کو اس کے موقع پر محمول فرمادیں۔

اختلاف روایات کی دوسری اور تیسری وجہ

منجملہ اور وجوہ کثیرہ کے دوسری وجہ یہ ہوتی ہے کہ حضور اقدس صلی اللہ علیہ وآلہ وسلم نے ایک حکم کسی خاص شخص کے لیے مخصوص فرمایا کسی خصوصیت کی وجہ سے

کسی شخص کو مخاطب فرما کر کوئی ارشاد فرما کر مختار مجلس میں سے بعض حضرات نے
 اس کو عام حکم سمجھ کر کلیہ کے طور پر نقل فرما دیا۔ جیسا کہ ابن عمر رضی اللہ تعالیٰ عنہ کی
 روایت حضرت عائشہ کے خیال کے موافق حضرت ابن عمرؓ ارشاد فرماتے ہیں کہ
 حضور اکرم علیہ الصلوٰۃ والسلام نے ارشاد فرمایا ہے کہ میت کو اس کے گھر والوں
 کے رونے کی وجہ سے عذاب ملتا ہے حضرت عائشہؓ اس کا انکار فرماتی ہیں ان کا
 خیال ہے کہ حضور اقدس صلی اللہ علیہ وآلہ وسلم نے ایک خاص عورت کے بارہ میں یہ
 قصہ فرمایا تھا کہ وہ یہودیہ جس پر یہ گھر والے رو رہے ہیں عذاب دی جا رہی ہے ہمیں
 اس جگہ نہ اس نوع کی روایات کا احضار مقصود ہے نہ اس پر کلام بلکہ مقصد یہ ہے
 کہ حضرت عائشہؓ کی رائے جمہور محققین کے نزدیک راجح ہے یا ابن عمر کی۔ ہمارا مقصود
 صرف یہ بتلانا ہے کہ اس نوع کا اختلاف بھی روایات حدیث میں بکثرت موجود ہے اسی
 قبیل سے حنفیہ کی تحقیق کے موافق خطبہ کے وقت تحیۃ المسجد کی روایات ہیں کہ حضور
 اقدس صلی اللہ علیہ وآلہ وسلم نے سلیم غطفانی ایک صحابی جو نہایت ہی ضرورتمند
 غریب الحال تھے ان کو اس لیے تحیۃ المسجد کا اس وقت حکم فرمایا تھا کہ لوگ ان کی
 غربت پر بھی نظر کریں اور حضور اقدس صلی اللہ علیہ وآلہ وسلم کی اس خصوصیت کا
 لحاظ کریں گے کہ حضور اقدس صلی اللہ علیہ وآلہ وسلم نے ان کو خطبہ کے درمیان ہی
 میں نوافل کا حکم فرمایا بعض روایات کے موافق خود حضور اقدس صلی اللہ علیہ وآلہ وسلم خطبہ
 روکے کھڑے رہے لیکن مجمع میں بہت سے حضرات تھے جنہوں نے اس حکم کو عام
 قرار دیا اور کلیہ کے طور پر نقل فرما دیا کہ جو شخص خطبہ کے وقت مسجد میں داخل ہو اس کو
 دو رکعت تحیۃ المسجد پڑھنی چاہئیں اسی قبیل سے ہی سالم مولیٰ حدیفہ کے دودھ پلانے
 کا قصہ حضور اکرم صلی اللہ علیہ وآلہ وسلم نے مخصوص ان کے لیے حکم ارشاد فرمایا تھا لیکن
 حضرت عائشہؓ اس حکم کو عام سمجھ کر کلی طور پر حکم لگاتی ہیں اور دیگر ازواج مطہرات
 نے کلیۃً اس سے انکار فرمایا ہے۔ ام سلمہؓ فرماتی ہیں کہ ہمیں اس حکم کی وجہ معلوم نہیں

یہ قطعی ہے کہ یہ حکم سالم کے ساتھ مخصوص تھا یہی وجہ ہیں عمران بن حصین کے اس قول کی جس کو ابن قتیبہ نے تاویل مختلف الحدیث میں نقل کیا ہے۔

ان عبدان من حصین

قال والله ان كنت

لا رى انى لو شئت لحدثت

عن رسول الله صلى الله

عليه وسلم يومين متتابعين

ولكن يظافى عن ذلك

ان رجلا من اصحاب

رسول الله صلى الله عليه

وسلم سمعوا كمال

سيفت وشهدوا كمال

شهادت و بعد ثبوت

احادیث ما فی کمال قبول

واخاف ان يشبه

لی کما شبه لهم فاعلمت

انهم كانوا يغلطون لا انهم

كانوا يتعمدون -

غلط روایات کرتے ہیں۔

اسی وجہ سے حضرت عمرؓ نے اسے دور خلافت میں کثرت روایت کو منع فرما دیا

تھا جس کی کثرت کی وجہ سے بعض اجل صحابہ پر تائیدی عائد کر دی گئی ابوسلمہؓ نے

حضرت ابوہریرہؓ سے پوچھا کیا تم عہد فاروقی میں بھی اسی کثرت سے روایت کرتے

تھے انہوں نے فرمایا کہ اگر اس وقت اس طرح روایت کرتا تو حضرت عمرؓ درجہ سے

نیز

خبر لیتے غرض اختلاف روایات کی دوسری وجہ یہ بھی ہوتی ہے کہ جو حکم نبی کریم صلی اللہ علیہ وآلہ وسلم نے کسی خاص شخص کے لیے مخصوص طور پر فرمایا تھا اس کو کسی نقل کرنے والے نے علی العموم نقل کر دیا جس کے لفظ ابھی گزر چکی ہیں اور تیسری وجہ اسکے عکس کی صورتیں ہیں کہ حضور اکرم صلی اللہ علیہ وآلہ وسلم نے کوئی حکم علی العموم ارشاد فرمایا تھا اس کو کسی نقل کرنے والے نے کسی شخص کے ساتھ یا کسی وقت کے ساتھ مخصوص قرار دے لیا اس کی مثالیں بھی گذشتہ روایات میں ظاہر ہیں مثلاً حضرت ابن عمرؓ کی وہ روایت جو میت کے عذاب کے بارہ میں گزری ہے حضرت عائشہؓ فرماتی ہیں۔ وہ مخصوص یہودیہ کا قصبہ ہے انہی مواقع کی تنقیح کے لئے انہم مجتہدین کی ضرورت ہے جن کے سامنے ہر نوع کی مختلف روایات موجود ہوں صحابہ کے مختلف اقوال مستحضر ہوں جن کے مجموعہ سے یہ امر منقح ہو سکے کہ کون حکم عام ہے کون خاص اور کیا داعی ہے ایک ہی امر کو ایک شخص کے لیے جائز قرار دینے کا اور اسی کو دوسرے کے لیے ناجائز فرمانے کا۔

اختلاف روایات کی چوتھی وجہ

روایات حدیث کے درمیان میں بسا اوقات اختلاف اس وجہ سے بھی ہوا ہے کہ نبی کریم صلی اللہ علیہ وآلہ وسلم کو متعدد لوگوں نے ایک کام کرتے دیکھا دیکھنے والوں کے فہم کا مختلف الوزن ہونا یہی ہے بعض لوگ مجتہد تھے فقہ تھے بات کو اس کے طریقہ کے موافق سمجھنے والے تھے انہوں نے حسب موقع واقعہ کے مطابق خیال اور بعض لوگ حافظہ کے ذہنی بات کو یاد رکھنے میں یکساں طبقہ سے بھی اس میدان میں جاگزیں آئے لیکن فقہ میں ان سے کم انہوں نے واقعہ اپنی فہم کے مطابق نقل فرمایا اس کی مثالیں کتاب الحج میں سنکڑوں ملیں گی مثلاً ایک شخص نقل کرتا ہے کہ حضور اقدس صلی اللہ علیہ وآلہ وسلم کا حج افراد تھا۔ اس لیے کہ اس نے

حضور اقدس صلی اللہ علیہ وآلہ وسلم کو لبیک بختہ کہتے سنا اس میں تردد نہیں کہ روایت صحیح اس میں شک نہیں کہ نقل کرنے والے نے کوئی کوتاہی نہیں کی لیکن دوسرے لوگ نقل کرتے ہیں کہ نبی اکرم علیہ الصلوٰۃ والسلام کا احترام قرآن تعالیٰ روایت ظاہر پہلی کے مخالف ہے اس لیے قرآن جمع کی مستقل دوسری قسم ہے جو افراد کے علاوہ ہے لیکن حقیقت کے لحاظ سے دونوں میں کوئی اختلاف نہیں اس لیے کہ کارن کے لیے لبیک بختہ کہنا بھی جائز ہے اب صرف مجتہد ہی کا کام رہ گیا ہے کہ دونوں کی طرح روایات کو سامنے رکھ کر ان میں جمع کی صورت پیدا کرے دونوں کے محمل متعلق قرار دے تاکہ تراجم روایات سے حلجان نہ پیدا ہو۔ اسی قبیل سے نبی کریم علیہ افضل الصلوٰۃ والتسلیم کا ابتداء احرام ہے اس بارہ میں روایات مختلفہ واقع ہوئی ہیں کہ حضور نے احرام کی ابتداء کس وقت فرمائی اور اسی اختلاف روایات کی وجہ سے ائمہ میں بھی اس امر میں اختلاف ہوا ہے کہ احرام کا باندھنا کس وقت افضل ہے۔ چنانچہ ان ہی مختلف روایات کی بنا پر سعید بن جبیر جو ایک بڑے تابعی ہیں انہوں نے جبر الائمۃ حضرت عبداللہ بن عباسؓ پر اس اختلاف روایات کا اشکال کر کے اس کا حل پوچھا ہے ابو داؤد میں یہ مفصل روایت موجود ہے جس کا مطلب خیر ترجمہ یہ ہے کہ سعید بن جبیر کہتے ہیں میں نے عبداللہ بن عباسؓ سے یہ کہا کہ مجھے صحابہ رضی اللہ تعالیٰ عنہم اجمعین کے اس اختلاف پر بہت بڑا تعجب ہو رہا ہے جو حضور اقدس صلی اللہ علیہ وآلہ وسلم کے ابتداء احرام میں واقع ہونا معلوم اس قدر اختلاف کیونکر ہو گیا۔ انہوں نے فرمایا کہ مجھے اس کی اصلیت خوب معلوم ہے، حقیقت یہ ہوئی تھی کہ حضور اکرم صلی اللہ علیہ وآلہ وسلم نے چونکہ ہجرت کے بعد صرف ایک حج کیا ہے (وہ بھی آخر عمر میں اس لئے لوگوں کا مجمع بہت ہی زیادہ ہو گیا تھا جس شخص نے حضور صلی اللہ علیہ وآلہ وسلم کو جس وقت جو کام کرتے دیکھا اسی کو اصل سمجھا) اس بنا پر اختلاف ہو گیا اس احرام کا قصہ یہ ہوا تھا کہ جب حضور صلی اللہ علیہ وآلہ وسلم نے سفر حج میں ذوالحلیفہ کو قیام گاہ بنا کر اس کی مسجد میں دو گنا نہ احرام ادا فرمایا تو اسی وقت احرام باندھ لیا تھا اس وقت جس قدر

مجمع موجود تھا انہوں نے سنا احادیث کے لئے نقل کیا کہ ابتدا پر احرام دو گانہ کے بعد مسجد
 ہی میں ہوئی ہے اس سے فراغت یا کر پھر حضور اکرم صلی اللہ علیہ وآلہ وسلم اور ٹپٹی پر سوال
 ہوئے جب اور ٹپٹی آپ کو نے کر کھڑی ہوئی اس وقت آپ نے پھر یا اواز بلند لیکر پڑھی
 اس وقت ایک بڑے مجمع نے وقت تک سنا جن لوگوں نے پہلے بھی سنا تھا ان کو معلوم
 تھا کہ یہ لیکر دوسری مرتبہ کی ہے لیکن جن حضرات نے یہی سنی ہے انہوں نے یہی
 نقل کیا کہ حضور نے اور ٹپٹی پر سوال ہوتے کے بعد احرام کی ابتدا فرمائی مجمع کی کثرت کی
 وجہ سے نہ عام مجمع میں حضور کی آواز جا سکتی تھی نہ سب ایک یا دوسری مرتبہ میں حضور سے
 مل سکتے تھے اس لئے جماعتوں کے ٹکڑے ٹکڑے ہو کر حضور اقدس صلی اللہ علیہ وسلم
 کی خدمت میں آتے تھے اور مسائل معلوم کرتے تھے۔ یا پھر حضور کی اور ٹپٹی یہاں سے
 پیدا کی بلندی پر چڑھی حضور نے (چونکہ حاجی کے لئے بلند مقام پر لیکر کہنا مستحب ہے
 اس لئے وہاں بھی لیکر یا اواز کی اس وقت جو مجمع قریب ہو گیا تھا اس نے سنا
 اور یہی کہہ کر حضور نے بیدار پر احرام باندھا حالانکہ خدا کی قسم حضور نے ایسے مصلح ہی پر
 احرام باندھا تھا البتہ لیکر سب جگہ کی۔ اسی چونکہ سعید بن جبیر نے مختلف روایات
 سنیں اس لئے ان کو تحقیق کی ضرورت پیش آئی اور حسن اتفاق کہ عبد اللہ بن عباسؓ
 اس سب قصہ سے واقف تھے۔ اس لئے تہنایت وثوق سے قصہ حقیقی ابتداء ربلاوی
 اور چونکہ تفسیر اور مجتہد بھی تھے اس لئے ان سب روایات مختلفہ کے اختلاف کی وجہ اور
 ان کی جمع کی صورت بھی تبلاوی لیکن جس عامی کے سامنے ان سب مختلف روایات کا
 صرف لفظی ترجمہ ہو وہ یہاں رہ کر تحریر و پریشانی کے اور کیا کر سکتا ہے لا محالہ پریشان
 ہو گا اور مختلف الاتواع اشکالات پیش آئیں گے، اسی لئے یا آخر حضرات عظیمہ
 مقلدین کو بھی ایسے تشدد و تعصب کے یا وجود تقلید سے مفرق ہو ا، حضرت گناوی نور اللہ
 مرقہ نے "سبیل الرشاد" میں مولوی محمد حسین صاحب ٹپالوی رئیس غیر مقلدین کا قول
 ان کے رسالہ اشاعت السنۃ سے نقل کیا ہے کہ تمیز جلد ۱ کے ص ۱۱۱ میں لکھتے ہیں

کہ غیر مجتہد مطلق کے لئے مجتہدین سے فرار و انکار کی گنجائش نہیں اور نمبر ۲ حلیہ ص ۵۳ پر لکھتے ہیں کہ محسن بریں کے بحر سے ہم کو یہ بات معلوم ہوئی کہ جو لوگ بے علمی کے ساتھ مجتہد مطلق اور مطلق تقلید کے تارک بن جاتے ہیں وہ آخر اسلام کو سلام کر بیٹھتے ہیں، ان میں بعض عیسائی ہو جاتے ہیں اور بعض لامذہب جو کسی دین و مذہب کے پابند نہیں رہتے اور احکام شریعت سے فسق و خروج تو اس ارادی کا ادنیٰ نتیجہ ہے اسی،

اختلاف روایات کی پانچویں وجہ

بھی اسی کے قریب قریب ہے کہ نبی کریم علیہ افضل الصلوٰۃ والسلام کو مختلف گروہ نے ایک کام کرتے ہوئے دیکھا بعض لوگوں نے اس فعل کو اتفاق خیال کیا، اس لئے امور طبعیہ عادیہ میں سمجھا، دوسرے بعض نے اس کو مقصود اور فعل ارادی خیال فرمایا انہوں نے اس کو سنت اور مستحب ثقل فرمایا اس کی بہت سی مثلاً کتب حدیث کے ناظرین کو معلوم ہوں گی نمونہ کے طور پر حجۃ الوداع میں نبی کریم صلی اللہ علیہ وآلہ وسلم کے قیام البطح کو دیکھا جائے کہ اس سے کسی کو انکار ہے کہ حضور نے وہاں قیام فرمایا، حضرت ابوہریرہ اور عبد اللہ بن عمر رضی اللہ عنہما کی رائے ہے کہ یہ بھی افعال مناسک حج سے ہے اور حاجی کے لئے وہاں کا قیام سنت ہے لیکن حضرت عائشہؓ اور عبد اللہ بن عباس رضی اللہ عنہما کی رائے یہ ہے کہ یہ قیام اتفاقی تھا اس کو مناسک حج سے کوئی سروکار نہیں، خدام نے وہاں خیمہ نصب کر دیا تھا اس لئے حضور نے وہاں قیام فرمایا، نیز مدینہ منورہ روانگی کے لئے بھی وہ پہلے تھا کہ ادھر سے ادھر قافلہ کی روانگی بسہولت ہو جائے گی۔

یہاں اب مجتہد اور فقہ کی ضرورت سے کس کو انکار ہو سکتا ہے جس کے لئے ضروری ہے کہ اس قیام کے متعلق دیگر صحابہ کی روایات اور اراک کو جمع کر کے ان دونوں

قولوں میں سے کسی کو ترجیح دے۔ چنانچہ ائمہ نے ایسا ہی کیا اور نبی کریم صلی اللہ علیہ وسلم کے اس قول کی بنا پر کہ **مَنْزِلُ الشَّاعِدِ الشَّاءِ اللَّهُ خِفَ بِنِ كِنَانَةِ حَيْثُ تَقَاسَمُوا عَلَى الْكُفْرِ** یعنی ہم کل انصار اللہ خیف بن کنانہ میں منزل کر رہے ہیں جہاں ابتداء پر غم نہ ہو تب تک کفار مکہ نے حضور کی مخالفت پر اس میں معاہدہ کیا تھا یہ الفاظ صاف بتلا رہے کہ اس حکم قیام اتفاقہ نہیں بلکہ قصد انشاء کفار کے موقع پر شعار اسلام کے اظہار کا حکم تھا۔ اب اس کے ساتھ اگر اور مصالح بھی منضم ہو جاویں کہ مثلاً مدینہ منورہ کا گارا سہی ہو تو یہ اسی طرف کو ہے اس لیے واپسی میں سہولت ہو وغیرہ وغیرہ وہ اسکو مقضی نہیں کہ وہاں قیام قصد نہیں تھا۔

اختلاف روایات کی چھٹی وجہ

بسا اوقات روایات حدیث میں اختلاف علت حکم کے اختلاف کی وجہ سے بھی پیش آتا ہے۔ مثلاً یہ ثابت ہے کہ نبی کریم صلی اللہ علیہ وسلم تشریف فرما تھے ایک کافر کا جنازہ قریب کو گذر آیا فوراً کھڑے ہو گئے۔ بعض روایات سے معلوم ہوتا ہے کہ حضور اقدس صلی اللہ علیہ وسلم ان ملائکہ کی تعظیم کی وجہ سے کھڑے ہوئے تھے جو جنازہ کی ساتھ تھے۔ اس صورت میں مومن کا جنازہ اگر گزرے تو بطریق اولیٰ کھڑے ہونا چاہیے، اور جن لوگوں کے نزدیک قیام کی یہ علت ہے وہ کافر کا لفظ روایت نہ ہیں ذکر کرنے کی بھی ضرورت نہیں سمجھتے اس لیے کہ ان کے نزدیک صاحب جنازہ کے کافر یا مسلمان ہونے کو اس میں دخل نہیں،

لیکن دوسری بعض روایات سے معلوم ہوتا ہے کہ حضور صلی اللہ علیہ وسلم اس لئے کھڑے ہوئے کہ کافر کا جنازہ مسلمانوں کے سر سے اوڑھے کو نہ گذرے۔ کہ اس میں مسلمانوں کی امانت ہے، اس صورت میں قیام صرف کافر کے جنازہ کے ساتھ مخصوص تھا اور روایت میں کافر کے ذکر کرنے کی خاص طور سے

ضرورت ہے۔

اسی طرح سے رافع بن خدیجؓ کہتے ہیں کہ بٹائی پر زمین دینا ہم لوگوں کے لئے نفع تھا مگر حضورؐ نے منع فرمایا اللہ و رسول کی اطاعت سب منافع پر مقدم ہے، عبد اللہ بن عمر فرماتے ہیں کہ ہم بٹائی پر زمین کا معاملہ کیا کرتے تھے اور اس میں کچھ نقصان نہیں سمجھتے تھے، مگر جب رافع بن خدیجؓ نے یہ بتلایا کہ حضور اقدس صلی اللہ علیہ وسلم نے منع فرمادیا تھا ہم نے چھوڑ دیا۔

رافع بن خدیجؓ سے یہ بھی منقول ہے کہ ہمارے چچا وغیرہ زمین بٹائی پر دیا کرتے تھے اس طرح پر کہ جو ڈول یعنی نالیوں کے قرب و جوار میں پیدا ہوا وہ مالک کا، البقیہ کاشتکار کا، یا کوئی اور خاص حصہ زمین کا مشنٹے کر لیتے تھے حضورؐ نے اس کو منع فرمادیا، کسی نے رافعؓ سے پوچھا کہ اگر روپیوں سے لگان مقرر کر کے دے انہوں نے کہا اس میں کوئی نقصان نہیں۔

لیکن ان سب کے خلاف عمرو بن دینار کہتے ہیں کہ میں نے طاؤس سے کہا کہ تم بٹائی پر زمین دینا چھوڑ دو صحابہؓ اس سے روکتے ہیں، انہوں نے کہا کہ مجھ سے اعلم الصحابہ ابن عباس رضی اللہ عنہ نے بتلایا کہ حضورؐ نے اس کو منع نہیں فرمایا، بلکہ حضورؐ نے تو یہ ارشاد فرمایا تھا کہ زمین اپنے مسلم بھائی کو مفت کاشت کے لئے دے دے یہ بہتر ہے اس سے کہ اس پر کچھ معاوضہ لے تو ابن عباس رضی اللہ عنہ کی رائے کے موافق اس ممانعت کی علت حسن سلوک ہے ایک مسلم کے ساتھ کہ فقہی عدم جواز لیکن رافعؓ کے نزدیک ممانعت کی علت عدم جواز ہے، ایسی ہی کتب حدیث میں اس کی سینکڑوں مثالیں نکلیں گی، نہ احصاء ہو سکتا ہے نہ مقصود، غرض یہ ہے کہ روایات میں بسا اوقات حکم کو کسی ایک روایت کرنے والے نے کسی علت پر محمول سمجھا۔ دوسرے روایت کرنے والے نے کسی دوسرے علت پر محمول سمجھا، وہ دونوں اپنی اپنی فہم کے موافق اس کو اس ہی طرح نقل فرمائیں گے جس طرح ان کے

ذہن میں ہے، لیکن جس شخص کے سامنے دونوں طرح کی روایات ہیں اور اصول و وجہ وہ یقیناً ایک علت کو ترجیح دے کر کسی ایک روایت کو اصل قرار دے گا اور دوسری کے لیے کسی توجیہ کی فکر کرے گا، مگر کون! صرف وہی شخص کر سکتا ہے جس کے سامنے ہر ہر مضمون کی سینکڑوں روایات موجود ہوں ہر ہر حدیث کے مختلف الفاظ مستحضر ہوں۔ بخلاف اس شخص کے جس کے سامنے صرف ایک ہی حدیث کا ترجمہ ہو نہ اس کو دوسری حدیث کا تعارض کا علم نہ وجہ ترجیح کی خبر، وہ کیا علت کے رجحان کو سمجھ سکتا ہے اور کیا کسی حدیث کو ترجیح دے سکتا ہے۔

اختلاف روایات کی ساتویں وجہ

روایات حدیث کے اختلاف کی ایک بڑی وجہ یہ بھی ہے کہ بہت سے الفاظ کلام میں لیے مستعمل ہوتے ہیں جن کے لغوی معنی بھی مستعمل ہیں اصطلاحی بھی، نبی کریم صلی اللہ علیہ وسلم نے ایک معنی کے لحاظ سے کوئی کلام ارشاد فرمایا جس کو بعض سننے والوں نے دوسرے معنی میں استعمال سمجھا، اس کی ایک دو مثالیں نہیں، سینکڑوں نہیں، ہزاروں بلکہ لاکھوں ملیں گی، مثلاً وضو کا لفظ اصطلاحی معنی کے لحاظ سے متعارف وضو کے معنی میں ہوتا ہے لیکن معنی لغوی کے لحاظ سے لطافت، ستھرائی پاکیزگی اور ہاتھ دھونے کے معنی میں مستعمل ہوتا ہے شامل ترمذی کی روایت ہے کہ سلمان فارسی نے حضور سے عرض کیا کہ میں نے تو رات میں پڑھا ہے کہ کھانے کے بعد وضو کرنا برکت طعام کا سبب ہے، حضور نے ارشاد فرمایا کہ کھانے سے قبل اور نہ کھانے کے بعد دونوں وقت وضو کرنا برکت طعام کا سبب ہے، اس جگہ پر سلمانؓ کے کلام میں بھی اور حضورؐ کے ارشاد میں بھی وضو کا لفظ بالاتفاق ہاتھ دھونے کے معنی میں ہے۔

ایسے ہی ترمذی شریف میں عکراش کی ایک طویل حدیث ہے جس کے آخری الفاظ یہ ہیں کہ اس کھانے سے فراغت پر پانی لایا گیا حضور نے اپنے دست مبارک

دھو کر ہاتھوں کو منہ پر اور بازوؤں پر پھیر لیا۔ اور فرمایا کہ عکراش آگ کی پکی ہوئی
چیزوں سے جو وضو کا حکم ہے وہ وہی وضو ہے، روایت اگرچہ متکلم فیہ ہے لیکن اتنا
ضرور ہے کہ اس حدیث میں وضو اصطلاحی مراد نہیں۔

ایسے ہی جمع القوائد میں بروایت بزار نقل کیا ہے، حضرت معاذ سے کسی نے
پوچھا کہ تم آگ کی پکی ہوئی چیزوں سے وضو کرنا کرتے تھے انہوں نے فرمایا کہ
ہاتھ منہ دھو لیتے تھے اور اس کو ہی وضو سے تعبیر کیا کرتے تھے انہی روایات
کی بنا پر ائمہ اربعہ کا اتفاق ہے کہ آگ کی پکی ہوئی چیزوں کے بارہ میں جہاں
جہاں روایات حدیث میں وضو کا حکم آیا ہے اس سے یا وضو لغوی مراد ہے یا
وہ حکم منسوخ ہے۔

اسی طرح حضرت علیؓ نے ایک مرتبہ بعض اعضاء وضو کو دھو کر یہ ارشاد
فرمایا کہ هذا وضوء من لم يحدث یہ اس شخص کا وضو ہے جو پہلے سے
با وضو ہو، اب یقینی امر ہے کہ بعض اعضاء کے دھونے کو شرعی وضو نہ کہ
جائزے کا، یہ مثال کے طور پر وہ مواضع گنوائے ہیں جہاں قطعاً وضو اصطلاحی نہیں
جس سے یہ امر ظاہر کرنا ہے کہ لفظ وضو اور ایسے ہی بعض دیگر الفاظ بھی معنی
لغوی و اصطلاحی دونوں میں استعمال ہوتے ہیں، اب اختلاف کا سبب اس
سے خود واضح ہو جائے گا کہ اس اوقات ایسی صورت بھی پیش آئے گی کہ
ایسے مواقع میں بعض نقل کرنے والے اس کو وضو اصطلاحی پر حمل فرمائیں
گے، وہ یقیناً توضیح کے لئے کو وضوءہ للصلوة کا لفظ بھی اضافہ کریں گے۔
تاکہ اشتباہ کا محمل نہ رہے اور سننے والے کو حلیان نہ ہو۔ اور اس کے بالمقابل
جس شخص کی تحقیق کے موافق یہ وضو اصطلاحی نہیں بلکہ لغوی ہے وہ یقیناً اس
ہاتھ منہ دھونے کی ساتھ نقل کرے گا۔ اسی خیال سے کہ سننے والے کو اشتباہ
نہ ہو اور حدیث کے ساتھ اس کی تفسیر بھی ہو جاوے اب اس جگہ اختلاف

روایات بھی لایہی ہو گیا اور اس کی وجہ سے اختلاف صحابہ اور تابعین اور اس کے بعد اختلاف فقہاء بھی لازمی ہو گیا یہی وجہ ہوئی کہ اول زمانہ میں آگ کی بجی ہوئی چیزوں کے کھانے سے وضو کا واجب ہونا مختلف فیہ رہا لیکن اخیر دور میں اگر ائمہ کے زمانہ میں چونکہ روایات وضو کے نہ توڑنے والی زیادہ ہیں اس لئے عدم وجوب کو ترجیح ہو گئی اور ائمہ اربعہ کا وضو نہ ٹوٹنے پر اتفاق ہو گیا لیکن سینکڑوں مسئلے ایسے ہیں کہ جن میں اس اختلاف کی وجہ سے ائمہ متبوعین اور اہل مذاہب میں اختلاف باقی رہا مثلاً من ذکر کی وجہ سے وضو کا حکم حضور کا ارشاد ہے من مس ذکرہ فلیتوضا جو شخص اپنی سرگاہ کو چھوئے اس کو چاہیے کہ وضو کرے صحابہ تابعین اور ائمہ متبوعین اس میں مختلف ہیں کہ اس وضو سے کونسی وضو مراد ہے بعض کی رائے ہے کہ وضو اصطلاحی مراد ہے اور بعض کی تحقیق ہے کہ وضو لغوی مراد ہے ایسے ہی دوسرا اختلاف اہل بیت آیا کہ بعض کے نزدیک چھونے کا لفظ اپنے تحقیقی معنی میں مستعمل ہے مطلقاً مآخذ لگانا مراد ہے دوسرے بعض کا خیال ہے کہ اس جگہ من لئے جس کے معنی چھونے کے ہیں پیشاب کرنا مراد ہے اس لئے کہ اس کے بعد میں استنجاسکھانے کے لئے ماتھ سے چھویا جاتا ہے۔ اسی طرح وضو کے حکم میں بھی اختلاف لازمی تھا اور ہوا کہ بعض حضرات نے اس کو وجوب پر حمل فرمایا اور ضروری خیال کیا چنانچہ وضو کو واجب قرار دے دیا اور دوسرے بعض حضرات نے افضلیت اور استحباب پر حمل فرمایا کہ وضو کو مستحب قرار دیا جس کو ہم اٹھویں نمبر پر ہم وضاحت سے بیان کریں گے اسی ہی قبیل سے نبی اکرم صلی اللہ علیہ وآلہ وسلم کا یہ ارشاد ہے کہ نماز کے سامنے کو عورت کتا اور گدھے کے گزرنے سے نماز قطع ہو جاتی ہے بعض سننے والوں نے اس کو اپنے ظاہر پر رکھا اور نماز قطع ہونے سے نماز کا حقیقتہً فاسد ہو جانا سمجھا اور ان کے نزدیک نماز فاسد ہو گئی۔ لیکن دوسرے بعض صحابہ اور اہل فقہانیت لوگوں کی رائے ہے کہ نماز کے فساد کو ان چیزوں

سے کوئی خاص تعلق نہیں اس لئے یقیناً اس کے حقیقی معنی مراد نہیں بلکہ نماز قطع ہو جانے سے نماز کا شروع قطع ہو جانا مراد ہے اس کے لئے ایک دفعہ نہیں متعدد قرائن موجود ہیں جو اپنے اپنے مواقع پر مذکور ہیں۔ اختصاراً ہم نے تمکک کر دیا۔

اختلاف روایات کی انکھویں وجہ

جو ساتویں وجہ کے قریب ہے جس کی طرف اجمالاً اشارہ بھی گذر چکا ہے نبی کریم صلی اللہ علیہ وسلم نے کسی کام کے کرنے کا حکم دیا یا کسی کام کی ممانعت فرمائی حکم ہر زبان میں مختلف الانواع ہوتا ہی ہے۔ بعض سننے والوں نے اس کو قطعی اور واجب الاطاعت قرار دیا ان کے نزدیک اس کام کا کرنا واجب اور ضروری بن گیا دوسرے بعض نے اس کو بہتری اور افضلیت کے لئے سمجھا۔ اور تیسری جماعت نے مثلاً صرف اجازت کا درجہ سمجھا۔ اسی قبیل سے حضور اقدس صلی اللہ علیہ وسلم کے ارشادات و ضرور کے ساتھ ناک میں پانی ڈالنے کے بارہ میں ہیں کہ ایک جماعت نے ظاہر حکم کے لحاظ سے اس کو واجب قرار دیا۔ اور دوسرے گروہ نے اور قرائن کی وجہ سے اس کو افضلیت اور استحباب پر محمول فرمایا۔ ایسے ہی سوکراٹھنے کے بعد و ضرور سے قبل ہاتھ دھونے کا حکم ایک گروہ کے نزدیک اپنے ظاہر پر ہے اور ہاتھ دھونا اس وقت واجب ہے دوسری جماعت کے نزدیک استحباب و سنیت کا درجہ ہے اور درحقیقت وجہ اختلاف زیادہ طویل البحت ہے اور اسکے رفع کے لئے بجز مجتہد اور فقیہ کے چارہ کار ہی نہیں اس لئے کہ مجرد حکم سننے ہونے کی صورت میں ہر شخص مجبور ہے کہ ادرا و امر اور دوسرے احکامات کو دیکھ کر یہ رائے قائم کرے کہ یہ حکم کس درجہ کا ہے۔

اگر ایک حدیث میں التحیات میں بیٹھنے پر تشہید پڑھنے کا حکم ہے تو دوسری حدیث میں اَقْتُلُوا لِسُودِیْنَ فِی الصَّلَاةِ الْحِیَةِ وَالْعَقْرَبِ نَمَازِیْنِ دُو

چیز سانب اور کچھو کے قتل کرنے کا حکم ہے اور ظاہر ہے کہ دونوں حکم ایک درجہ کے نہیں اور اس ہی بنا پر خود ائمہ مجتہدین میں اس موقع پر زیادہ اختلاف ہوا ہے کہ یہ امر وجوب کے لئے ہے یا استحباب و افضلیت کے لئے۔ اس ہی وجہ سے ائمہ میں اختلاف ہے کہ نماز میں تکبیرات انتقالات کا حکم رکوع و سجود میں اطمینان کا حکم۔ نیز ان میں تسبیحات کا حکم التحیات پڑھنے کا حکم یہ سب احکام وجوب کے لئے ہیں یا استحباب و افضلیت کے لئے ہر مجتہد نے رحمہم اللہ تعالیٰ نہایت جانفشانی اور عرق ریزی سے دوسری روایات حضور کے افعال صحابہ کے افعال اور اصول ترجیح کو مد نظر رکھتے ہوئے ان میں تفریق فرمائی۔ اور ہر حکم کو اپنی تحقیق کے بعد اس کے موقع پر چسپاں کیا۔ یہاں محسوس ہوتا ہے کہ مجتہد کی کیوں ضرورت پیش آتی ہے اور تقلید بغیر کیوں چارہ نہیں۔ صرف بخاری شریف کے ترجمہ میں کسی کام کے کرنے کا حکم دیکھ لینے سے نہ وجوب معلوم ہو سکتا ہے نہ استحباب و جواز یہی وجہ ہے کہ علمائے حدیث پڑھنے کے لئے اصول فقہ اصول حدیث پہلے پڑھنا ضروری قرار دیا ہے کہ مجتہد کے لئے کم از کم علم قرآن یعنی اس کے احکام خاص عام مجمل مفسر محکم مؤول ناسخ منسوخ وغیرہ وغیرہ کو جانے اور علم حدیث سے کما حقہ واقف ہو کہ روایت کے مراتب متواتر غیر متواتر مرسل و متصل صحیح و معلل و ضعیف قوی نیز رعاۃ کے درجات کو جانتا ہو اس کے علاوہ لغات کا ماہر احکام نحو یہ سے واقف ہو نیز اقوال صحابہ و تابعین سے واقف ہو کہ کس مضمون پر اجماع ہے اور کس میں اختلاف ان سب کے بعد قیاس کے انواع و اقسام سے بھی واقف ہو۔

اختلاف روایات کی نویں وجہ

حضور اکرم صلی اللہ علیہ وآلہ وسلم کے دربار گو ہر بار سے بسا اوقات بعض احکام

تشہیداً للذہان یعنی غور و فکر کے لئے صادر ہوتے تھے نبی کریم صلی اللہ علیہ وسلم نے ایک شخص کو گنہوں سے نیچے لنگی لٹکائے نماز پڑھتے دیکھا تو آپ نے حضور اور نماز کے اعادہ کا حکم فرمایا۔ ایک شخص نے حضور اقدس صلی اللہ علیہ وسلم کے سامنے برسی طرح جلدی جلدی نماز پڑھی حضور نے فرمایا کہ جاؤ بیٹ کر نماز پڑھو تمہاری نماز نہیں ہوئی وہ دوبارہ نماز پڑھ کر حاضر ہوئے حضور نے پھر یہی ارشاد فرمایا تیسری دفعہ کے بعد انہوں نے عرض کیا کہ مجھے کچھ یاد تھے میری سمجھ میں نہیں آیا۔ تو آپ نے اطمینان سے نماز پڑھنے کا طریقہ بتلایا۔ ایسے مواقع میں بھی اختلاف لازمی ہے کہ ہر سنی والا اس کو اپنے ہی محل پر چسپاں کرے یہ ضروری نہیں اس کی جزئیات اگرچہ زیادہ نہ ہوں لیکن اسباب اختلاف میں دخل ضرور ہے۔

اختلاف روایات کی دسویں وجہ

حضور اقدس صلی اللہ علیہ وآلہ وسلم اگر امت کے لئے نبی مرسل تھے تو خدام کے لئے طبیب خیمانی اور عشاق کے لئے طبیب روحانی اور رعایا کے لئے امیر بھی تھے اگر حضور اکرم صلی اللہ علیہ وآلہ وسلم ہاں باب سے زیادہ شفیق و مہربان تھے تو استفادہ شیخ سے زیادہ تربیت و تہذیب فرمانے والے تھے اگر شفقت کے باب سے سیکڑوں احکام ملتے ہیں تو تشدید و تنبیہ کے طور پر بھی بہت سے ارشادات ملیں گے۔ یہ اسیے امور میں کہ جن میں ذرا بھی شائبہ اشکال و شبہ نہیں اس کی بدانتہا ہر شخص پر ظاہر ہے۔ اس بنا پر حضور اکرم صلی اللہ علیہ وسلم کے اکثر اوامر و ارشادات جو ایک حدیث سے وارد تھے دوسری حدیث کے ساتھ ملتے ہو جانے لازمی تھے اگرچہ امور ایسے ہیں کہ ان میں سے ہر ایک کو مستقل وجہ قرار دے کر اس کو علیحدہ بیس کیا جاتا مگر مضمون بلا ارادہ طول پکڑتا جا رہا ہے گو اس کی اہمیت اس سے زیادہ تفصیل کی محتاج ہے مگر ناظرین کی بددلی کے

خیال ہے جو طول کا اکثری نتیجہ ہوتا ہے ان سب وجوہ کو ایک ہی میں داخل کر دیا گیا ہے اختصار کے
 ساتھ چند امثلہ پر اس بحث کو ختم کرتا ہوں حضور اکرم صلی اللہ علیہ وسلم کا ارشاد ہے کہ
 مستحاضہ یعنی جس عورت کو تسلسل خون کا عارضہ ہو حضور نے اس کے بارہ میں ارشاد
 فرمایا ہے کہ ظہر عصر کے لئے ایک غسل کرے اور مغرب عشاء کے لئے دوسرا اور صبح کے
 لئے تیسرا۔ علماء کا اختلاف ہے کہ یہ غسل تشریعی ہے یا علاجی نبی کریم صلی اللہ علیہ وآلہ وسلم
 سے شرمگاہ کے چھونے پر وضو کا بھی حکم ہے اور یہ بھی ارشاد ہے کہ وہ تو ایسے ہی گوشت
 کا جز ہے جسے اور اجزاء بدن، جس طرح اور کسی عضو کے چھونے سے وضو واجب
 نہیں ہوتا اسی طرح یہ بھی ہے علامہ شعرانی فرماتے ہیں کہ یہ حکم عامہ مسلمان کے لئے ہے
 اور پہلا حکم خاص ہے اکابر امت کے لئے اسی طرح بعض روایات سے معلوم ہوتا ہے
 کہ عورت کے چھونے سے وضو ٹوٹ جاتا ہے دوسری بعض روایات سے معلوم ہوتا
 ہے کہ وضو نہیں ٹوٹتا علماء کے اس میں بھی مختلف اقوال ہیں اور مختلف وجوہ سے ان
 دونوں میں ترجیح یا جمع کیا گیا ہے علامہ شعرانی کی رائے یہاں بھی وہی ہے کہ ایک حکم
 اکابر امت کے لئے دوسرا عوام کے لئے ہے۔ اسی طرح حضور اکرم صلی اللہ علیہ وسلم
 کا ایک جنگ میں ارشاد ہے (من قتل قتلاً فله سلبہ) جو کسی کافر کو قتل کر دے
 اس مقتول کے پاس جس قدر سامان ہے وہ اس قاتل کو مل جائے گا۔ ائمہ کی ایک
 جماعت کی رائے ہے کہ یہ حکم سیاسی اور انتظامی ہے حضور نے بحیثیت بادشاہ کے
 یہ حکم فرمایا تھا لہذا امیر کو یہ اختیار ہے کہ جس جنگ میں مصلحت سمجھے اس کا اعلان
 کر دے دوسرے ایک گروہ کی رائے ہے کہ یہ حکم تشریعی ہے ہمیشہ کے لئے معمول ہے
 ہے امیر کے کہنے پر موقوف نہیں کتاب الجہاد کی مزاروں حدیثیں اس اختلاف کی
 امثلہ سے یہ ہیں۔ ایسے ہی مزارعت کے بارہ میں اکثر روایات میں ممانعت کی وجہ
 مزدوروں پر شفقت ہے جو روایات دیکھنے والوں پر ظاہر ہے، اسی طرح باب الصوم
 میں بہت سے لوگوں کو کثرت سے روزہ رکھنے کی ممانعت ان پر شفقت سے تھی عبد اللہ

بن عمرو کہتے ہیں کہ حضورؐ نے فرمایا مجھے اس کی اطلاع ملی ہے کہ تم ہمیشہ دن بھر روزہ رکھتے ہو اور رات بھر نفلیں پڑھتے ہو انہوں نے عرض کیا کہ بیشک حضورؐ نے فرمایا ایسا نہیں کرو کبھی روزہ کبھی افطار ایسے ہی رات کے بعض حصہ میں نوافل ادا کرو اور کچھ حصہ سو بھی رہا کرو۔ اس لئے کہ بدن کا بھی تم پر حق ہے۔ اس صورت میں تم کان نہیں ہو گا اہل و عیال کا بھی حق ہے کہ ان کے لئے بھی کچھ وقت دن رات کا فارغ کرنا چاہیے دوست احباب ملاقات کرنے والوں کا بھی حق ہے ہر مہینہ میں تین روزے ایک ماہ میں ایک ختم قرآن کافی ہے میں نے عرض کیا حضورؐ اس سے تو بہت زیادہ طاقت ہے مگر رسد کہ عرض کرنے پر ارشاد فرمایا کہ اچھا بس صوم داؤدی سے زیادہ کی اجازت نہیں کہ ایک دن روزہ ایک دن افطار اسی طرح قرآن شریف کہ سات راتوں سے کم میں ختم کی اجازت نہیں فرمائی۔ اس روایت کے الفاظ کتب حدیث میں کچھ مختلف وارد ہوئے ہیں اس حدیث کے موافق جن کو مشکوٰۃ میں بخاری مسلم کے حوالہ سے نقل کی گئی ہے دائماً روزہ کی ممانعت اور ابتدا اسی طرح صوم داؤدی پر زیادہ کی ممانعت آخر حدیث میں ان پر شفقت کے سوا اور کیا ہو سکتی ہے اسی لئے عبداللہ بن عمرؓ اپنے ضعف و پیروی کے زمانہ میں افسوس کیا کرتے تھے کہ اس وقت میں حضورؐ کی رخصت کو قبول کرتا تو کیا ہی اچھا ہوتا۔ اسی طرح تنبیہ و تشدد کے قبیل سے بہت سے ارشادات کتب حدیث میں ملتے ہیں حضورؐ کا ارشاد ہے کہ لا صام من صام الدھر جو عمر بھر روزہ رکھتا ہے اس کا کچھ روزہ نہیں ایک جماعت کے نزدیک یہ ارشاد تنبیہ اور ڈانٹ کے طور پر ہے یہ مطلب نہیں کہ اس کو روزہ کا ثواب نہیں ہو گا۔ یا اس کا روزہ ہی سرے سے نہ ہو گا۔ اسی طرح حضورؐ کا ارشاد کہ زانی زنا کے وقت مومن نہیں ہوتا اور سارق سرقہ کے وقت مومن نہیں ہوتا۔ اسی طرح حضورؐ کا ارشاد ہے کہ جو شراب پیوے چالیس دن تک اس کی نماز قبول نہیں ہوتی۔ (تلك عشرة كاملة)

مثال کے طور پر یہ چند وجوہ بیان کی گئی ہیں ورنہ ان میں انحصار نہیں صرف اس امر کو سامہ کرنا تھا کہ روایات میں اختلاف کی حقیقت وجوہ ایسی ہیں کہ جن کی وجہ اختلاف لازمی تھا اور ہونا چاہیے ہی تھا وجوہ اختلاف نہ کسی مختصر تحریر میں آسکتی ہیں نہ مجھ سے بے بضاعت کے امکان میں ان کا انحصار ہے مقصود ان اوراق سے اجمالاً حاصل ہو گیا ہے کہ نبی کریم علیہ الصلوٰۃ والسلام کے ارشادات کا اختلاف فی الواقع موجب ہے اور اس کے وجوہ کثیرہ ہیں سے مثال کے طور پر یہ چند وجوہ ہیں جو ذکر کر دی گئیں اسکے بعد مجھے یہ دکھلانا ہے کہ دوسرے دور میں یعنی صحابہ کے زمانہ میں ان وجوہ بالا کے علاوہ اور بھی بہت سی ایسی وجوہ پیش آئیں کہ ان کے لئے اختلاف روایات لازمی تھا۔ اور مثال کے طور پر اس کی بھی چند نظیریں بدیہہ ناظرین کو دینی ہیں مگر اس جگہ پر ایک فضول اشکال پیش آتا ہے۔ اس لئے اول اس کو ذکر کرتا ہوں اس کے بعد دوسرا دور شروع کروں گا۔

یہاں ایک اشکال یہ وارد ہوتا ہے کہ نبی اکرم صلی اللہ علیہ وسلم جب کہ تعلیم امت ہی کے لئے مبعوث ہوئے تھے اور یہی بڑی غرض حضور صلی اللہ علیہ وآلہ وسلم کی تشریف آوری سے وابستہ تھی۔ تو آپ نے جملہ احکام شرعیہ کو مفصل و واضح ممتاز حالت میں کیوں نہ ارشاد فرمایا جس سے یہ الجھن ہی یکسر اٹھ جاتی اور کسی قسم کی غلط فہمی باقی نہ رہتی، ظاہری صورت میں تو یہ اشکال بہت ہی واضح ہے لیکن حقیقت میں نہایت ہی مہمل خدشہ ہے جو احکام شرعیہ پر قلت نظر سے وارد ہوتا ہے اور فی الواقع حضور اکرم صلی اللہ علیہ وسلم کا امت کے حال پر غایت درجہ کرم اور شفقت تھی کہ ان معمولی فروعی مسائل کا ایسا انضباط نہیں فرمایا کہ جن کی وجہ سے امت کو تنگی پیش آئے بلکہ احکام دینیہ کو دو حصوں پر منقسم فرمایا ایک وہ احکام ہیں کہ جن میں غور و خوض و بحث و مباحثہ غیر پسندیدہ قرار فرمایا دوسرے وہ احکام ہیں جن میں اختلاف کو رحمت کا سبب قرار دیا اور ہولت

امت کے لئے ہر فعل کو خواہ وہ غلط ہی کیوں نہ ہو باعث اجز قرار دے دیا بشرطیکہ مہن
لا پرواہی سے غلط روی اختیار نہ کی ہو دوسرے الفاظ میں یہ سمجھنا چاہیے کہ شریعت نے
احکام کو دو طریقوں پر منقسم کر دیا ایک قطعی جن میں کرنے والوں کے فہم و سمجھ کو دخل
نہیں رکھا جو واضح الفاظ میں بیان فرمادیے اور ان میں توجہ و تاویل کی بھی گنجائش
نہیں رکھی۔ تاویل سے بھی انحراف کرنے والے کو خطی و گمراہ قرار دیا۔ دوسرے وہ احکام
ہیں جن میں شریعت نے تنگی نہیں فرمائی بلکہ اس میں امت کے ضعف پر نظر فرماتے ہوئے
امت کی سہولت کو مد نظر رکھا اور اس میں توجہ و تاویل کی وجہ سے عمل نہ کرتے والوں
کو خطی اور بدین سے تعبیر نہیں فرمایا۔ قسم اول کو اعتقادات سے تعبیر کیا جاتا ہے
اور قسم ثانی کو جزئیات فرعیات شرعیات وغیرہ اسمائے سے پکارا جاتا ہے اس
دوسری نوع میں حقیقت الامر یہ ہے کہ شریعت نے اس میں خود ہی تنگی نہیں فرمائی۔
اس لئے اس کو تفصیل کے ساتھ کہ ارکان و واجبات وغیرہ خود شارع کی جانب
سے ممیز و مفصل ہو جاتے تو یہ بھی نوع اول میں داخل ہو کر امت کے لئے سخت تنگی کا
سبب ہو جاتا اور حقیقت یہ ہے کہ اس وقت بھی اختلاف سے خلو مشکل ہوتا۔ اسلئے
کہ وہ حقائق سب کے سب الفاظ ہی کے ذریعہ سے ارشاد فرمائی جاتیں۔ اور الفاظ میں پھر
مختلف محامل نکلنا قریب تھا۔ الغرض شریعت مظہر نے احکام کو اصول و فروع دو
امر میں منقسم فرما کر امر اول میں اختلاف کی سختی سے ممانعت فرمادی چنانچہ آیت مقدسہ
شرع لکم من الدین ما وصی بہ نوحا و ابراہیم و موسیٰ
وعیسیٰ ان اقيموا الدین ولا تفرقوا فیہ الا یہ بین اختلاف فی الدین کی
ممانعت ہے اور قسم دوم میں اختلاف کو امت کے لئے رحمت کا سبب قرار دیا۔ اور اسی
وجہ سے اس نوع کے اختلافات میں جس کے سینکڑوں واقعات نبوی و درمقدس میں گذرے
ہیں تشدد نہیں فرمایا مسئلہ کے طور پر دو واقعات کی طرف اشارہ کرتا ہوں کہ نسائی
نے طارق کے واسطے سے دو صحابہ کا قصہ نقل فرمایا کہ وہ دونوں جنبی ہوئے ان میں سے

ایک نے پانی نہ ملنے کی وجہ سے نماز نہیں پڑھی (غالباً تیمم کا نزول اس وقت نہیں ہوا ہوگا) یا ان کو نہیں پہنچا ہوگا، حضور اقدس صلی اللہ علیہ وسلم نے ان کی تصویب فرمائی۔ دوسرے صحابی نے تیمم سے نماز ادا فرمائی حضور اکرم صلی اللہ علیہ وسلم نے ان کی بھی تصویب فرمائی۔ اسی طرح حضور اکرم صلی اللہ علیہ وسلم نے ایک جماعت کو قبیلہ بنو قریظہ میں نماز عصر پڑھنے کا حکم فرمایا اس پر عمل کرنے والوں میں سے بعض نے وہاں عصر پڑھنے کے حکم کو اصل قرار دیا اور اس سبب میں نماز نہ پڑھی اگرچہ نماز کو تاخیر ہوئی مگر ان لوگوں نے ظاہری امتثال امر کو ضروری خیال فرمایا۔ دوسری جماعت نے اسی امر کا حقیقی مقصد بعجلت پہنچا سمجھ کر راستہ میں عصر کی نماز اپنے وقت پر ادا فرمائی۔ حضور اکرم صلی اللہ علیہ وسلم نے دونوں فریق پر اعتراض نہیں فرمایا، بخاری میں یہ مفصل قصہ موجود ہے اس طرح کے اور بہت سے واقعات ہیں بالجملة فرعی اختلاف اور چیز ہے اور اصولی اختلاف اور ہے جو لوگ اس اختلاف اصولی اختلاف کے مشابہ سمجھ کر ایسی روایات و آیات کو اس پر چسپاں کرنا چاہتے ہیں جو اختلاف مذہب کے پارہ میں وارد ہوتی ہیں وہ ان کی ناواقفیت یاد دھو کہ ذہی ہے اس میں ذرا بھی شک نہیں کہ شریعت مطہرہ نے اس فرعی اختلاف میں بڑی وسعت و سہولت رکھی ہے اگر یہ صورت نہ ہوتی تو امت کے لئے اس قدر تنگی پیش آجاتی کہ کچل اسے باہر ہو جاتا۔ اسی وجہ سے بارہ دن رشید نے جب بھی امام مالک سے یہ درخواست کی کہ وہ موطا امام مالک کو بیت اللہ شریف پر لے جا کر امت کو اس پر عمل کا امر کر دیں تاکہ افتراق نہ رہے تو امام مالک رضی اللہ تعالیٰ عنہ نے کبھی بھی اس کو قبول نہیں فرمایا اور ہمیشہ یہی جواب دیا کہ صحابہ مسائل فرعیہ میں مختلف ہیں اور وہ سب مسیبا میں بلاد مغربہ میں دونوں کے اقوال و مسالک معمول نہیں ہیں ان کو رد کرنے کی کوئی وجہ نہیں۔ ایسے ہی جب منصور نے حج کیا اور امام مالک سے درخواست کی کہ آپ اپنی مولاہات مجھے دیکھئے تاکہ میں ان کی تقلید بلاد اسلامیہ میں شائع کر دوں۔ اور مسلمانوں کو حکم کر دوں کہ ان سے متجاوز نہ ہوں تو آپ نے فرمایا:

کہ امیر المؤمنین ایسا ہرگز نہ کیجئے لوگوں کے پاس احادیث و اقوال صحابہ پہنچے ہوئے ہیں وہ ان پر عامل ہیں ان کو اسی کے موافق عمل کرنے دیکھئے یہی منشاء ہے حضور اقدس صلی اللہ علیہ وسلم کے اس ارشاد کا کہ میری امت کا اختلاف رحمت کا سبب ہے اور یہی وہ کھلی رحمت ہے جو آنکھوں سے نظر آتی ہے آج ہر امام کے نزدیک مختلف فیہ مسائل ہیں دوسرے کے مذہب پر شرعی ضرورت کی وجہ سے فتویٰ دینا جائز ہے لیکن اگر یہ اختلاف نہ ہوتا تو کسی ضرورت سے بھی اجماعی اور متفق علیہ مسئلہ کو چھوڑنا جائز نہ ہوتا یہ غرض حقیقتہ میں اختلاف ائمہ شرعاً مطلوب ہے جس میں ایک ہی فائدہ نہیں جو مذکور ہوا اس کے علاوہ بھی بہت سے فوائد مستتر ہیں جو اگر وقت نے مساعدت کی تو انشاء اللہ درثالث کے ابجات میں آئیں گے اس وقت یہ بحث مقصود نہیں یہاں صرف اسی قدر ضروری تھا جن لوگوں کی مسائل فقہیہ پر کچھ بھی نظر ہے وہ اس مفاد کو بہت ہی سہولت سے سمجھ سکتے ہیں

علامہ شعرانی اپنی کتاب المیزان میں تحریر فرماتے ہیں کہ عزیز من اگر تو بظرافت و بصیرت دیکھے گا تو یہ حقیقت واضح اور منکشف ہو جاوے گی کہ ائمہ اربعہ اور ان کے مقلد سب کے سب طریق ہدایت پر ہیں اور اس کے بعد کسی امام کے کسی مقلد پر بھی اعتراض کا خیال نہیں ہو گا اس لئے کہ یہ امر ذہن نشین ہو جاوے گا کہ ائمہ اربعہ کے مسالک شریعت مطہرہ میں داخل ہیں اور ان کے مختلف اقوال امت کے لئے رحمت ہو کر نازل ہوئے حق تعالیٰ شانہ جو علیم و حکیم ہیں ان کی مصلحت اسی امر کو مقتضی تھی حق سبحانہ تعالیٰ اگر اس کو پسند نہ فرماتے تو اس کو بھی اسی طرح حرام قرار دیتے جس طرح کہ اصل دین میں اختلاف کو ممنوع قرار دیا۔ عزیز من مبادا تجھ پر یہ امر مشتبہ ہو جاوے کہ تو ائمہ کے فروعی اختلاف کو اصولی اختلاف کے مشابہ اور اس کے حکم میں سمجھنے لگے جس کی وجہ سے تیرا قدم میدان ہلاکت میں پڑ جاوے حضور اقدس صلی اللہ علیہ وسلم نے اس امت کے لئے اختلاف فروعی کو رحمت قرار دیا ہے۔

درحقیقت ائمہ کے جملہ اقوال مشکوٰۃ نبوت سے ماخوذ ہیں صرف اختلاف اور فرق ائمہ کے اقوال میں اتنا ہے کہ کسی حکم شرعی کے متعلق ایک امام نے اصل حکم اور عزیمت کو اختیار کیا دوسرے نے رخصت کو رائج سمجھا اس کا مطلب یہ نہیں کہ میں ائمہ کے اقوال میں تنحییر کا قائل ہوں کہ جس شخص کا دل چاہے اصل عزیمت پر عمل کر لے اور جس کا دل چاہے رخصت کو اختیار کر لے جیسا کہ بعض طلباء کو میرے کلام سے دھوکا ہو گیا نہیں نہیں ایسا نہیں کہ یہ تو دین کو کھلوتا بنانا ہے بلکہ ہر امام نے ان دو طریقوں میں سے ایک کو اختیار کیا ہے لیکن جو مختار ہے وہ اس کے مقلدین کے لئے وجوبی طریقہ ہے۔ میں نے یہ جو کچھ رائے قائم کی ہے ائمہ کے ساتھ محض حسن ظن پر قائم نہیں کر لی بلکہ ہر امام کے اقوال اور ان کے ماتخذ اور مستدلات کے تتبع کے بعد اختیار کی ہے جس شخص کو اس کا یقین نہ آوے وہ میری کتاب المنہج المبین فی ادلۃ المجتہدین دیکھے اس وقت اس کو میری تصدیق ہو جاوے گی میں نے اس میں ہر امام کے مستدلات کو جمع کیا ہے۔ اور اس کے بعد یہ رائے قائم کی ہے وہ سب ہدایت پر تھے۔ اور اصل حقیقت یہ ہے کہ جب تک کسی شیخ کامل کی فیض صحبت سے منازل سلوک طے نہ کئے جاویں یہ حقیقت کما حقہ منکشف نہیں ہوتی پس اگر تو بھی اس کا مزہ چکھنا چاہے تو کسی کامل کے پاس جا کر ریاضت کر تا کہ اس کی حقیقت واضح ہو جائے۔ میں اس امر میں کچھ من گھڑت نہیں کہتا مشائخ کے کلام سے اس کی تائید ہے۔ چنانچہ شیخ المشائخ محی الدین ابن عربی فتوحات مکیہ میں لکھتے ہیں کہ :

آدمی جب کسی خاص مذہب کا پابند ہو کر مقامات میں ترقی کرتا ہے تو منتہا پر وہ ایسے دریا پر پہنچتا ہے جس سے سب ائمہ بھر رہے ہیں اس وقت اس کو جملہ ائمہ کے مذاہب حق ہونے کا یقین ہو جاتا ہے اور اس کی مثال بعینہ رسل کی سی ہے کہ حضرت وحی کا مشاہدہ ہوتا ہے اس وقت تمام شرائع کا مشاہدہ ہو جاتا ہے۔
انتہی ملخصاً

علامہ تبریزی کا یہ لغیس مضمون جو تقریباً سو صفحہ پر ختم ہوا ہے آپ زور سے لکھنے کے قابل ہے درحقیقت اس مقصد میں بے حد نافع اور مفید تمام مضمون مستقل ترجمہ کر کے شائع ہونے کے قابل ہے۔

مجھے اس جگہ پر اشارۃً صرف اس قدر بیان کرنا مقصود ہے کہ درحقیقت یہ اختلاف ائمہ جو بادی الرائے میں افتراق معلوم ہوتا ہے حقیقتاً افتراق نہیں اور جس درجہ میں ہے اس میں رہنا ایک نہایت ہی لایب دی امر ہے جس کا عدم بھی امت کے لئے سخت تنگی کا سبب ہے۔ اور چونکہ اختلاف ثمر ہے اختلاف روایات و احادیث کا اس لئے ان میں بھی دینی مصلحت اسی کی مقتضی تھی کہ ان کو اجمالی حالت میں اتارا جاوے اگر وہ حقائق شرعیہ عقائد کی طرف سے قطعی طور پر تامل کئے جاتے تو اختلاف ائمہ کی گنجائش نہ رہتی۔ اور اس وقت اختلاف گمراہی کا سبب ہوتا اور عدم اختلاف امت کے لئے تنگی کا باعث ہوتا لیکن اس کا مطلب یہ بھی نہیں کہ ہر شخص اپنی اپنی سمجھ کے موافق نصوص سے استنباط اور اخذ کرے خواہ اس کی قابلیت رکھتا ہو یا نہیں کہ یہ سخت گمراہی کا سبب بن جاتا ہے اور یہ اختلاف بھی ممدوح نہیں بلکہ ممدوح اختلاف وہی ہے جو شرعی قواعد اصول کے ماتحت ہو حضور اقدس صلی اللہ علیہ وسلم نے غسل حیثیت کے قصہ میں محض اپنی سمجھ کے موافق استنباط کرتے والوں کو جہل سے تغیر فرمایا ہے **فله الحمد علی ما یسر لنا الدین فانه لطیف خیر ورفیع عبادہ بصیر**۔



اختلاف روایات کا دوسرا دور

ان دو جہ کے علاوہ جو دوا احوال میں گزر چکے ہیں صحابہ اور تابعین کے زمانہ میں اور بھی مختصر حصہ جو وہاں سیلاب ایسے پیش آئے کہ جن کی وجہ سے روایات حدیث میں

اختلاف ہوا اور ہونا لازمی تھا جس کی بڑی وجہ روایات بالمعنی صحیحی معنی صحابہ اور تابعین کے ابتدائی دور میں روایت باللفظ کا اہتمام نہیں تھا بلکہ نبی کریم صلی اللہ علیہ وسلم کے ارشاد کو اپنے الفاظ میں نقل کر دینا تھا کما فی مصنف عبد الرزاق عن ابن سیرین قال کنت اسمع الحديث من عشرة كلهم يختلف في اللفظ والمعنى واحد ابن سیرین کہتے ہیں کہ میں نے ایک ہی حدیث کو دس مشائخ سے سنا جس کو ہر ایک نے مختلف الفاظ سے روایت کیا اور معنی ایک تھے علامہ ذہبی تذکرۃ الحفاظ میں ابو حاتم کا یہ مقولہ نقل کرتے ہیں۔ ولما اراد من الحديث من يحفظ ويأتى بالحديث على لفظ واحد لا يغيره سوغ قبیصۃ یعنی قبیصہ کے سوا میں نے کسی محدث کو ایسا نہیں پایا کہ وہ الفاظ حدیث کو بعینہ ذکر کر دے۔

علامہ سیوطی نے تدریب الراوی میں اس بحث کو مفصل لکھا ہے جس میں علماء کے فن کا اختلاف بھی اس بارہ میں نقل کیا ہے کہ روایت بالمعنی جائز ہے یا نہیں لیکن ائمہ اربعہ کا اس پر اتفاق نقل کیا ہے کہ ان شرائط کے ساتھ جو روایت کیا کرنے والے کے اندر موجود ہونی ضروری ہیں روایات بالمعنی جائز ہے طبرانی اور ابن مندہ کی ایک حدیث سے اس کے جواز پر استدلال کیا ہے جس میں عبد اللہ بن سلیمان کا حضور اکرم صلی اللہ علیہ وسلم سے یہ استفسار نقل کیا ہے کہ میں جن الفاظ کو حضور سے سنا ہوں اس کے بعینہ نقل پر قادر نہیں ہوں حضور نے اگر معنی پورے ہو جاویں تو لفظ بدلنے کی صورت میں روایات کی اجازت فرمائی ہے اور حقیقت یہ ہے کہ پورے لفظ یا درہنے بھی مشکل ہیں اسی وجہ سے مکحول نے جب ذالہ بن الاسقع سے یہ درخواست کی کہ مجھے کوئی ایسی حدیث سنادیں جو آپ نے حضور سے سنی ہو اور اس میں کسی قسم کا وہیم کسی قسم کی کمی زیادتی محول چوک نہ ہوئی ہو

تو انہوں نے پوچھا کہ تم میں سے کوئی قرآن شریف پڑھا ہوا ہے مکحول نے عرض کیا کہ ایسے جتید حافظ نہیں کہ کوئی غلطی واقع نہ ہو اس پر وائلہ نے فرمایا کہ کلام اللہ شریف جو تم لوگوں کے پاس لکھا ہوا محفوظ ہے غایت درجہ اس کے الفاظ کے حفظ کا اہتمام کیا جاتا ہے اس میں بھی داؤد اور فا کی غلطی رہ جاتی ہے پھر حدیث نبوی اس طریق پر کس طرح سنائی جاسکتی ہے حالانکہ بعض احادیث کو ایک ہی مرتبہ سنانے کی نوبت آئی ہے روایت حدیث میں معانی نبویہ کا ادا ہو جانا ہی کافی سمجھا کرو۔

دیکھ سے منقول ہے کہ اگر معنی ادا ہو جانے میں وسعت نہ دی جاتی تو امت ہلاک ہو جاتی۔ ابن العربی کی رائے ہے کہ روایت بالمعنی صرف صحابہ ہی کے لئے جائز ہے اور کسی کو جائز نہیں مگر قاسم بن محمد ابن سیرین حسن۔ زہری۔ ابراہیم شعبی وغیرہ جماعت نے اس کے جواز کو بشرائط مخصوصہ عام رکھا ہے۔ یہی اصل سیر ہے اس امر میں کہ تابعین کی ایک بڑی جماعت روایت کو حضور اکرم صلی اللہ علیہ وآلہ وسلم کی طرف نسبت نہیں فرماتی تھی بلکہ مسئلہ کے طور پر اس حدیث کو حکم شرعی کے تحت میں بیان فرماتے تھے اور منجملہ اور وجہ کثیرہ کے ایک بڑی وجہ امام اعظم رضی اللہ تعالیٰ عنہ کے حدیث کو نبی کریم صلی اللہ علیہ وسلم کی طرف نسبت فرما کر بیان نہ کرنے کی یہ بھی ہے اور چونکہ الفاظ یاد کرنے کی صورت میں حضور کی طرف نسبت کر کے روایت کرنا سخت خطرناک ہے کہ مبادا غلطی سے حضور اکرم صلی اللہ علیہ وسلم کی طرف غلط انتساب کی وعید شدید میں دخول نہ ہو جاوے اس لئے اکابر علماء ہمیشہ حضور کی طرف نسبت سے بچتے تھے اس لئے کہ کسی قسم کا سہو غلطی یا غلط فہمی یا خطا کا اس میں دخل نہ ہو سکے یہ دشوار امر ہے، اسی وجہ سے عبد اللہ بن مسعود حبیب جلیل القدر صحابی۔ وہ شخص جن کے بارے میں ابو موسیٰ اشعری فرماتے ہیں کہ ان کی حضور کے یہاں اس قدر آمد و رفت تھی

کہ ہم ان کو گھر والوں میں سے سمجھتے تھے وہ شخص جن کے لئے حضورؐ نے اپنے راز کی باتیں سننے کی بھی اجازت فرما رکھی تھی وہ شخص جن کو حضورؐ نے اپنی حیات میں تدریس قرآن و حدیث کا درس بنایا، وہ شخص جن کے بارہویہ حضورؐ کا ارشاد ہے کہ اگر میں بلا مشورہ کسی کو امیر بناتا تو ابن مسعود کو بناتا۔ وہ شخص جن کو حضورؐ نے بلا روک ٹوک آنے کی اجازت دی رکھی تھی۔

ابن مسعود رضی اللہ عنہ کے علمی فضائل جس کثرت سے وارد ہیں وہ بہت کم عام طور سے دوسرے صحابہ کے ہوں گے، اسی وجہ سے امام اعظم رضی اللہ عنہ نے اپنے فقہ کے لئے عبد اللہ بن مسعود رضی اللہ عنہ کے فتاویٰ کو خاص مآخذ قرار دیا جس کو ہم اپنے موقع پر انشاء اللہ وضاحت سے بیان کریں گے اس وقت یہ بتلانا ہے کہ ان کثرت فضائل اور کثرت علوم اور کثرت احادیث کے باوجود عبد اللہ بن مسعود رضی اللہ تعالیٰ عنہ حدیث کی نسبت حضورؐ کی طرف بہت کم کیا کرتے تھے ابو عمر و ثیبائی کہتے ہیں کہ میں ایک سال تک عبد اللہ بن مسعودؓ کی خدمت میں حاضر رہا میں نے ان کو حضورؐ کی طرف نسبت کر کے حدیث فرماتے نہیں سنا اگر اتفاقاً کبھی قال رسول اللہ صلی اللہ علیہ وسلم کہہ دیتے تو بدن پر لرزہ ہو جاتا تھا۔ حضرت انسؓ جو حضورؐ کے خاص خادم رہے ہیں کہتے ہیں کہ اگر مجھے خطا اور غلطی کا ڈر نہ ہوتا تو میں ایسی بہت سی احادیث سنا تا جو میں نے حضورؐ سے سنی ہیں لیکن مجھے خوف ہے کہ کہیں میں داخل و عید نہ ہو جاؤں حضرت صہیب صحابی فرماتے ہیں کہ ان غزوات کے قصے جو حضورؐ کی معیت میں ہوئے ہیں بیان کر دوں گا۔ لیکن اس طرح پر کہ حضورؐ نے ایسا کہا یہ مجھ سے نہیں ہو سکتا وغیرہ وغیرہ۔ بہت سے واقعات ہیں جن سے صحابہ رضی اللہ عنہم کا حضورؐ کی طرف نسبت کر کے بیان نہ کرنا معلوم ہوتا ہے۔ انشاء اللہ ذر البیضاء کے ساتھ اس جگہ نقل کروں گا جہاں امام صاحب رضی اللہ عنہ کی قلت حدیث پر بحث کرنی ہوگی اس

جگہ ان واقعات کے مجملہ ذکر سے اتنا مقصد ہے کہ روایت بلفظہ چونکہ مشکل تھی اس لئے روایت بالمعنی نقل کی جاتی تھی اور اسی وجہ سے اجل صحابہ حضور کی طرف نسبت کم فرماتے تھے اور حیب روایات کا بالمعنی ہونا ثابت ہو گیا تو اس کے لئے اختلاف لائبدی اور ناگزیر ہے کہ تعبیرات مختلفہ سے روایت میں اختلاف ہوتا ہی ہے۔ اسی وجہ سے حضرت صدیق اکبر رضی اللہ تعالیٰ عنہ نے حضور کے وصال کے بعد جو خطبہ پڑھا اس میں احادیث نقل کرنے کی ممانعت فرمادی کہ یہ امت میں اختلاف کا سبب ہوگا۔

دور ثانی کی دوسری وجہ

صحابہ اور تابعین کے زمانہ میں اختلاف روایات کی وجہ یہ بھی پیش آئی کہ نبی کریم صلی اللہ علیہ وسلم نے ایک حکم ارشاد فرمایا تھا اس وقت کے حضار نے اس کو سنا اور سمجھا لیکن بعد میں وہ منورج ہو گیا۔ مگر اہل مرتبہ کے حاضرین میں سے بعض لوگ اس وقت موجود نہیں تھے وہ اسی طرح نقل فرماتے رہے چنانچہ متعدد روایات سے نبی اکرم صلی اللہ علیہ وسلم کا عامہ شریف پر مسح فرمانا معلوم ہوتا ہے لیکن امام محمد رحمۃ اللہ علیہ اپنی مؤطا میں تحریر فرماتے ہیں کہ ہمیں جہاں تک پہنچا ہے عامہ پر مسح کرنا ابتداء اسلام میں تھا پھر یہ حکم باقی نہیں رہا ایسے ہی ابو سعید خدری حضور کا قول نقل فرماتے ہیں کہ جمعہ کا غسل بر بالغ شخص پر واجب لیکن ابن عباس فرماتے ہیں کہ حضور اکرم صلی اللہ علیہ وسلم نے یہ حکم ابتداء زمانہ میں ارشاد فرمایا تھا کہ لوگ خود ہی محنت مزدوری کرتے تھے، تنگ حالی کی وجہ سے ملازم وغیرہ رکھنے کی ہمت نہیں تھی اور اون وغیرہ کے موٹے کپڑے پہنتے تھے تو محنت کے وقت پسینہ وغیرہ کی وجہ سے وہ سب بوزار ہو جاتے تھے اور نیز مسجد بھی تنگ تھی جس کی وجہ سے جب مسجد میں سب کا اجتماع ہوتا تھا تو پسینہ کی بولٹاؤں کے

لیے تکلیف دہ ہوتی تھی اس وجہ سے غسل اور خوشبو کے استعماں کا حکم فرمایا تھا۔
 اس کے بعد حق تعالیٰ شانہ نے وسعت فرمادی اور مسجد میں توسیع ہو گئی لہذا اب
 وہ حکم نہیں رہا، اسی قبیل سے حضرت ابو ہریرہؓ کی روایات ہیں جن سے آگ سے
 پکی ہوئی چیزوں سے وضو ٹوٹنا معلوم ہوتا ہے لیکن حضرت جابرؓ ارشاد فرماتے
 ہیں کہ نبی کریم صلی اللہ علیہ وسلم کا آخری فعل آگ کی پکی ہوئی چیزوں سے وضو نہ
 فرمانا تھا۔ یہ صاف طور پر بتلا رہا ہے کہ وضو کا حکم منسوخ ہے لیکن امام ابو داؤد
 کے نزدیک حضرت جابرؓ کی حدیث کا یہ مطلب نہیں اسی وجہ سے ہم ایک جگہ
 دوسرا قول بھی نقل کر چکے ہیں جن کے نزدیک آگ سے پکی ہوئی چیزوں میں وضو
 سے مراد وضو لغوی یعنی ہاتھ منہ دھونا ہے نہ کہ مصطلح وضو۔

دورثانی کی تیسری وجہ "سہو"

اس پر علما کا اجماع ہے کہ صحابہ سب کے سب عادل ہیں یعنی معتبر راوی
 ہیں۔ ان کی جرح اور تضعیف نہیں کی جاسکتی چنانچہ اصحابہ میں اہل سنت کا اس پر
 اجماع نقل کیا ہے لیکن سہو و نسیان وغیرہ لوازمات بشریہ سب کے ساتھ
 لگے ہوئے ہیں، اس لئے نقل میں سہو ہو جانا بھی ممکن ہے اور اسی وجہ سے روایت
 پر عمل کرتے والے کے لئے منجملہ اور ضروریات کے یہ بھی اہم ہے کہ اس
 روایت کو اسی نوع کی دوسری روایات سے ملا کر دیکھیں کہ ان کے مخالف تو
 نہیں اگر مخالف ہے تو درجہ مخالفت کی تیقح کرنے سے اس نوع کی مسئلہ کتب حدیث
 میں سنکڑوں ملین گی۔ چنانچہ عبداللہ بن عمرؓ کی روایت ہے کہ نبی کریم صلی اللہ
 علیہ وسلم نے رجب میں عمرہ کیا۔ حضرت عائشہ رضی اللہ عنہا نے جب اس امر
 کو سنا تو فرمایا کہ ابن عمر بھول گئے حضورؐ نے کوئی عمرہ رجب میں نہیں کیا۔ عمران
 بن حصینؓ کا مقولہ میں پہلے نقل کر چکا ہوں وہ منسوخ ہے کہ اللہ مجھے

اس قدر احادیث یاد ہیں کہ اگر دور و نزدیک برابر روایت کر دوں تو کر سکتا ہوں مگر یہ امر مانع ہے کہ اور صحابہ نے بھی میری طرح سے احادیث کو نبی کریم صلی اللہ علیہ وسلم سے سنا اور آپ کی خدمت اقدس میں حاضر ہوئے لیکن پھر بھی روایت میں غلطی کرتے ہیں۔ ہاں یہ ضرور ہے کہ دیدہ دانستہ جھوٹ نہیں بولتے اگر میں بھی روایت کر دوں تو خوف ہے کہ ان میں نہ داخل ہو جاؤں۔ حضرت علی کریم اللہ وجہ جب حضرت ابو بکر رضی اللہ عنہ کے سوا کسی شخص حدیث سننے تو اس کو قسم دیتے کہ اسی طرح سنی ہے۔ اسی وجہ سے مشائخ فن نے ہر شخص کو عمل بالحدیث سے روک لیا ہے تا وقتیکہ اس میں یہ صلاحیت پیدا نہ ہو جائے کہ صحیح کو مستقیم سے صواب کو خطا سے واقعی کو غلط سے ممتاز کرنے کی صلاحیت نہ ہو اسی کے قریب اختلاف روایات کی ایک وجہ اختلاف ضبط ہے کہ نقل کرنے والوں سے واقعہ کے نقل کرنے میں کچھ گڑبڑ ہو گئی یہ کچھ مستبعد بات نہیں بعض اوقات بڑے سے بڑے فہیم عاقل سے بات کے سمجھنے میں نقل کرنے میں تعبیر کرنے میں گڑبڑ ہو جاتی ہے چنانچہ میں پہلے نقل کر چکا ہوں کہ عبد اللہ بن عمر رضی اللہ عنہم حضور اکرم صلی اللہ علیہ وسلم کا یہ مقولہ نقل فرماتے ہیں کہ میت کو اس کے گھر والوں کے رونے سے عذاب ہوتا ہے، حضرت عائشہ رضی اللہ عنہا اس حدیث پر حرج فرماتی ہیں کہ واقعہ کے نقل کرنے میں غلطی ہوئی۔ اصل قصہ اس طرح ہوا تھا کہ حضور اکرم صلی اللہ علیہ وسلم کا گزر ایک یہودی عورت پر ہوا جو مر چکی تھی اور اس کے گھر والے اس پر رورہے تھے۔ حضورؐ نے ارشاد فرمایا کہ یہ رورہے ہیں اور وہ عذاب قبر میں مبتلا ہے۔ تو حضرت عائشہؓ کے خیال کے موافق ان کے رونے کو اس کے عذاب میں کوئی دخل نہیں تھا، اسی طرح ابو ہریرہ رضی اللہ عنہ نقل کرتے ہیں کہ اگر نہانے کی حاجت میں صبح صادق ہو جائے تو اس دن روزہ نہیں رکھ سکتا۔ نبی کریم صلی اللہ علیہ وسلم سے بھی اس کو نقل فرماتے ہیں، اور خود ان کا فتویٰ بھی یہی تھا، چنانچہ فتح الباری

کتاب الصوم میں بڑی تفصیل سے ان روایات کو جمع کیا گیا ہے، لیکن حضرت عائشہؓ اور حضرت ام سلمہؓ ازواج مطہرات فرماتی ہیں کہ حضور اکرم صلی اللہ علیہ وسلم کو صبح کے وقت نہانے کی ضرورت ہوتی تھی اور اس دن روزہ بھی رکھ لیتے تھے، ایک جماعت حضورؐ سے نقل کرتی ہے کہ نمازی کے سامنے سے اگر عورت یا کُتا گزر جائے تو نماز ٹوٹ جاتی ہے۔ حضرت عائشہؓ اس پر انکار فرماتی ہیں کہ یہ غلط ہے، فاطمہ بنت قیس نقل کرتی ہیں کہ تین طلاق والی عورت کے خورد و نوش اور مکان کا صرفہ خاوند کے ذمہ نہیں۔ حضرت عمر رضی اللہ عنہ کو جب یہ حدیث پہنچی تو فرمادیا کہ میں قرآنی حکم کو ایک عورت کے کہنے سے کس طرح چھوڑوں۔

غرض بہت سی امثلہ اس کی ملیں گی جہاں نقل کرنے والوں سے باوجود ان کے معتبر اور سچے ہونے کے غلطی کا صدور ہوا ہے۔ اسی وجہ سے علمائے خبر واحد پر عمل کرنے کے لئے بہت سے اصول مقرر کئے ہیں کہ ان پر روایت کو پرکھ لیا جائے، اگر قواعد کے موافق ہو تو عمل کیا جائے ورنہ نہیں اور حضرت عمر رضی اللہ عنہ کے اسی واقعہ سے علماء حنفیہ رضی اللہ عنہم کے اس اصول کی تائید ہوتی ہے کہ وہ ہمیشہ اس حدیث کو ترجیح دیتے ہیں جو مضمون قرآنی کے موافق ہو اگرچہ دوسری طرف کے روایت کرنے والے ان کی بہ نسبت زیادہ ثقہ یا تعداد میں زیادہ ہوں اور یہ سب واقعات بھی اسی امر کی تائید کرتے ہیں جس کو ہم بار بار لکھ چکے ہیں کہ حدیث پر عمل کرنا اسی شخص کا کام ہے جو غلطی کو پہچان سکے۔ حیرت ہے کہ سونے کے خریدار پر کھنے کے لئے صراف کے محتاج ہیں، لیکن عمل بالحدیث کے لئے کئی جانچے پر کھنے والے کی ضرورت نہیں سمجھی جاتی۔ اس میں بلا کسی واقفیت کے اپنی رشتہ ناس پر پورا گھنٹہ ہے۔

فَاللّٰهُ الْمُسْتَعَانُ

دورثانی میں اختلاف روایات کی چوتھی وجہ

یہ بھی پیش آئی کہ صحابہ کرامؓ جو نبی کریم صلی اللہ علیہ وسلم کے حقیقی جان نثار اور واقعی عشاق تھے جو حضورؐ کی ہر ادا پر سودل سے قربان ہونے والے تھے جو صحیح طور پر اس شعر کے مصداق تھے۔

دیتا جو کردگار مجھے بے شمار دل

کرتا میں ہر ادا پر سو سوار دل

صحابہ کے تعلق کی امثلہ بھی حد بیان سے باہر ہیں ان میں کا ہر ہر واقعہ چھوٹی سے چھوٹی مثال ہے ایک ادنیٰ سا واقعہ حضرت انسؓ نقل کرتے ہیں کہ حضورؐ کا ایک صحابی کے مکان پر گذر ہوا۔ جنہوں نے ایک کمرہ تعمیر کرا لیا تھا۔ حضورؐ نے دریافت فرمایا کہ یہ کس کا ہے اور معلوم ہوتے پر زبان سے کچھ بھی ارشاد نہیں فرمایا لیکن جب وہ صاحب مکان حاضر خدمت ہوئے تو سلام کا جواب نہیں دیا مگر رہ سہ کر رہا انہوں نے لوگوں سے پوچھا اور مکان کی طرف سے گزر فرمانے کا حال سُنکر فوراً جا کر اس کمرے کو منہدم کر دیا۔ اور پھر یہ بھی نہیں کہ حاضر ہو کر اطلاع کر دی ہو۔ شرم و ندامت کی وجہ سے خبر بھی نہیں کی، اتفاقاً دوبارہ جب خود ہی حضورؐ کا ادھر گذر ہوا تو معلوم ہوا۔ غرض وہ کبھی کبھی محبوب کی زبان سے نکلے ہوئے الفاظ کے ظاہر پر عمل فرماتے تھے ممکن ہے کہ بعض حضرات مطلب پہنچانے ہی وہ سمجھتے ہوں جس پر وہ عمل فرما ہوتے تھے لیکن یہ بھی بعید نہیں۔ بلکہ بعض الفاظ سے یہ بات ٹپکتی ہے کہ وہ خود بھی بعض اوقات سمجھتے تھے کہ حقیقی مطلب یہ نہیں، مگر چونکہ ظاہر لفظ یہ ہے اس لئے وہ اس پر عمل پیرا ہوتے تھے۔

حضور اقدس صلی اللہ علیہ وسلم نے مسجد نبویؐ کے ایک دروازہ کی طرف اشارہ کر کے

یہ فرمایا کہ ہم اس دروازہ کو عورتوں کے لئے مخصوص کر دیتے تو اچھا تھا۔ حضرات
عبداللہ بن عمرؓ اس دروازہ سے کبھی مسجد میں داخل نہیں ہوئے۔
ابوسعید خدریؓ کا جب انتقال ہونے لگا تو نئے کپڑے منگاکر زیب تن
فرمائے۔ اور یہ کہا کہ میں نے حضورؐ سے سنا ہے کہ آدمی جن کپڑوں میں مرتا
ہے انہی کپڑوں میں حشر میں اٹھایا جائے گا۔
قرآن شریف کی آیت لکھا بَدَا نَا اَوَّلَ خَلْقٍ نَّعِيدُهُ کَ تَفْسِيرِ
روایات مشہورہ سے ثابت ہے کہ حشر میں سب ننگے اٹھائے جائیں گے۔ متعدد
روایات سے یہ مضمون ثابت ہے اور مستبعد ہے کہ ابوسعید خدریؓ کو حدیث
کا مطلب معلوم نہ ہو مگر اس کے باوجود بھی انہوں نے صرف ظاہری لفظ پر عمل
فرما کر نئے کپڑے زیب تن فرمائے۔

اس نوع کی امثلہ بھی حدیث میں بکثرت ملیں گی گو یہ نوع بظاہر مستبعد معلوم
ہوتی ہے لیکن جن کو محبت کے گھاٹ سے کوئی گھونٹ ملا ہے وہ سمجھتے ہیں کہ
محبوب کے الفاظ بلا لحاظ مقصد و غرض کس قدر اہم ہوتے ہیں یہی وجہ ہے کہ
صحابہ رضی اللہ عنہم منسوخ روایات کو بھی نقل کرتے ہیں حالانکہ جب کوئی حکم منسوخ
ہو چکا اس کی تبلیغ کی اب ضرورت نہیں رہی اسی طرح ایسی بکثرت احادیث روایت
کی جاتی ہیں جو اجماعاً متروک الظاہر ہیں۔

اسی لئے محدثین رضی اللہ تعالیٰ عنہم نے علم حدیث کے تواریخ کے لئے اس کی
بصیرت اور اس میں زبان و قلم بلانے کے لئے بڑے سخت قواعد مرتب فرمائے
ہیں، طالب حدیث کے لئے بھی قواعد و شرائط مقرر فرمائے ہیں محدث دہم
کے لئے اس سے زیادہ ادنیٰ اور سخت حدود معین فرمائی ہیں اگرچہ مضمون بے
ارادہ طویل ہوتا جا رہا ہے لیکن وقتی ضرورت سے امام بخاریؒ کی ایک عجیب حکایت
اس جگہ نقل کرتا ہوں جس سے یہ اندازہ ہوگا کہ علم حدیث کے حامل کرنے کے لئے اور

اس کا طالب علم بننے کے لئے بھی سلف صالحین نے کس قدر جان کاہی کو ضروری قرار دیا ہے چہ جائیکہ محدثیت اور شیخیت

قال السیوطی بسندہ محمد بن احمد کہتے ہیں کہ جب ولید

الی ابی المنظر محدث بن ابراہیم مقام رزی کی قضاے

حامد البخاری قال لما معذول ہو کر بخارا پہنچے تو میرے

عزل ابو العباس الولید استاد ابو ابراہیم قتلی مجھے ساتھ

بن ابراہیم بن زید نے کران کی خدمت میں حاضر

الہمدانی عن قضا النبی ہوئے اور ان سے درخواست

ورد بخاری فحملنی کی کہ آپ نے جو روایات حدیث

معلی ابو ابراہیم ہمارے مشائخ اور اساتذہ سے

الختلی الیہ وقال لاسالک سنی ہیں۔ اس کو روایت کر دیجئے۔

وان تحدثت ہذا الصبی عما انہوں نے فرمایا کہ میں نے ہمارے

سعت من مشائخنا فقال کی روایات نہیں سنیں میرے

مالی سماع قال فكيف استاد نے تعجب پوچھا کہ آپ ان

وانت فقیہ قال لا فی لما اتنے بڑے فقیہ تھے ہو کر ایسی

بلغت مبلغ الرجال بات فرماتے ہیں انہوں نے

تاقت نفسی ائے طلب اپنا قصہ سنایا کہ جب میں عاقل

الحدیث فقصدت مجد بالغ ہو گیا اور مجھے علم حدیث

بن اسماعیل البخاری کا شوق ہوا تو میں امام بخاری

واعلمتہ میرا دیکھ کر کی خدمت میں حاضر ہوا اور

افعال یا ربی لا اپنی غرض ظاہر کی انہوں نے

لقد دخل فی امیرنا صحنہ ارشاد فرمایا کہ بیٹا جب

کسی کام کا ارادہ کرو تو اس سے پہلے اس کے متعلق اس کے لوازمات، حالات دریافت کر لینا چاہئیں۔ اس کی حدود معلوم کرنے کے بعد اس کا ارادہ کرنا چاہیے۔

اب سنو! کہ آدمی محدث کامل اس وقت نہیں ہو سکتا کہ چار چیزوں کو چار چیزوں کے ساتھ ایسے لکھے جیسے کہ چار چیزیں چار چیزوں کیساتھ مثل چار چیزوں کے چار زمانوں میں چار حال کیساتھ چار مقامات میں چار چیزوں پر چار نوع کے اشخاص سے چار اغراض کے لئے۔

اور یہ سب چوکڑے پورے نہیں ہو سکتے مگر چار چیزوں کے ساتھ جو دوسرے چار کے ساتھ ہوں اور جب یہ سب پورے ہو جاویں تو اس پر چار چیزیں پہل ہو جاتی ہیں، اور چار معائب کے ساتھ متبلا ہوتا ہے۔ اور جب ان پر بھی صبر کر لے تو حق تعالیٰ سادہ

الابعد معدومہ حدودہ والوقوف علی المرادہ واعلم ان یکتب اربعاً مع اربع کما ربع مثل اربع فی اربع عند اربع باریع علی اربع عن اربع لاربیع۔

وکل هذه الرباعیات لاتتم الا باریع مع اربع فاذا تمت له کلها هان علی اربع وابتنی باریع فاذا صبر علی ذلک اقدمه الله فی الدنيا باریع وانشأته فی الاخره باریع قلت له فسر لی

رَحِمَكَ اللَّهُ مَا
 ذَكَرْتَ مِنْ أحوال
 هَذِهِ الرِّيَاسَاتِ
 قَالَ نَعَمْ أَمَا
 الأَرْبَعَةُ الَّتِي يَحْتَاجُ
 إِلَى كِتَابِهَا هِيَ
 أَخْبَارُ الرَّسُولِ
 صَلَّى اللَّهُ عَلَيْهِ
 وَسَلَّمَ وَشُرَائِعُهُ
 وَالصَّحَابَةُ وَمَقَادِيرُهُمْ
 وَالتَّابِعِينَ وَ
 أحوالَهُمْ وَسَائِرُ
 الْعُلَمَاءِ وَتَوَارِيخُهُمْ
 مَعَ أَسْمَاءِ رِجَالِهَا
 وَكُنَاهُمْ
 وَامْكَنَتُهُمْ وَأَزْمَنَتُهُمْ
 كَالْتَحْمِيدِ مَعَ
 الْخُطَبِ مَعَ الرِّسْلِ
 وَالْبَسْمَلَةِ مَعَ
 السُّورَةِ وَالتَّكْبِيرِ
 مَعَ الصَّلَاةِ
 مِثْلُ الْمُسْتَدَاتِ

چار چیزوں کے ساتھ دنیا میں
 اکرام فرماتے ہیں۔
 اور چار چیزیں آخرت میں نصیب
 فرماتے ہیں۔

میں نے عرض کیا اللہ آپ پر رحم
 فرمائیں۔ ان چو کڑوں کی تفسیر تو
 فرمادیجئے، انہوں نے فرمایا ان
 سنو! وہ چار جن کے لکھنے
 کی ضرورت پڑتی ہے وہ حضور
 اکرم صلی اللہ علیہ وسلم کی فرمود
 احادیث اور احکامات اور صحابہ
 کے ارشادات اور ان صحابہ کے
 مراتب کہ کون شخص کس درجہ کا
 ہے اور تابعین کے ارشادات اور
 ان کے حالات کہ کون شخص معتبر
 ہے اور کون غیر معتبر اور حلیہ علماء
 روات کے حالات اور ان کی
 تواریخ مَعَ ان چار چیزوں کے
 کہ ان کے اسماء رجال لکھے ان
 کی کنیتیں ان کے رہنے کے
 مقامات اور ان کے پیدا شد
 وفات کے زمانے (جس سے

والمسبلات
والموقوفات
والمقطوعات
في صغيرة
وفي ادراكه
وفي شيا به
وفي كمولته
عند شغله وعند
فراغه وعند
فقوره وعند
غناه بالحيال
والبهار والبلدان
ولبرار ع
على الاحجار
والاصداف
والجلود والكتاف
الحب الوقت
الذي يمكنه
نقلها الى
الاوراق
عمن هو
فوقه وعمن هو

یہ اندازہ ہو سکے کہ جن لوگوں سے
روایت کر رہا ہے ان سے ملاقات
بھی ہوئی ہے یا نہیں) یہ ایسی
لازمی ہیں جیسے خطبہ کے ساتھ
حمد و ثنا اور رُسل کے ساتھ دعا
یعنی ان پر صلوٰۃ و سلام اور سورۃ
کے ساتھ بسم اللہ اور نماز کے
ساتھ تکبیر (اور مثل چار چیزوں
کے) جیسے منادات، مرسلات،
موقوفات، مقطوعات، کہ یہ
علم حدیث کی چار اقسام کے
نام ہیں (چار زمانوں میں) بچپن
میں، قریب البلوغ زمانہ میں
بالغ ہونے کے بعد اور پڑھنے
سے پہلے تک (حاصل کرتا ہے)
اور چار حالات کا مطلب یہ ہے
کہ مشغولی کے وقت فراغت کے
وقت، تنگی میں، اور تنگہ گری
میں۔

غرض ہر حال میں اسی کی طرف
لگا رہے اور اسی کی دُھن ہو (چار
مقامات میں) یعنی پہاڑوں پر،

مثله وعن هو فو قه وعن هو مثله
 وعن هو دونه وعن كتاب
 ابيه بتيقن انه
 بخط ابيه دون
 غيره لوجه الله تعالى
 طالباً المراضاة
 والعمل بما وافق
 كتاب الله تعالى
 منها ونشرها
 بين طالبينها والتأليف
 في احياء ذكره
 بعده ثم لا تتم
 له هذه الاشياء
 الا بامر يع هي من
 كسب العبد
 معرفة الكتاب
 واللغة والصرف والنحو
 مع اربع هـ
 من اعطاء
 الله تعالى الصحة
 والمقدرة والحرص
 والحفظ فاذا صحت

دریادوں میں، شہروں میں،
 جنگلوں میں، غرض جہاں جہاں
 کوئی معلم حدیث معلوم ہو سکے
 اس سے حاصل کر لے (چار
 چیزوں پر) یعنی پتھروں پر،
 سیپوں پر، پتھر پر، پتھروں پر،
 غرض اس وقت تک کہ کاغذ ملے
 اور اس پر لکھنے اور نقل کرنے
 کی توبت آدے جو چیز ملے اس
 پر لکھ دے تاکہ مضمون ذہن سے
 نہ نکل جاوے۔
 اور جن چار حاصل کر کے وہ اپنے
 سے ٹپے اور چھوٹے اور برابر کے
 اور اپنے باپ کی کتب سے شرطیکہ
 اس کا خط پہنچاتا ہو غرض جس
 طرح بھی معلوم ہو سکے کوتاہی نہ
 کرے نہ اپنے سے برابر کے یا
 چھوٹے سے حاصل کرنے میں عار
 کرے۔
 چار چیزوں کی نیت سے سب سے
 مقدم حق سبحانہ و تقدس کی رضا
 کے واسطے کہ آقا کی رضا کا طالب

یہ غلام کا فرض ہے، دوسرے
جو مصنفین کتاب اللہ کے موانع
ہوں ان پر عمل تیسرے طالبین و
شائقین تک پہنچانا جو کچھ تصنیف
و تالیف کہ بعد میں آئے داخل کیے
شمع ہدایت یا فی السب سے اور یہ سب
مذکورہ بالا حاصل نہیں ہو سکتی مگر
چار چیزوں کے ساتھ جو بندہ کی کسی
ہیں کہ آدمی اپنی محنت سے مشقت
سے ان کو حاصل کر سکتا ہے وہ
علم کتابت یعنی لکھنا اور علم لغت
کہ جس سے الفاظ کے مطالب
معلوم ہو سکیں اور صرف و نحو کہ
جن سے الفاظ کی صحت معلوم ہو سکے
اور یہ سب ایسی چار چیزوں پر
موقوف ہیں جو حق تعالیٰ شانہ کی
عطائے محضہ ہیں بندہ کے کسی
پر موقوف نہیں وہ صحت قدرت
حرص علی التعلیم اور حافظہ اور
جب یہ سب حاصل ہو جاویں تو
اس کی نگاہ میں چار چیزیں حقیر
ہو جاتی ہیں اول اہل مال اور

له هذه الاشياء
هان عليه اربع
الاهل والولد و
المال والوطن وابتي
يامر يع شامة الاعداء
وملامة الاصدقاء
وطعن الجملاء
وحسد العلماء
فاذا صير على
هذه المحن اكرمه
الله تعالى في
الدنيا يامر يع
يعن القناعة بهيمة
اليقين ويلذة العلم
ومحياة الابد و
الثابت في الاخرة
يامر يع بالشفاعة
لمن اراد من
اخواته ويطل
العرش حيث
لا ظل الا ظله وليست
من اراد من

حوض محمد صلی
 اللہ علیہ وسلم
 وحوار النبیین
 فی اعلیٰ علیین
 فی الجنة فقد
 علمتک یا نبی
 بحملات جمع ما
 کنت سمعت
 من مشائخی متفرقا
 فی ہذا الباب
 فاقبل الان علی
 ما قصدت فیہ
 اودعہ -

وطن، اور پھر چار مصائب میں مبتلا
 ہو جاتا ہے دشمنوں کی شہادت و دستبرد
 کی علامت جاہلوں کے طعنہ اور
 علما کا حسد اور حیب آدمی ان سب
 پر صبر کرتا ہے تو حق تعالیٰ شائد
 چار چیزیں دنیا میں نصیب فرمائے
 ہیں، اور چار آخرت میں، دنیا
 کی چار حسب ذیل ہیں اول قناعت
 کے ساتھ عزت، دوسرے کمال
 یقین کے ساتھ وقار و مہریت،
 اور تیسرے الذلت علم اور جو تجھے
 دائمی زندگی۔ اور آخرت کی چار
 یہ ہیں اول شفاعت جس کی دل چاہیے۔
 دوسرے عرش کا سایہ اس روز جس
 دن کہ اس کے سوا کوئی سایہ ہی
 نہیں ہوگا۔ تیسرے حوض کوثر سے
 جس کو دل چاہیے پانی پلانے۔
 چوتھے انبیاء کا قرب اعلیٰ علیین۔
 پس بیابا میں نے جو کچھ اپنے متنازع
 سے متفرق طور پر بتا تھا مجملہ سب بتا
 دیا ہے، اب تجھے اختیار ہے کہ حدیث
 کا مشغلہ اختیار کر یا نہ کر فقط۔

یہ وہ اصول و قواعد ہیں جو امام بخاری علیہ الرحمۃ نے ہر اس شخص کے واسطے جمع فرمائے ہیں جو محدث اور عالم حدیث بننے کا ارادہ رکھتا ہو، ہم لوگوں کو حقیقتہً امام بخاری رحمۃ اللہ علیہ کی اس نصیحت سے سبق لیتا چاہئے، اور دانتوں سے اس کو پکڑنا چاہئے۔ حقیقہ یہ ہے کہ علم حدیث اس سے بھی زیادہ مشکل ہے اور اس تکاسل کے زمانہ میں جبکہ فقہائے علم کی آخری سیر طری صحاح ستہ کی چند کتابیں ہوں اپنے کو محدث سمجھ لیتا یا اپنے کو علم حدیث کا فاضل تجویز کر لیتا اس بندر کی مثال کے بہت ہی مشابہ ہے جو ایک بلدی کی گرہ سے اپنے کو پٹاری کہلانے کا شائق ہو۔ حقیقتاً اس جہل کے زمانہ میں علم دین کی جس قدر مٹی خراب ہم نیم مولویوں کی جماعت سے ہو رہی ہے اس کی مثال شاید چراغ لے کر ڈھونڈنے سے بھی سابقہ قرون میں نہ مل سکے گی۔ جس کی واحد وجہ اپنی فضیلت پر اعتماد اپنی معلومات ناقصہ پر وثوق حالانکہ متاخرین فقہائے اپنی رائے سے فتویٰ دینے کی بھی اس زمانہ میں اجازت نہیں دی بلکہ اس کے مثل سابقہ فتاویٰ میں سے حکم نقل کر دینے کی اجازت دی ہے، مگر اس دوہیں مسئلہ مسائل تو درکنار بڑی سے بڑی علمی تحقیق اپنے وجدان اپنی سمجھ کی رہیں منت بن گئی۔ فاللہ المشتکی وهو المستعان۔ بالجملة یہ مضمون اپنے وجود ضروری ہونے کے باعث سے خارج ہے اس لئے اس کو ترک کر کے اپنے مضمون سابق کی طرف عود کرتا ہوں کہ در ثانی میں اختلاف روایات کی وجہ کثیرہ ہیں سے مثال کے طور پر چار وجوہ پر قناعت کر کے آگے چلتا ہوں کہ اس کے بعد صحابہ تابعین اور تبع تابعین ائمہ مجتہدین ائمہ محدثین غرض جس قدر مشکوٰۃ نبوۃ سے بعد ہوتا گیا وجوہ اختلاف بڑھتے گئے اور بڑھنا بدیہی ہے کہ جتنے منہ اتنی ہی باتیں یہ وجہ حقیقتہً بہت سی انواع اور وجوہ کو شامل ہے لیکن تطویل کے خیال سے ان سب کو ایک وجہ میں شامل کر کے پانچویں وجہ اس دور کی قسار دیتا ہوں کہ مضمون زیادہ طول نہ پکڑے۔

(مختصر پانچویں وجہ) کثرت و سائط ہے کہ احادیث کی روایات میں جس قدر واسطے بیٹھتے گئے سابقہ سب وجوہ کی بنا پر اتنی ہی اختلاف پیدا ہوتا گیا یہ وجہ بدیہی ہے ہر شخص کو پیش آتی ہے ہر شخص سمجھتا ہے کہ کسی قاصد کے ہاتھ آپ ایک بات کہلا کر بھیجے لیکن اگر درمیان میں چند واسطے ہو جاویں گے تو اس میں اختلاف لازمی اور بدیہی ہے، یہی وجہ ہے کہ ائمہ حدیث تے روایات کی وجوہ ترجیح میں علو سند یعنی واسطوں کے کم ہونے کو ایک بڑی وجہ قرار دی ہے جس کو حق تعالیٰ شانہ کو اگر منظور ہے تو اپنے موقع پر تفصیل سے میں پیش کروں گا۔ یہاں پر اجمالاً اتنا متنبہ کرنا ضروری ہے کہ عقلاً نقلاً تجربتہ مشاہدہ کثرت و سائط اختلاف کا سبب ہو کرتا ہے اور یہی اختلاف روایات کی بڑی اور سب سے بڑی وجہ ہوتی ہے۔ حنفیہ کے نزدیک امام صاحب رضی اللہ عنہ کے فقہ کو دوسرے ائمہ فقہاء اور تمام محدثین کے اقوال و روایات پر ترجیح ہونے کی منجملہ اور وجوہ کثیرہ کے جو اپنے موقع پر واضح ہیں یہ بھی ایک وجہ ہے کہ اجماعاً امام صاحب رضی اللہ تعالیٰ عنہ کے اور حضور اقدس صلی اللہ علیہ وسلم کے درمیان میں واسطے بہت کم ہیں تو ضیح کے لئے اجمالی طور پر مشاہیر ائمہ کی تاریخ ولادت و وفات پیش کرتا ہوں۔

| امام ابو حنیفہؒ | ولادت ۸۰ھ | وفات ۱۵۰ھ | کل عمر ۷۰ |
|--------------------|-----------|-----------|-----------|
| امام مالکؒ | ۹۵ھ | ۱۷۹ھ | ۸۴ |
| امام شافعیؒ | ۱۵۰ھ | ۲۴۰ھ | ۵۴ |
| امام احمد بن حنبلؒ | ۱۶۲ھ | ۲۴۱ھ | ۷۹ |
| امام بخاریؒ | ۱۹۲ھ | ۲۵۶ھ | ۶۴ |
| امام مسلمؒ | ۲۰۲ھ | ۲۶۱ھ | ۵۹ |
| امام ابوداؤدؒ | ۲۰۲ھ | ۲۷۵ھ | ۷۳ |
| امام ترمذیؒ | ۲۰۹ھ | ۲۷۹ھ | ۷۰ |

امام نسائیؒ ولادت ۲۱۲ھ وفات ۳۰۳ھ کل عمر ۸۹
 امام ابن ماجہؒ ۲۰۹ھ ۲۶۳ھ ۵۴

اس توضیح کے بعد یہ امر بہت ہی واضح ہو جاتا ہے کہ امام بخاری امام مسلم رضی اللہ عنہما تک روایت کے آنے میں جب کہ حضور کے زمانہ کو تقریباً دو سو برس گزر چکے ہیں بہت سے وسائط کا اضافہ ہو جاوے گا بخلاف امام ابو حنیفہؒ امام مالکؒ کے زمانہ کے کہ وہاں سو برس بھی فصل نہیں۔ بالجلہ کثرت وسائط روایات کے اختلاف کا سبب ہوا کرتی ہے اور تدوین کتب حدیث چونکہ دوسری صدی میں بالعموم شروع ہوئی اس لئے اس وقت نقل کرتے والوں کی کثرت وسائط کی وجہ سے روایات کے الفاظ میں بہت زیادہ اختلاف ہو گیا۔

(اختلاف روایات کی چھٹی وجہ ضعف روایات ہے کہ انہی کثرت وسائط میں بعض راوی ضعیف غیر معتبر بھی آگئے کہ بعض لوگ حافظہ کی خرابی یا کسی عارض کی وجہ سے کچھ سے کچھ نقل کر دیتے تھے انہیں میں بعض روایات ایسے بھی تھے جن کو اپنے حافظہ یا کتب پر اعتماد تھا لیکن ان میں کسی حادثہ کی وجہ سے کوئی ایسا عارضہ پیش آگیا جس کی وجہ سے روایات میں گڑبڑ ہونے لگی غلط روایات نقل کی جانے لگیں اسی وجہ سے ائمہ حدیث نے حدیث پر عمل کرنے کے لئے نہایت ہی ضروری قرار دیا ہے کہ وہ ہر راوی کے حالات سے واقف ہو اور اس میں بصیرت رکھتا ہو۔ اور یہی وجہ ہے مشائخ حدیث نے عامی شخص کو حدیث پر عمل کرنے کی ممانعت فرمائی ہے۔

شرح اربعین نوویہ میں ہے۔

جو شخص کتب سنن میں کسی حدیث سے

من اراد الاحتجاج بحدیث

استدلال کا ارادہ کرے جیسے

من السنن کا بی داود

ابوداؤد ترمذی، نسائی وغیرہ

والترمذی والنسائی

بالخصوص ابن ماجہ مصنف ابن

وابن ماجہ

و مصنف ابن ابی شیبہ
وعبد الرزاق ونحوهما
مسات كثر فيه الضعف
وغیره او بعدیت من
المسانید فان تاهل
لتمیز الصحیح من غیره
امتنع ان یحتج بحديث
من ذلك حتی ينظر
فی اتصال سندہ حال
رواہ وان لم یثاہل
لہ فان وجد اماماً
قلدہ والا لم یجد
لہ الا حجاج بہ لئلا
یقع فی الباطل۔

ابی شیبہ، مصنف عبد الرزاق
اور ان جیسی کتب جن میں ضعیف
روایتیں بکثرت ہوں۔ وہ اس
کا اہل ہے کہ حدیث صحیح کو غیر صحیح
سے ممتاز کرے تب بھی اسکے
لئے ناجائز ہے کہ اس حدیث
کو حجت بنالیوے تا وقتیکہ اس
کے اتصال کی تحقیق نہ کر لے اور
رواہ کا حال متع نہ کرے اور اگر
اس کا اہل ہی نہیں تو اگر کوئی
امام ہو تو اس کی تقلید ضروری ہے
ورنہ اس کے لئے احتجاج جائز
نہیں۔ مبادی کسی امر باطل میں
نہ پڑ جائے۔

اس مضمون کو ہم اپنے موقع پر التار التدریجاً وضاحت سے دکھلا دیں گے کہ
جمہور فقہاء اور مجتہدین نے اس کی تصریح کی ہے کہ جس شخص کو روایات کی صحت و
ضعف پہچاننے کا سلیقہ نہ ہو ناسخ و منسوخ کو ممتاز نہ کر سکتا ہو عمومی احکام کو خصوصی
ارشادات سے جدا نہ کر سکتا ہو اس کو عمل بالحدیث جائز نہیں اور حقیقۃً یہ امر کسی
کی تصریح کا محتاج بھی نہیں اس قدر دیہی بات ہے کہ جو شخص صحیح کو سقیم سے
جدا کرنے پر قادری نہیں وہ اس پر عمل کس طرح کر سکتا ہے۔

(ساتویں وجہ) اس دور کی یہ ہے کہ خیر القرون کے بعد حسب ارشاد اعلیٰ
و جہاں علیہ الصلوٰۃ والسلام کذب کا ظہور ہوا لوگوں نے عمداً جھوٹ بولنا

شروع کر دیا۔ اسی وجہ سے علامہ محدثین نے موضوعات کی کتب تالیف فرمائیں، ان جھوٹے لوگوں میں بہت سے لوگ ایسے تھے جو اپنے انعراض کی وجہ سے حدیث گھڑ دیتے تھے۔ ایسی حالت میں جس قدر بھی اختلاف روایات میں واقع ہو کم ہے۔ ابن لسیعہ ایک شخص کا قصہ نقل کرتے ہیں کہ وہ ایک زمانہ میں خوانج کا شیخ تھا۔ پھر اس کو تویہ کی توفیق نصیب ہوئی تو اس وقت اس نے یہ نصیحت کی کہ حدیث حاصل کرنے کے وقت اس کے رواۃ کی تحقیق کر لیا کرو۔ ہم لوگ جب کسی بات کو پھیلا تا چلتے تھے اس کو حدیث بنا لیا کرتے تھے۔ حماد بن سلمہ ایک رافضی کا مقولہ نقل فرماتے ہیں کہ ہم اپنی مجالس میں جب کسی امر کو تجویز کرتے تھے تو اس کو حدیث بنا لیا کرتے تھے۔ یسح بن جہم ایک بدعتی کا مقولہ نقل کرتے ہیں کہ جب وہ نائب ہو تو اس نے قسم کھا کر یہ کہا کہ ہم نے بہت سی باطل روایات تم سے نقل کی ہیں اور تمہارے گمراہ کرنے کو ہم تو اب سمجھتے تھے وغیرہ وغیرہ۔ حفاظ حدیث نے ان مقولوں کو اپنی اپنی جگہ ذکر فرمایا ہے بالخصوص حافظ نے لسان کے شروع میں۔ میری غرض ان کے ذکر سے اس کا ثبوت تھا کہ خود گھڑنے والے اقرار کرتے تھے کہ ہم نے جھوٹی روایات گھڑی ہیں اور یہ نوع حقیقت میں بہت سی اقسام کو شامل ہے بعض لوگ تو اپنے ان انعراض کے لئے گھڑتے تھے جن کو وہ دین سمجھتے تھے جیسے روافض خوانج وغیرہ وغیرہ جن کے مقولے پہلے گذرے اس وجہ سے محدثین نے ان قواعد میں جو حدیث پر عمل کرتے کے لئے مقرر فرمائے ہیں ان میں منجملہ اور شرائط کے یہ بھی ذکر فرمایا کہ جس شخص کے رفق کا حال اسما و رجال سے معلوم ہو فضائل اہل بیت میں اس کی روایت معتبر نہیں۔

حماد بن زید کہتے ہیں کہ زنادقہ نے چودہ ہزار احادیث گھڑی ہیں جن میں سے ایک شخص عبد الکریم بن ابی العوام ہے جس کو مہدی کے زمانہ میں سولی پر چڑھایا گیا وہ سولی پر چڑھایا جا رہا تھا اس وقت اس نے کہا کہ میں نے چار ہزار حدیثیں گھڑی

ہیں جن میں حلال اشیا کو حرام بنایا اور حرام کو حلال بنایا۔ اور بعض لوگ محض کسی امر یا بادشاہ کے خوش کرنے کے لئے حدیث گھڑ دیتے تھے جن کے قصے موضوعات میں بالتفصیل درج ہیں اور ان اقسام میں جن پر ائمہ حدیث نے زیادہ کلام کیا ہے صوفیہ اور واعظین کی روایات ہیں کہ صوفیہ کو ان کے حُسنِ ظن کی بنا پر ہر شخص کے قول پر اعتماد ہو جاتا ہے اور اس بنا پر وہ اس کو سچا سمجھ کر دوسرے سے نقل کرتے ہیں اور دوسرے لوگ ان کے اعتماد پر دوسروں سے نقل کر دیتے ہیں۔ چنانچہ امام مسلم نے اپنے صحیح کے شروع میں اس پر کلام فرمایا ہے اس طرح واعظین کی روایات کہ وہ بسا اوقات مجمع پر رنگ جمانے کے واسطے غلط روایات نقل کر دیتے ہیں۔ چنانچہ بعض لوگوں کا تو مذہب یہی ہے کہ امور آخرۃ میں رغبت دلانے کے لئے یا خوف پیدا کر دینے کے خیال سے حدیث کا گھڑنا جانتے ہیں۔

واعظین کی روایات بالخصوص کتب موضوعہ میں بکثرت پائی جاتی ہیں امام احمد بن حنبل اور یحییٰ بن معین رضی اللہ عنہما ایک مسجد میں نماز پڑھ رہے تھے نماز کے بعد ایک واعظ نے وعظ شروع کیا اور انہی دونوں حضرات کے واسطے حدیث نقل کرنی شروع کی جب وہ وعظ ختم کر چکا تو امام یحییٰ بن معین نے ہاتھ کے اشارے سے بلایا وہ سمجھ کر کہ یہ کچھ دینے کے لئے اشارہ کر رہے ہیں قریب آیا۔ انہوں نے پوچھا یہ حدیث کس نے بیان کی اس نے پھر ان ہی دونوں حضرات کا نام لیا۔ وہ بیوقوف ان کو جانتا بھی نہ تھا۔ لیکن چونکہ دنیاۓ حدیث میں ان دونوں حضرات کی شہرت تھی اس لئے ان کا نام لے دیا۔ انہوں نے فرمایا کہ میں یحییٰ بن معین ہوں اور یہ احمد بن حنبل۔ ہم نے تو سمجھ کر یہ حدیث نہیں سنائی اور نہ کبھی خود سنی۔ اس نے کہا کہ یحییٰ بن معین تم ہی ہو انہوں نے فرمایا ہاں۔ کہنے لگا کہ میں ہمیشہ سے سناتا تھا کہ یحییٰ بن معین بے وقوف ہیں۔ مگر آج تجربہ ہوا۔ انہوں نے فرمایا کہ تجربہ کس طرح ہوا اس نے کہا کہ تم نے یہ کیسے سمجھ لیا کہ یحییٰ بن معین اور احمد بن حنبل تم ہی دو ہو

میں نے سترہ یحییٰ بن محمد بن احمد بن حنبل سے حدیثیں سنی ہیں۔ امام احمد بن حنبل نے ریح کی وجہ سے اپنے چہرہ مبارک پر کپڑا ڈال لیا۔ اور وہ مزاق سا کرنا ہوا چلا گیا۔ اسی وجہ سے حضرت عمر رضی اللہ عنہ نے اپنے زمانہ میں وعظ پر تشدید فرما رکھی تھی۔ ابو نعیم نے کتاب الحلیہ میں زہری سے نقل کیا ہے کہ حدیث ایک شخص دو شخصوں اور تین چار شخصوں تک روایت کرتے ہیں کوئی حرج نہیں لیکن جب حلقہ وسیع ہو جائے تو چپ ہو جائے۔

نبیاب بن ادرت حضور صلی اللہ علیہ وسلم کا ارشاد نقل فرماتے ہیں کہ نبیو امرا میں کی جب ہلاکت شروع ہوتی تو وعظ کوئی شروع کر دی۔ زین عراق کہتے ہیں کہ لغفلوں کی آفات میں سے یہ ہے کہ وہ ہر قسم کی بات عوام کے سامنے نقل کرتے ہیں جہاں تک ان کے ذہن نہیں پہنچتے جس سے اعتقاد فاسد ہوتے تھے۔ جب یہ سچی اور صحیح باتوں کا حال ہے تو غلط اور من گھڑت باتوں کا تو کہنا ہی کیا۔ ابھی وجہ سے علماء حدیث کو موضوع روایات میں بھی کتابیں تصنیف فرمائی ہیں۔ اور ان حضرات اسی تحقیق و تنقیح کے ساتھ موضوع روایات کو یاد فرمایا۔ اور تحریر فرمایا۔ جس طرح سچی پکی روایات کو تاکہ بعد کے آنے والوں کو اشتباہ نہ پڑ جائے۔

(اٹھویں وجہ) جو گذشتہ کے قریب ہی ہے یہ بھی پیش آئی کہ روایت کرنے والے خود تو معتبر سمجھے گئے آدمی لیکن ان کی کتابوں میں کسی معاند یا باطن نے کچھ تصرف کر دیا۔ جس کی وجہ سے روایات میں اختلاف پیدا ہوا۔ یہ روایت کرنے والے خود معتبر اس لئے ان کی روایات کو رد بھی نہیں کیا گیا اور اس مکر کی وجہ سے اصل روایت میں گڑبڑ ہو گئی۔ چنانچہ اہل اصول نے تصریح کی ہے کہ حماد بن سلمہ کی کتابوں میں ان کے زہیب ابن ابی العوجا نے تصرف کیا ہے۔ اور معمر کی کتابوں میں ان کے ایک بھتیجے نے جو ناقصی ہو گیا تھا۔ ایک حدیث داخل کر دی یہ وجہ اور اس نوع کی اور بھی بہت سی وجہ ہیں جو عوام کے سامنے تفصیل کے قابل نہیں۔

اس لئے کہ ان کے افہام اس سے قاصر ہیں وہ ان واقعات سے اپنی قلت فہم اور
 قصور علم کی وجہ سے مطلقاً حدیث شریف کی کتب اور روایات سے ایک بدظنی
 کا مضمون اخذ کر لیں گے۔ اس لئے میں اس کو مختصر کرتا ہوں۔ درحقیقت نہ مضامین
 ایسے عام ہیں کہ ہر شخص کے سامنے رکھے جا دیں اور نہ ہر نوع کا آدمی ان کی فہم کا اہل۔
 اسی وجہ سے مشائخ نے عوام کے سامنے خاص مسائل کے تذکروں کو بھی روک دیا ہے
 اور ان وجوہ سے قدامت حدیث شریف پڑھنے کے لئے اس سے قبل اس قدر علوم
 ضروری قرار دیئے تھے جن سے اس کی استعداد حاصل ہو جاوے۔ بالخصوص اصول فقہ
 اور اصول حدیث تاکہ بات سمجھنے اور پرکھنے کی قابلیت ہو جاوے۔ زین عراقی کا مقولہ
 میں ابھی نقل کر چکا ہوں۔ کہ واعظین کی آفات میں سے ہے کہ عوام کے سامنے ایسے امویان
 کرتے ہیں۔ جہاں تک ان کی عقول کی رسائی نہیں ہوتی جس کی وجہ سے اعتقاد فاسد ہوتا
 ہے۔ عبد اللہ بن مسعود رضی اللہ عنہ ارشاد فرماتے ہیں کہ جب تو کسی قوم سے ایسی حدیث
 بیان کرے جہاں تک ان کی عقول کی رسائی نہ ہو تو ان کے لئے فتنہ کا سبب ہوگی۔ امام
 مسلم رضی اللہ تعالیٰ عنہ نے بھی اس حدیث کو اپنی کتاب کے مقدمہ میں ذکر فرمایا ہے بخاری
 شریف میں امام بخاری نے حضرت علی کرم اللہ وجہہ کا بھی اسی قسم کا مقولہ نقل فرمایا ہے۔
 اگرچہ اب یہ امور خطرناک نہیں رہے اس لئے کہ ائمہ حدیث نے صحیح و سقیم روایات کو چھانٹ
 دیا۔ معتبر اور غیر معتبر کو ممتاز کر دیا۔ چنانچہ امام بخاری نے اپنی کتاب بخاری شریف کو
 چھ ۶۰۰۰۰ لاکھ احادیث سے اور امام مسلم نے تین لاکھ احادیث سے اور امام
 ابوداؤد نے پانچ لاکھ احادیث سے انتخاب کیا۔ تاہم میں اس دور ثانی کو انسی حکم
 ختم کرتا ہوں اس لئے کہ مقصود اس سارے بیان سے جو ائمہ مضمون سے یہاں
 تک بیان کیا گیا اس سے یہ دکھلانا تھا کہ روایات حدیث میں اخلاقی وجوہ
 بہت مختلف پیدا ہوئی ہیں اور وہ علاوہ بدیہی ہونے کے قرین قیاس اور موجب
 ہیں اور ان وجوہ کثیرہ میں سے اٹھارہ وجوہ اس دور اول پر اور اٹھاس دور میں

ذکر کر چکا ہوں۔ اس کے علاوہ جس قدر وسائل کی کثرت ہوتی گئی اتنا ہی اختلاف اور ضعف روایات میں بڑھتا گیا۔ اسی وجہ سے امام بخاری رضی اللہ تعالیٰ عنہ کی کتاب میں ضعیف روایات بہت ہی کم ہیں۔ بلکہ گویا بالکل ہی نہیں اس لئے کہ ان کا زمانہ دوسری صدی کے ختم پر ہے اور دارقطنی کی کتاب میں بہت ہی زیادہ ضعیف روایات آگئیں اس لئے کہ ان کا زمانہ ان سے بہت زیادہ مؤخر ہے اور اسی وجہ سے ائمہ مجتہدین کا دور جو تک امام بخاری رضی اللہ عنہ سے بھی مقدم ہے اس لئے کہ ائمہ اربعہ میں سے سب سے آخر زمانہ امام احمد بن حنبل کا ہے اور وہ بھی امام بخاری رضی اللہ عنہ سے مقدم ہیں اس لئے ان حضرات کے دور تک روایات میں اس قدر ضعف نہیں آیا تھا نہ اتنا اختلاف پیدا ہوا تھا۔ جس قدر کہ بعد میں ہو گیا۔ بالکل ان وجوہ اختلاف اور ضعف روایات کی وجہ سے ائمہ فقہ و حدیث رضی اللہ تعالیٰ عنہم وارضائهم کو ان کی تحقیق و تنقیح فرمانے کی ضرورت پیش آئی۔ معتبر روایات کو مقدم فرمایا، غیر معتبر اور کاذب روایات کو ساقط فرمایا۔ پھر معتبر روایات میں راجح اور مرجوح ناسخ اور منسوخ کو جدا جدا کر دیا لیکن یہ سب امور خود ایسے تھے کہ ان کے درمیان میں اختلاف لازمی امر تھا۔ اس لئے کہ یہ ضروری نہیں کہ جو شخص میرے نزدیک معتبر ہے وہ سب کے نزدیک معتبر ہو یا جو میرے نزدیک دیا تدار ہے وہ سب کے نزدیک ایسا ہی ہو اس بنا پر مجتہدین میں بھی اختلاف ہوا اور ہونا چاہیے تھا کہ فطری امر ہے اس لئے اب ہم اجمالاً ان وجوہ کا ذکر کرتے ہیں۔

تیسرا دور اختلاف مذہب

اور ائمہ مجتہدین کے درمیان اختلاف کی بڑی وجہ

سابقہ مضمون سے یہ امر تو واضح ہو گیا۔ کہ روایات میں نقل کرنے والے حضرات کی طرف سے کچھ تصرف پیش آیا خواہ عمدتاً خواہ سہواً کہیں نقل میں غلطی ہوئی اور کہیں

فہم میں اس لئے ائمہ حدیث وفقہ کے لئے اس کی ضرورت پڑی کہ ان روایات کو سامنے رکھ کر ان کے درمیان میں ترجیح دیں۔ اور اپنی تحقیق کے موافق صحیح و معتبر روایات کو راجح قرار دیں۔ اور غیر صحیح کو غیر قابل عمل یہ حقیقت ہے کہ ائمہ مجتہدین کے اقوال مشکوٰۃ بنوٹ ہی مآخذ ہیں لہذا اوقات نص الفاظ سے استخراج کیا جاتا ہے۔ اور کہیں کہیں اس علت سے مسئلہ کا استخراج کیا جاتا ہے جو شائع علیہ السلام کے کلام سے مستنبط ہوتی ہے غرض حدیث پر عمل کرنے کے لئے کچھ اصول و قواعد کی احتیاج لاپدی ہے جن کی وجہ سے اختلاف احادیث کے درمیان میں ترجیح دی جاسکے اور ان وجوہ میں ائمہ فقہ و حدیث کے درمیان میں اختلاف ہے یہ بحث نہایت طویل بحث ہے اصول فقہ و حدیث کی جملہ کتب حدیث سے قبل اسی کی تحقیق کے لئے پڑھائی جاتی ہیں اجمالی تذکرہ ان وجوہ کا یہ ہے کہ ائمہ حدیث نے وجوہ بالا کی بنا پر حدیث کی تین قسمیں فرمائی ہیں۔ متواتر مشہور خبر واحد متواتر وہ حدیث ہے جس کے روایت کرنے والے ہر دور میں اس قدر کثیر ہوں کہ ان کے مجموعہ کا کسی کذب یا غلطی پر اتفاق ناممکن ہو جیسے بمبئی کلکتہ وغیرہ کے وجود کی چیزیں اسی طرح نماز کی رکعات روزہ کے اعداد وغیرہ وغیرہ دوسری قسم مشہور ہے وہ بھی اسی کے قریب ہے ہیں ان دونوں قسموں سے بحث نہیں کرنی اس لئے کہ ان کے متعلق ائمہ میں کچھ زیادہ اختلاف نہیں معمولی اختلاف اس امر میں ہے کہ متواتر کے لئے کتنے عدد روایت کرنے والوں کی ضرورت ہے نیز مشہور متواتر کے حکم میں داخل ہے یا خبر واحد کے یا مستقل تیسری چیز ہے۔ ہماری بحث اس جگہ صرف خبر واحد سے ہے کہ جس کے روایت کرنے والے حدواتر نہ پہنچے ہوں اور جملہ روایات حدیث تقریباً اسی نوع میں داخل ہیں یہ نوع اجمالاً دو قسم پر منقسم ہے مقبول و مردود حافظ ابن حجر فرماتے ہیں کہ قسم اول یعنی متواتر کے علاوہ کہ وہ تو مقبول ہی ہوتی ہے اس کے علاوہ حقیقی اقسام ہیں وہ دو قسموں میں منحصر ہیں مقبول و مردود مقبول وہ ہے جس پر عمل

واجب ہوا اور مردود وہ ہے جس کا معتبر ہونا غیر معتبر ہوتے پر راجح نہ ہو لہذا جس حدیث میں وجوہ متعارض ہوں کہ بعض وجوہ اس کے صحیح اور معتبر ہونے کا تقاضا کرتی ہوں اور دوسری بعض اس کے غیر معتبر ہونے کا وہ بھی غیر معتبر ہی میں داخل کی جائے گی تاوقتیکہ اس کے معتبر ہونے کی وجوہ راجح نہ بن جاویں۔ اس کے بعد حافظ فرماتے ہیں کہ مردود غیر واجب العمل ہے ہی مگر مقبول بھی دو قسم پر منقسم ہے۔ واجب العمل غیر واجب العمل اس لئے کہ وہ اگر مقبول ہونے کے باوجود کسی دوسری حدیث کے ساتھ متعارض ہوگئی تو پھر دیکھا جاوے گا کہ ان دونوں احادیث میں کوئی صورت جمع کی ہو سکتی ہے یا نہیں اگر ہو سکتی ہے تو فیہا جیسا کہ ان دو حدیثوں کے متعلق علمائے جمع فرمایا ہے، ایک حدیث میں حضور ارشاد فرماتے ہیں کہ بیماری اگر نہیں لگتی، اور دوسری حدیث میں ارشاد عالی ہے کہ کوڑھی نے ایسا بھاگ جیسا شیر سے بھاگتا ہے۔ ان دونوں میں بظاہر تعارض ہے اور دونوں صحیح اور معتبر روایات ہیں علمائے مختلف طریقوں سے دونوں میں جمع فرمایا ہے ہمیں ان اقوال کا بیان کرنا مقصود نہیں۔ ہماری غرض یہ ہے کہ جمع میں اگر صورت ممکن ہے تو وہ مقدم ہوگی۔ اور اگر جمع کی کوئی صورت ان مختلف احادیث میں نہ ہو سکے تو پھر دیکھا جاوے گا کہ تاریخ کے لحاظ سے کوئی تقدم و تاخر تو نہیں اگر محقق ہو گیا تو مؤخر پر عمل کیا جاوے گا۔ اور اگر یہ بھی ممکن نہ ہو تو پھر دیکھا جاوے گا کہ کوئی اور خارجی وجہ منجملہ وجوہ ترجیح کے ایسی ہے جن کی وجہ سے کسی ایک روایت کو راجح کہا جاوے اور اگر یہ بھی نہ پایا جاوے تو پھر یہ دونوں روایتیں بھی باوجود صحیح اور مقبول ہونے کے اس تعارض کی وجہ سے انواع مردود میں داخل ہوگی یہاں پر علماء کے درمیان دو بحث طویل ہو گئے۔ اول وجوہ رد یعنی کن کن وجوہ سے حدیث کو ضعیف اور غیر معتبر سمجھا جاسکتا ہے دوسرے وجوہ ترجیح یعنی دو مختلف روایتوں کے درمیان دونوں کے صحیح ہونے کے باوجود کس کس طریقے سے ترجیح

دیجاتی ہے اور ان دو کلی بحثوں کے درمیان میں جس قدر جزوی اختلاف علماء کے درمیان میں ہو وہ قرین قیاس ہے اسی گزشتہ قاعدہ میں نظر کیجئے۔ کہ دو حدیثوں میں جب دو مضمون وارد ہوتے ہیں یہ ضروری نہیں کہ ہر ذی علم کے نزدیک وہ دونوں متعارض ہوں بلکہ سرے سے ان کا مطلب ہی کسی مجتہد کے نزدیک وہ ہے جو دوسری حدیث کے معارض نہیں۔ اس کے بعد اگر معارضہ مان بھی لیا جائے تو ضروری نہیں کہ ہر شخص کے نزدیک ان میں جمع کی کوئی صورت پیدا ہو سکتی ہے بہت اقرب ہے کہ کسی کے نزدیک جمع کی کوئی صورت ہو سکتی ہو اور کسی کے نزدیک نہیں۔ اس کے بعد یہ مان کر کہ جمع کی کوئی صورت نہیں۔ اس کی تحقیق میں آراء کا مختلف ہونا بدیہی امر ہے کہ کوئی حدیث ان میں سے مقدم ہے اور کوئی مؤخر۔ یہاں بھی اختلاف لایہدی ہے اس لئے کہ بہت ممکن ہے کہ کسی کے پاس ایسے قرآن موجود ہیں جن کی وجہ سے وہ کسی ایک حدیث کو مؤخر اور ناسخ سمجھتا ہے اور دوسری کو منسوخ لیکن دوسرے کے نزدیک وہ قرآن اس پر دال نہیں۔ اور اگر یہ بھی تسلیم کر لیا جائے کہ تقدم تاخر بھی محقق نہیں تو پھر اس میں بھی اختلاف لایہدی ہے کہ کسی کے نزدیک وجوہ ترجیح بین الروایات کچھ ایسے امور ہیں جو دوسرے کے نزدیک نہیں جیسا کہ مختصر طور پر ہم اس کو کسی جگہ نقل کریں گے۔ اور یہ ہی سب وجوہ اختلاف بین المجتہدین کے اسباب ہیں اور یہ سب فطری اور بدیہی امور ہیں ایک نقل کرنے والا کوئی بات نقل کرتا ہے زید کے نزدیک وہ معتبر ہے عمرو کے نزدیک وہ کاذب ہے زید کے نزدیک وہ سمجھدار ہے عمرو کے نزدیک وہ بے وقوف ہے اسی طرح سے اور بہت سے اسباب ہیں تو زید کے نزدیک اس کی روایت سچی ہے اور عمرو کے ناقابل التفات۔ غرض ان وجوہ سے ائمہ حدیث و فقہ کے درمیان میں بہت سی جزئیات میں اختلاف ہوا جن کو اجمالی طور سے ہم مختصراً بیان کر کے یہ دکھلانا چاہتے

کہ یہ وجوہ میں علماء کے درمیان میں اختلاف کی اور ان کا حل دو صورتوں میں ہے
یا بعد کا آنے والا اس قدر صلاحیت رکھتا ہو کہ ان کے وجوہ مختلفہ میں سے اپنے
دل سے ترجیح دیتا ہے اور ان پر عمل کرے وہ مصیب ہے اور انشاء اللہ جو
اسی کو ہم لوگ مجتہد کہتے ہیں یا وہ اس قدر استعداد اپنے اندر نہیں رکھتا کہ ان متعارض
وجوہ متعارض اقوال و روایات کے درمیان میں ترجیح دے سکے۔ تو اس کو چاہیے
کہ کسی واقف کار کے پیچھے ہو لے یہ بھی مسئلہ ہے کہ راستہ جب مشتبہ ہو جاوے
تو اگر مابرہ ہے تو خود آگے بڑھے ناواقف تو کسی کے پیچھے چلے لیکن یہ تحقیق کرنے کے
بعد کہ جس کے پیچھے جا رہا ہے وہ خود بھی واقف ہے یا نہیں اور کہاں جاوے گا
اور یہ صورت کہ ہر چور اپنے پر کسی ایک چلنے والے کے پیچھے ہونے والا بجز بھٹکنے
کے اور کیا کر سکتا ہے اور یہی وجہ ہے کہ علماء تقلید شخصی کو ضروری بتلاتے ہیں اور
تقلید غیر معین سے روکتے ہیں الغرض ان سابقہ وجوہ کی بنا پر علماء میں دو مستقل باب
مختلف ہو گئے۔ اول وجوہ طعن کہ روایات حدیث کو کن وجوہ سے مجروح قرار دیا جاسکتا
ہے۔ محدثین نے وجوہ طعن دس گنوائی ہیں جن میں سے پانچ راوی کی عدالت کے
متعلق ہیں اور پانچ حافظہ کے متعلق۔ عدالت کے متعلق حسب
ذیل جرح ہیں۔ راوی کا کاذب ہونا یا متہم بالکذب فاسق ہونا عام ہے کہ فعلاً
ہو یا مثلاً زنا کار وغیرہ یا قولاً ہو جیسے غیبت کرنے والا بدعتی ہونا مجہول الحال ہونا
اور حافظہ کے متعلق پانچ جرح حسب ذیل ہیں۔ اکثر غلط روایات نقل کر دینا
یہ روایات کی نقل میں غفلت کرنا کسی قسم کا دہم کر دینا اور معتبر راویوں کی مخالفت کر
دینا۔ حافظہ میں کسی قسم کی خرابی کا ہو جانا اب یہ دس وجوہ علماء کے درمیان میں
دو وجوہ سے مختلف ہو گئیں اولاً یہ کہ ان وجوہ میں کسی حد تک روایات ضعیف قرار
دی جاتی ہے مثلاً بدعتی ہونا آیا مطلقاً وجہ ضعف ہے یا جب کہ اپنی بدعت کے
موافق روایت کرنے والا ہو اس وقت جرح ہوتی ہے وغیرہ وغیرہ دوسرے یہ

کہ جس راوی کے متعلق ان دس عیوب میں سے کوئی عیب ثابت کیا جاتا ہے وہ عیب اس میں ہے بھی یا نہیں۔ مثلاً متہم بالکذب ہونا ایک شخص کے نزدیک وہ متہم بالکذب ہے دوسرے کے نزدیک نقل کرنے والوں کی غلطی ہے وہ سچا آدمی ہے۔ اسی طرح اور وجوہ میں بھی علماء حدیث و فقہ کے درمیان میں اختلاف ہوا۔ اور اس کے بعد ان دس کے علاوہ اور بھی وجوہ ضعف علماء کے درمیان میں مختلف ہوئیں۔ مثلاً کسی راوی کا سند کے درمیان میں سے ساقط کر دینا کہ ایک جماعت کے نزدیک یہ مطلق موجب ضعف ہے اور یہ روایت ضعیف بن گئی۔ لیکن دوسرے گروہ کے نزدیک یہ قاعدہ کلی نہیں کہ جہاں کہیں راوی ساقط ہو جائے وہ روایت ضعیف بن جاوے بلکہ ان کے نزدیک اس میں تفصیل ہے کہ ساقط ہونے والا کون ہے صحابی ہے یا نہی کے درجہ کا کوئی راوی ہے اسی طرح ساقط کرنے والا خود معتبر ہے یا غیر معتبر ہے اسی طرح اور بہت سی وجوہ ہیں جن کے درمیان علماء مختلف ہوئے ہیں کہ ان وجوہ سے روایت میں ضعف آتا ہے یا نہیں۔ ایک جماعت کے نزدیک یہ وجوہ ضعف کی ہیں لہذا ان کے نزدیک حسیقہ روایات ایسی ہیں جن میں وجوہ مذکورہ بالا میں سے کوئی بات یا ای جاوے گی وہ روایت ضعیف ہو جائیگی اور وہ مسئلہ جو اس حدیث سے معلوم ہوتا ہے ثابت نہیں ہو گا۔ اور جن کے نزدیک یہ وجوہ موجب ضعف نہیں یا ان میں کچھ تفصیل ہے ان کے نزدیک وہ روایات جن میں وجوہ بالا میں سے کچھ یا نیا جاتا ہے وہ ضعیف نہیں اس لئے جو مسائل ان سے معلوم ہوتے ہوں گے وہ ثابت و محبت ہوں گے۔ دل چاہتا تھا کہ اس مضمون کو زیادہ بسط سے لکھا جاتا اور وجوہ مذکورہ بالا میں تفصیلی گفتگو کے ساتھ یہ ظاہر کیا جاتا کہ کس درجہ میں کہ کیا اختلاف ہے لیکن علمی بحث ہونے کی وجہ سے عوام کے لئے موجب ہلال و طول ہونے کی وجہ سے اس کو مختصر کر دیا مگر درحقیقت یہ علماء مجتہدین میں بڑی حد تک اختلاف کا باعث ہیں کہ بعض ائمہ کے نزدیک

بعض وجوہ روایات ضعف پیدا کرتی ہیں اور دوسرے ائمہ کے نزدیک نہیں۔
 اسی وجہ سے علماء اصول فقہ اصول احادیث کی کتابوں کو علم حدیث شریف
 سے پہلے پڑھانا ضروری خیال فرماتے ہیں کہ جب یہ اصول ذہن نشین ہو جاوے
 کہ فلاں فلاں وجہ سے روایات متروک ہو جاتی ہیں تو پھر یہ اشکال ذہن میں
 نہیں رہتا کہ حدیث میں مسئلہ اچالے کے بعد پھر علماء اس کے خلاف کنیوں
 کرتے ہیں، اسی وجہ سے میرا عرصہ سے دل چاہتا ہے کہ حدیث کے تراجم پڑھنے
 پڑھانے والے حضرات حدیث کی کتاب سے قبل کسی اصول حدیث کی کتاب کا خلاصہ و اجمال
 بھی کاش پہلے پڑھا دیا کریں کہ عوام بیچارے جو حضور کا کلام ہونے کے شوق
 میں ان تراجم کو پڑھتے ہیں وہ ان کو پڑھ کر گمراہ نہ ہوں اور نہ مسائل فقہیہ سے
 طبیعت میں تفریق پیدا ہو نہ احادیث کی طرف سے بدگمانی خیال میں آ جاوے۔
 دونوں امر نقصان دین کا سبب ہیں واللہ ینہدی من یشاء الی صراط
 مستقیم اور اس سبب کے بعد اور بھی ایسی وجوہ ہیں جن سے روایت
 مجروح ہوتی ہے تاوقتیکہ ان کا علم نہ ہو اس وقت تک بھی روایت حدیث
 پر عمل جائز نہیں۔ صاحب تذکرہ لکھتے ہیں:

احادیث میں جو ایک نہایت ہی دشوار اور نازک امر ہے وہ یہ کہ جعل
 سازوں اور واغظوں نے چونکہ بہت سی احادیث اپنی طرف سے افتر کر لیں
 اور ان کے علاوہ بہت معتبر اور دیانت دار راویوں سے بھی معنی حدیث
 کے سمجھنے میں غلطی ہوئی اس لئے ائمہ مجتہدین کو احادیث کی جانچ کے لئے ایک
 ایک معیار قائم کرنا ضروری ہوا اور جو معیار و اصول انہوں نے اس کے لئے قائم
 کئے وہ ان اصول کے علاوہ تھے جو عام محدثین نے حدیث کی جانچ کے
 لئے بنائے تھے۔ یہی وجہ ہے کہ علماء حدیث کے یعنی ان اصول عامہ کے جو
 محدثین کے قواعد کے موافق احادیث کی جانچ کے لئے بنائے تھے۔

مفسرین فقہ رضی اللہ عنہم نے احادیث کی تفسیر
اور تزییح و تنقیح کے لئے اصول تیلایے ہیں۔ جس کو اصول فقہ میں باب السنۃ
سے تعبیر کیا جاتا ہے ہم مثال کے طور پر اجمالی بیان بعض اصول حنفیہ کا کرتے
ہیں جس سے معلوم ہوگا کہ حدیث پر عمل کے لئے کن امور کے معلوم ہونے کی
ضرورت ہے اور احادیث پر عمل کے مدعی کس قدر اس سے بے خبر ہیں۔ اہل
اصول نے تصریح کی ہے کہ ان ضروریات کے علاوہ جن کا علم کلام اللہ کے لئے
ضروری ہے، مثلاً یہ معلوم کرنا کہ یہ حکم خاص ہے یا عام یہ لفظ ایک معنی پر دلالت
کرتا ہے یا اس کے چند معنی ہیں یہ لفظ اپنے ظاہر پر ہے یا اس کے کچھ معنی غیر
ظاہر مراد ہیں یہ امر وجوب کے لئے ہے یا استحباب کے لئے وعید کے لئے ہے یا
اجازت کے لئے عرض ان سب قواعد سے واقفیت تو ضروری ہے ہی جو کلام اللہ
شریف اور احادیث کے معنی سے تعلق رکھتے ہیں لیکن ان احکام کے بھی جاننے
کی ضرورت ہے جن کا تعلق صرف حدیث شریف سے ہے۔ اور یہ احکام چار
مباحث میں منقسم ہیں۔ اول یہ کہ حدیث شریف کا ہم سے لے کر نبی کریم صلی اللہ
علیہ وسلم تک پہنچنے کا طریق معلوم ہونا ضروری ہے کہ احادیث کے طریق مختلف
ہوتے ہیں بعض احادیث متواتر ہوتی ہیں بعض مشہور یا احاد جن کا مختصر سا بیان
ہم اوپر کر چکے ہیں۔ بالجملة حنفیہ کے اصول میں اقبال کے لحاظ سے حدیث کی
تین قسمیں ہیں، متواتر مشہور خبر واحد متواتر وہ ہے جس کا بیان اوپر ہو چکا۔
مشہور وہ ہے جو طبقہ اولیٰ یعنی صحابہ کے زمانہ میں ایک روایت کرنے والوں
سے چلی ہو اور اس کے بعد صحیح کے طبقہ میں اگر اس کے روایت کرنے والے
متواتر کے درجہ تک پہنچ گئے ہوں تیسری خبر واحد وہ ہے جو اخیر تک متواتر
کے درجہ کو نہیں پہنچی ہو۔ اس تیسری قسم کی احادیث میں علماء کے درمیان اختلاف

ہے کہ یہ مطلقاً عمل کو واجب کرتی ہے یا نہیں۔ حنفیہ کے نزدیک اس میں تفصیل ہے کہ بعض صورتوں میں مطلقاً واجب کر دی جاتی ہیں بعض میں نہیں۔ علماء مالکیہ سے نقل کیا جاتا ہے کہ ان کے نزدیک خلاف قیاس اگر ہو تو موجب عمل نہیں لیکن حنفیہ کے نزدیک اگر اس کا راوی قصہ ہوا یا بات کی تہ کو سننے والا ہو جیسے خلفاء راشدین، عبد اللہ بن مسعود، عبد اللہ بن عمر، عبد اللہ بن عباس، عبد اللہ بن زبیر، زید بن ثابت، معاویہ بن جبل، عائشہ صدیقہ وغیرہ وغیرہ تو وہ مطلقاً موجب عمل ہوگی خواہ قیاس کے مخالف ہو یا موافق۔ اور اس کے راوی فقہاء میں مشہور نہیں ہوں ان کی روایت خلاف و درایت معتبر نہیں۔ یہی وجہ ہے کہ جب حضرت ابو ہریرہؓ نے یہ نقل کیا کہ ہر آگ کی کچی ہوئی چیز کے استعمال سے وضو ٹوٹ جاتا ہے تو عبد اللہ بن عباسؓ نے یہ کہہ کر کہ ہم گرم پانی سے وضو کرتے ہیں کیا اس سے پھر اعادہ وضو کا کریں۔ اس حدیث کو قابل حجت قرار نہیں دیا۔ اور اگر اس کا راوی اس نوع کا ہو کہ روایت حدیث میں معروف نہ ہو تو اگر اس سے روایت کرنے والے معتبر ہوں بلا تکثیر روایت کرتے ہوں تو وہ شخص معروف ہی سمجھا جانے کا لیکن ہر راوی کے لئے چار شرطیں لازمی ہیں۔ مسلمان ہونا، صاحب عقل ہونا، حافظہ کا صحیح ہونا اور فاسق نہ ہونا پھر ان چاروں کے لئے تفصیلات ہیں جو اپنے موقع پر وضاحت سے مذکور ہیں کہ کس درجہ کا حافظہ وغیرہ ضروری ہے، مثلاً فاسق نہ ہونے کا مطلب یہ ہے کہ کبیرہ کا ارتکاب نہ کرتا ہو اور صغیرہ گناہ پر اصرار نہ ہو۔ اسی طرح ضبط کے متعلق بھی شرط ہے کہ سننے کے وقت پوری توجہ سے ایسا ہی سنا ہو جیسا کہ حق ہے اور اس کے بعد دو تہرے کو پہنچانے تک اس کو یاد بھی رکھا ہو اور سننے کے وقت اس کو معنی کے لحاظ سے سمجھا بھی ہو۔

اس کے بعد دو تہری بحث اس حدیث کے اتصال والقطاع کے بارے میں

ہے۔ اقطاع کی اہل اصول نے دو قسمیں فرمائی ہیں: ایک اقطاع ظاہری کہ سند کے درمیان سے کوئی واسطہ چھوٹ گیا ہو غامض ہے اس بات سے کہ وہ واسطہ صحابی کا چھوٹا ہو یا غیر صحابی کا ائمہ کے درمیان میں اس مسئلہ میں بھی اختلاف ہے کہ کس صورت میں یہ حدیث قابل استدلال ہوگی اور کس صورت میں نہیں۔ دوسرا اقطاع باطنی ہے حقیقت میں اس کو اقطاع سے تعبیر کرنا یہ باریک بینی کی وجہ سے اور حدیث نبوی کے ساتھ غایت درجہ احترام ہے ورنہ ظاہری قطع میں یہ اقطاع نہیں اس وجہ سے دیگر ائمہ فقہ و اصول اس نوع کو اقطاع سے تعبیر نہیں کرتے بالجملة یہ مختلف وجوہ سے ہوتا ہے۔ اول یہ کہ مخالفت کتاب اللہ اس کی مثال اہل اصول کا صلوة الا بفاحة الكتاب کہ کوئی نماز بغیر فاتحہ کے جائز نہیں بتلاتے ہیں کہ یہ مضمون چونکہ کلام اللہ شریف کی آیت فاقداوا ماتیسو من القرآن کے عموم کے خلاف ہے اس لئے اہل اصول کے نزدیک اس میں کسی قسم کا اقطاع باطنی پیش آیا دوسرے یہ کہ کسی مشہور حدیث کے خلاف ہو جیسے کہ حدیث القضاء بشاھد و بین یعنی ایک گواہ کی صورت میں دوسرے گواہ کے بالعوض قسم لے لی جاوے اور ایک گواہ اور ایک قسم پر فیصلہ کر دیا جائے اور یہ حدیث مشہور البینہ علی المدعی والیمین علی ما انکر کے خلاف ہے اس لئے حجة نہیں اسی طرح کسی حادثہ مشہور ہیں جو کثیر الوقوع ہو اس میں ایک آدھ راوی کا کسی امر کو ذکر کرنا اور لقمہ کو ذکر نہ کرنا بھی اس کی دلیل ہے کہ اس میں کسی قسم کی گڑبڑ پیش آئی۔ اسی طرح صحابہ کے زمانہ میں کسی مسئلہ کے متعلق صحابہ کا رد و قدح کے بعد اپنے اجتہاد سے حکم فرمانا اور اس حدیث سے استدلال نہ فرمانا بھی جبروح میں سے ہے اسی طرح کسی راوی کا اپنی مروی حدیث سے انکار کر دینا یا اس حدیث کے خلاف عمل کرنا یا فتویٰ دینا بھی روایت کی جبروح میں سے ہے اس بحث کو زیادہ

طویل کرنا نہیں چاہتا اہل اصول نے نہایت مفصل و وضاحت سے ان امور کو مدلل بیان فرمایا ہے جس کا دل چاہے ان کی تالیفات میں دیکھنے میرا مقصد یہ ہے کہ جملہ ائمہ کے نزدیک خواہ وہ قبیلہ فقہاء سے ہوں یا قبیلہ محدثین سے المذاہب حدیث کے لئے کچھ اصول اور قواعد ہیں جن سے حدیث کا معیار اس کا درجہ اس کا واجب العمل ہونا پرکھا جاتا ہے اور انہی قواعد کے اختلاف کی وجہ سے ائمہ کے درمیان میں بہت سی روایات کے درمیان اختلاف ہوا ہے کہ بعض ائمہ ایک حدیث پر عمل ضروری خیال فرماتے ہیں اس لئے کہ ان کی تنقید میں وہ حدیث معیار کے موافق اتری ہے دوسرے بعض ائمہ اس کو قابل ترک فرماتے ہیں اس لئے کہ ان کے تبصرہ میں حدیث حجت و اعتبار کے درجہ کو کسی وجہ سے نہیں پہنچی ان دونوں میں فیصلہ وہ شخص کر سکتا ہے جو دونوں کے اصول انتقاد سے کماحقہ واقف ہو اور جو دونوں سے بے بہرہ ہو اور کہ خود گم است کر اور رہبری کند۔ مجھے حقیقہً ان غیر مقلدین سے ہمیشہ تعجب رہا جو واقف ہو کر عوام کو اس عنوان سے بہکاتے ہیں کہ مقلدین ائمہ کے مقابلہ میں حدیث کی پروا نہیں کرتے عوام غیر مقلدین ان سے خود ناواقف ہیں ان کی شکایت نہیں اہل علم کی شکایت ضرور ہے کہ وہ ان امور سے واقف ہو کر کتمان کرتے ہیں اور واقعی بات پر پردہ ڈال کر خلقت کو دھوکا دیتے ہیں ائمہ کی شان بہت اعلیٰ ہے یہ امر تو عام مسلم سے بھی کبھی گوارا نہیں ہو سکتا کہ حدیث کے سامنے نبی اکرم کے ارشاد کے مقابلہ میں کسی بڑے سے بڑے کا قول بھی منسے کے لئے تیار ہو جاوے لیکن یہ یقینی امر ہے کہ اتحاد حدیث کا جمع ان کی تزییح ان کی تطبیع ان امور میں ہمعصر علماء کے بالمقابل ائمہ کا قول ان کی تحقیق ان کی تزییح مقدم اور ضروری ہے جس سے انکار ظلم اور تعدی ہے بالجملہ ائمہ کے درمیان میں اختلاف بڑی وجہ روایات کے درمیان میں تزییح ہے کہ مختلف روایات میں سے ایک امام کے نزدیک بعض روایات راجح ہیں اور دوسرے

کے نزدیک دوسری روایات رائج ہیں جس ایک فریق کے نزدیک ایک نوع کی روایات رائج ہوئی ہیں اس کے نزدیک دوسری روایات جو اس حکم کے مخالف ہیں مجروح ہیں غیر ثابت ہیں، مؤول ہیں جن لوگوں نے ایسی کتب کا مطالعہ کیا ہے جو اختلاف ائمہ کے بارہ میں لکھی گئی ہیں جیسے میزان شعرانی، کتاب المغنی بدایۃ المجتہد کشف الغمہ وہ اس حقیقت سے بہت زیادہ واقف ہیں کہ ائمہ کے مدارک اقوال کے مأخذ سب مشکوٰۃ نبوت سے ماخوذ ہیں صرف علتہ واستخراج مسائل کا فرق ہوتا ہے مثال کے لئے ہم بدایۃ المجتہد کی ایک فصل کے کچھ حصہ کی تلخیص ذکر کرتے ہیں جن سے اس امر کی توضیح ہوگی کہ حقیقتاً ماخذ ائمہ کے اقوال کے آیات واحادیث ہی ہیں البتہ طریق استنباط مختلف ہوتا ہے۔ ابن رشد کہتے ہیں کہ نواقض وضو میں اصل یاری تعالیٰ کا قول ہے اوجاء احدکم من الغائط او لمستم النساء اور نبی کریم صلی اللہ علیہ وسلم کا ارشاد کہ لا یقبل اللہ صلوٰۃ من احدث حتی یتوضاء۔ اس باب میں ائمہ کا اس پر اتفاق ہے کہ بول و براز ریج مذی و دی سے وضو ٹوٹ جاتا ہے بوجہ روایات واردہ کے اور اس باب میں سات مسائل جو بمنزلہ قواعد کلیہ کے ہیں مختلف ہیں۔

اول ان اشیاء میں اختلاف ہے جو سبیلین کے علاوہ بدن انسانی سے کوئی نجس خارج ہو اور علماء کے اس میں تین اقوال ہیں جن لوگوں نے آیت بالا میں خروج نجس کو علتہ نقض قرار دیا ان کے نزدیک بدن کے جس حصہ سے بھی خروج نجس ہو گا وہ ناقض وضو ہو گا اس لئے علت نقض پانی گئی اور یہ لوگ امام ابو حنیفہ اور ان کی جماعت اور امام ثوری امام احمد بن حنبل میں اور ان سے قبل صحابہ کی ایک جماعت اس طرف گئی ہے ان کے آثار ان کے شاگرد میں ان حضرات کے نزدیک ہر نجس کا خروج خواہ بدن کے کسی حصہ سے ہو ناقض وضو ہے

جیسے خون نکیر فصدی وغیرہ۔ (۱) یہاں سے آیت بالا میں نقص وضو کی علت
دوسرا قول دوسرے ائمہ کا ہے انہوں نے آیت بالا میں نقص وضو کی علت
خروج من السبیلین قرار دی ان کے نزدیک سبیلین سے جو کچھ بھی نکلے خواہ دم
یا کنکرا اور جس طرح بھی نکلے برص سے یا صحت سے ناقص وضو ہوگا غیر سبیلین کے
خارج کا یہ حکم نہیں ہے۔ لوگ امام شافعی صاحبؒ اور ان کی جماعت میں
تیسری وجہ جماعت ہے جنہوں نے خارج اور محل خروج دونوں کا اعتبار
کیا وہ فرماتے ہیں سبیلین میں سے جو معنایہ چیز خارج ہو جیسے پیشاب مندی وغیرہ
اس لئے وضو ٹوٹ جاتا ہے اور جو غیر معنایہ خارج ہو جیسے کیرا خون وغیرہ
اس لئے وضو نہیں ٹوٹتا۔ اس قول کے قائل امام مالکؒ اور ان کے مہتمم ہیں اب
اسی ایک آیت ہے ائمہ اربعہ نے استدلال استنباط فرمایا لیکن چونکہ علت نقص
وضو میں جملہ حضرات کا اختلاف تھا اس لئے حکم میں بھی اختلاف ہوتا رہا اور ان
ہی اصول کی بنا پر اب آثار و روایات میں بھی اختلاف ہوا امام ابو حنیفہؒ
امام احمد بن حنبلؒ، امام شافعی صاحبؒ کے نزدیک چونکہ آیت میں اگرچہ خاص ما
خروج من السبیلین کا حکم ہے لیکن یہ ایک تمثیل ہے اور حکم عام ہے اس لئے
مستحاضہ وغیرہ کی ان روایات میں جن میں مستحاضہ کے لئے وضو کا حکم ہے اس
سے ان حضرات نے تائید پکڑ لی اور امام مالکؒ کے نزدیک چونکہ یہ حکم خاص تھا
لہذا مستحاضہ کی ان روایات میں جن میں وضو کا حکم وارد ہوا تھا انہوں نے
کلام فرمایا اور اس بنیادی وضو کو غیر ثابت غیر معتبر قرار دیا۔ (۲)
اب اس طرح دوسرے مسئلہ نوم کا ہے کہ علماء کے اس میں بھی تین مذہب ہیں۔
بعض نے نوم کو مطلقاً ناقص وضو فرمایا اور دوسرے بعض حضرات نے مطلقاً غیر
ناقص وضو فرمایا اور تیسری جماعت نے تفصیل فرمائی کہ بعض انواع نوم کو ناقص
وضو قرار دیا اور بعض کو نہیں۔ یہ کیوں ہوا اس لئے کہ بات نوم میں دو طرح کی روایات

وارد ہیں بعض روایات سے معلوم ہوتا ہے کہ نوم ناقض نہیں، ابن عباس رضی اللہ عنہ روایت کرتے ہیں کہ حضور اقدس صلی اللہ علیہ وسلم حضرت میمونہؓ کے گھر تشریف لے گئے اور آرام فرمایا حتیٰ کہ ہم نے حضور صلی اللہ علیہ وسلم کے سونے کی آواز خراٹوں کی سنی اور پھر حضور نے اٹھ کر نماز پڑھ لی اور وضو نہیں فرمایا۔ اسی طرح ایک روایت میں وارد ہوا کہ بعض صحابہؓ مسجد میں بیٹھے موزے نماز کے انتظار میں اونگھنے لگتے تھے اور پھر نماز پڑھ لیتے تھے لیکن دوسری روایات اس کے خلاف ہیں مثلاً صفوان بن عیال نقل کرتے ہیں کہ حضور نے فرمایا پیشاب پاخانہ یا نوم کی وجہ سے موزہ اتارنے کی ضرورت نہیں مسح کافی ہے البتہ جنابت کی حالت میں مسح کافی نہیں ایسے ہی ابوسریرؓ کی روایت ہے کہ وضو اس پر واجب جو لیت کر سوئے وغیرہ علامہ نے ان دونوں قسموں کی روایات میں دو طریق اختیار فرمائے۔ بعض حضرات نے ترجیح کو اختیار کیا اور اس میں پھر دو طریق ہو گئے کہ ایک گروہ نے اول مزاج کی احادیث کو راجح سمجھا اور اس کی وجہ ترجیح ان کو زیادہ ملی انہوں نے دوسری قسم کی روایات کو مرجوح قرار دیا اور دوسروں نے اس کا عکس کہا اور تیسرے فریق نے دونوں کو راجح سمجھا کسی ایک کی خاص طور سے ترجیح کی وجہ ان کو نہ ملیں۔ انہوں نے دونوں کے درمیان جمع فرمایا اور نوم کی اقسام میں تفریق فرمائی کہ ایک قسم نوم کو ناقض وضو قرار دیا اور دوسری قسم کو ناقض نہیں سمجھا۔

اسی طرح تیسرا مسئلہ عورت کو چھونے سے وضو ٹوٹنے کا ہے ایک جماعت کا مذہب ہے کہ اگر عورت کو ہاتھ سے بلا کسی حائل کے چھو دے تو وضو ٹوٹ جاتا ہے، دوسری جماعت کی تنقیح ہے کہ یہ حکم مطلقاً نہیں بلکہ اس کے ساتھ لذت کی بھی قید ہے کہ اگر لذت سے ہاتھ لگائے گا تو وضو ٹوٹ جائے گا ورنہ نہیں تیسری جماعت کی تحقیق ہے کہ ہاتھ سے چھونے سے وضو ٹوٹتا ہی نہیں صحابہ

درضی اللہ عنہم کی جماعت میں بھی یہ مسئلہ مختلف قیہ رہا اور اسی وجہ سے صحابہ و تابعین
 کی جماعت میں بھی تنوع مذاہب کے قابل ملتے ہیں، ائمہ میں پہلا قول امام شافعی
 کا ہے دوسرا طریق امام مالک رضی اللہ عنہ کا مختار ہے اور تیسرا مسلک امام اعظم
 ابوحنیفہ رضی اللہ عنہ کا ان حضرات کے اختلاف کا منہی لفظ لمس کا متشکک المعنی
 ہونا ہے کلام اللہ شریف میں اَوَلَيْسَ النَّسَاءُ وَالرِّجَالُ يَتَوَضَّعُونَ لِقُلُوبِهِمْ
 میں لمس کا اطلاق دو معنی پر آتا ہے صحت اور جماع کرنے میں بھی بولا جاتا ہے۔
 اور ہاتھ سے چھونے میں بھی استعمال کیا جاتا ہے اس بنا پر ائمہ کے درمیان
 میں اختلاف ہوا ایک جماعت کے نزدیک اس سے جماع کرنا مراد ہے اس لئے
 ان کے نزدیک یہ آیت وضو توڑنے والی چیزوں کو شامل ہی نہیں۔ یہ امام اعظم
 کا مسلک ہے دوسرے حضرات کے نزدیک وضو توڑنے کا بیان ہے اور لمس
 سے مراد چھونا ہے ان کے نزدیک آیت سے وضو توڑنے کا حکم معلوم ہوا، لیکن ان
 حضرات میں پھر یہ اختلاف ہوا کہ یہ حکم عام ہے یا کسی قید کے ساتھ مقید ہے حضرات
 شافعیہ رضی اللہ عنہم کے نزدیک مطلق ہے کسی قید کے ساتھ مقید نہیں اس لئے
 ان کے نزدیک اس سے مطلقاً وضو توڑ جاتا ہے، امام مالک رضی اللہ عنہ کے
 نزدیک یہ مقید ہے ایک اور قید کے ساتھ وہ یہ کہ لذت سے چھوا ہو ان سب
 حضرات کے نزدیک اس امر کے لئے آثار و قرائن بھی موجود ہیں اور ان آثار و قرائن
 ہی کی بنا پر وہ حضرات اس آیت کے معنی متعین فرماتے ہیں مثلاً امام مالک
 اور امام اعظم رضی اللہ عنہما کے نزدیک منجملہ اور بہت سے قرائن کے ایک قرینہ
 یہ بھی ہے کہ حضرت عائشہ رضی اللہ عنہا سے متعدد طرق سے یہ بات ثابت ہے
 کہ جب کہ بتاؤ قات حضور اقدس صلی اللہ علیہ وسلم کا دست مبارک نماز یا غیر نماز کی
 حالت میں حضرت عائشہ کو لگ جاتا تھا اور حضور وضو نہیں فرماتے تھے چنانچہ
 ایک مرتبہ آپ اپنے حیرنے میں نماز تہجد ادا فرما رہے تھے کہ چراغ وغیرہ کا

اس زمانہ میں دستور نہ تھا سجدہ کو جاتے وقت حضرت عائشہ رضی اللہ عنہا جو قرین
 ہی سو رہی تھیں ان کا پاؤں سامنے آگیا تو حضور نے نماز ہی کی حالت میں اس کو ہٹا
 دیا اس سے معلوم ہوا کہ صرف چھوٹے سے وضو نہیں ٹوٹتا۔ لیکن ہر طرح کے
 چھوٹے سے نہیں ٹوٹتا یا کسی خاص چھوٹے سے مالکیہ کے نزدیک بلا شہوت سے
 نہیں ٹوٹتا اور حنفیہ کے نزدیک عام ہے کسی طرح کے چھوٹے سے نہیں ٹوٹتا
 کیوں! اس لئے کہ ایک دوسری حدیث میں حضرت عائشہ رضی اللہ عنہا نقل فرماتی ہیں کہ
 حضور بعض مرتبہ کسی بیوی کو پیار کرتے اس کے بعد بلا وضو فرماتے نماز ادا فرماتے۔
 یہ چھوٹا لا محالہ شہوت اور محل شہوت کا ہے اس لئے بیوی کو پیار بالعموم بلا
 شہوت نہیں ہوتا وغیرہ وغیرہ۔ غرض اس طرح سے ائمہ کے درمیان میں اختلاف
 ہوتا ہے وہ حقیقتہً اس اختلاف آثار و روایات پر متفرع ہوتا ہے جس کو میں
 سابقہ مضمون میں مفصل نقل کر چکا ہوں اور اس کے ساتھ اختلاف وجوہ ترجیح
 اور وجوہ ضعف روایات مزید برآں ہیں۔

الحاصل ائمہ کے درمیان میں اختلاف کی بڑی وجہ روایات حدیث کے نقد
 و تبصرہ پر متفرع ہے کہ مختلف اسباب ضعف کی بنا پر ایک روایت کسی امام کی
 تحقیق میں سچی ثابت ہوئی اس کے نزدیک وہ واجب العمل اس سے جو حکم ثابت
 ہوتا ہو وہ واجب العمل دوسرے امام کے نزدیک وہ روایت معیار صداقت میں
 درجہ کمال کو نہیں پہنچی اس وجہ سے اس کے نزدیک اس لئے حکم شرعی کا ثبوت
 دشوار۔ اور حقیقتہً یہ اختلاف اپنے محل پر ہے بدائہ عقل اس کی تصدیق کرتی ہے
 اس لئے کہ جب روایات حدیث کی صحت و سقم کا مدار رواۃ کے احوال پر ہے اور
 روایات کے احوال میں اختلاف تحقیق یعنی تو روایات حدیث پر عمل میں اختلاف بھی
 یقینی اس کی مثال اس بیمار کی سی ہے جو چند طبیوں کے درمیان ہو کہ ایک حکیم
 کے نزدیک اس کا مرض نہایت خطرناک دوسرے کے نزدیک معمولی اور تیسرے

کے نزدیک بیمار کا وہم ہی اس کی بیماری کا سبب ہے ورنہ وہ تندرست ہے
 اسی طرح ایک راوی بعض اہل نظر کے نزدیک ایک غیر معتبر اور مطعون ہے دوسرے
 کے نزدیک ایماندار سچا رکھا تو اسی حالت میں نہ ان اطباء پر حملہ کیا جاسکتا ہے اور
 نہ امہ جرح و تعدیل پر بلکہ بیمار کے تیمار داروں سے یا احادیث و شریعت کے
 پیروں سے یہی کہا جاوے گا کہ تمہاری نگاہ میں جس شخص کی تحقیق پر اعتماد ہو
 اس کے ساتھ ہو تو حق سبحانہ مدد فرمادیں نہ یہ کہ معجون مرکب بنا کر سب کا
 استعمال شروع کر دیا جاوے، امہ حدیث نے تصریح کی ہے کہ ناقدین حدیث
 کی مثال صراف کی سی ہے کہ سونے کو دیکھ کر فوراً ٹاڑ جاتا ہے کہ کھرا ہے یا
 کھوٹا حافظ ابن حجر تشریح نخعہ میں تحریر فرماتے ہیں۔

کہ علوم حدیث کی انواع میں سب سے زیادہ دقیق بحث معلل کی ہے اس
 کا ماہر وہی شخص ہو سکتا ہے جس کو حق تعالیٰ شانہ روشن فہم اور وسیع حافظہ عطا
 فرمادیں نیز رواۃ کے درجہ اور رتبہ کی معرفت اور ملکہ قویہ اسانید اور متون میں
 پیدا ہو گیا ہو اسی وجہ سے امہ حدیث میں سے بہت ہی قلیل جماعت نے اس
 میں لب کستانی فرمائی ہے، جیسے علی بن المدینی امام احمد بن حنبل بخاری دارقطنی
 وغیرہ میں اس کے بعد کہتے ہیں کہ حدیث میں علت بیان کرنے والے کی عبارت
 بسا اوقات اس سے قاصر ہوتی ہے کہ وہ اس پر حجت و دلیل قائم کر سکے جیسے کہ
 صراف دراہم و دنانیر کو پرکھتے ہیں۔ اسی طرح علامہ سیوطی تدریب میں لکھتے ہیں
 کہ انواع حدیث میں سے اٹھارویں قسم معلل ہے یہ نوع حملہ انواع میں جلیل
 و دقیق ہے۔ اور اشرف انواع میں شمار ہوتی ہے وہی لوگ اس پر قابو پا سکتے
 ہیں جن کا حافظہ اور جانچ کامل ہو۔ حاکم کہتے ہیں کہ حدیث بسا اوقات معلل
 ہو جاتی ہے اور ظاہراً کوئی حرج اسمیں معلوم نہیں ہوتی اور حجت تعلیل
 میں ہم لوگوں کے نزدیک حافظہ فہم اور حدیث کی معرفت ہے اور کچھ نہیں۔

ابن ہدی کہتے ہیں کہ مجھے ایک حدیث کی علت معلوم ہو جاوے وہ احسن سے بہتر ہے کہ اس احادیث حدید حاصل کروں علامہ نووی کہتے کہ علت حدیث اسن باریک غیب کو کہتے ہیں جو محض ہوتا ہر حدیث میں کوئی جرح نہیں ہوتی مگر حقیقتاً اس میں کوئی باطنی جرح ہوتی ہے جو کبھی ظہور نہ کرتا ہے معلوم ہو جاتی ہے اور کہیں روایت کی مخالفت سے اور اس کے ساتھ کچھ اور قرائن منقسم ہو جاتے ہیں جس کو اہل فن معلوم کر سکتے ہیں۔ ابن ہدی سے کسی نے پوچھا کہ تم بعض احادیث کو معلل کہہ دیتے ہو بعض کو صحیح یہ کیسے طرح معلوم کرتے ہو انہوں نے فرمایا کہ اگر صراف کے پاس تم کچھ درانہم لے کر جاؤ اور وہ بعض کو کھوٹا بتلا دے اور بعض کو عمدہ تو اس سے بھی پوچھتے ہو کہ کس دلیل سے پہچاننا۔ حقیقت یہ ہے کہ احادیث کے ساتھ کثرت ممارست اور بروقت کی چھان بین سے یہ ملکہ پیدا ہو جاتا ہے ابو زرہ سے کسی نے پوچھا کہ تم بعض احادیث کو کھوٹی بتلا دیتے ہو اس پر کیا دلیل ہوتی ہے انہوں نے فرمایا کہ مجھ سے کسی حدیث کو پوچھو اور جب میں کھوٹی بتلا دوں تو ابن دارہ سے پوچھو اور پھر ابو حاتم سے پوچھو اگر سب ایک ہی بات کہیں تو حقیقت سمجھ لو گے چنانچہ انہوں نے اس کا تجربہ کیا تو ایسے ہی ملا۔ مجھے ان اقوال کا احاطہ مقصود نہیں۔ علم حدیث سے ممارستہ رکھنے والے اس کو خوب جانتے ہیں، میرا مقصود اس امر کو واضح کرنا تھا کہ ائمہ کا اختلاف اول روایات و آثار کے اختلاف کی وجہ سے ہوتا ہے جو سابقہ مباحث میں گذر چکے اور اس کے ساتھ ان کی تصحیح و تصنیف میں اختلاف جو بدیہی اور فطری ہے۔ مزید برآں اس زمانہ میں چونکہ علم سے شناسائی جاتی رہی اس وجہ سے عوام کو چھوڑ کر بہت سے ناقص العلم مدعی فضل و کمال اس دھوکہ میں مبتلا ہیں کہ ائمہ کے اجتہادات آپس میں مخالف ہوتے ہیں اس کا مطلب یہ نہیں کہ ائمہ اپنی طرف سے بلا دلیل اور بلا کسی ماخذ کے اجتہاد کر لیتے ہیں بلکہ

غالب حصہ مشکوٰۃ نبوت ہی سے مستنبط ہوتا ہے اور وجہ استنباط مختلف ہوتے ہیں، بالجلہ ائمہ کے درمیان میں اختلاف کی بڑی وجہ ان روایات کا درجہ ہے جن میں احکام وارد ہوئے ایک امام کے نزدیک ایک روایت جو کسی حکم کو شامل ہے وہ صحیح ہے معتبر ہے دوسرے امام کے نزدیک دوسری روایت جس میں اس کے خلاف حکم ہے وہ صحیح اور معتبر ہے، اور جبکہ ائمہ فقہ خود بمنزلہ طبیب اور صراف کے ہیں روایات پر قبول اور رد کا حکم لگانا ان کا کام ہے اس پر یہ جرح یا اشکال کرنا کہ فلاں امام نے اس روایت کو کیوں معتبر نہیں سمجھا حماقت اور جہالت ہے اس لئے آج تیرہ سو برس بعد نہ یہ محقق متعین کہ ائمہ کے پاس روایات ان اسانید سے پہنچیں جو ہمارے سامنے ہیں اور نہ یہ کہ ائمہ کے نزدیک یہی وجہ جرح ہیں جو ہمارے نزدیک ہیں یا بخاری مسلم نے تحریر فرمادی ہیں بالخصوص جب کہ ائمہ اربعہ کا درجہ رتبہ زمانہ سب کچھ بخاری مسلم سے مقدم ہے اور جب ان سے مقدم ہے تو پھر ان کے بعد والے ابو داؤد ترمذی نسائی ابن ماجہ کا کیا کہنا اور اس کے بعد ان کے بھی پیچھے آنے والے دارقطنی بیہقی وغیرہ کا تو ائمہ کے سامنے ذکر ہی کیا ہے یہی وجہ ہے کہ ان سب حضرات کو بھی باوجود اپنی جلالت شان اور ائمہ حدیث ہونے کے فقہ میں تقلید بغیر چارہ نہیں ملا اور نہ ہو سکتا ہے کہ روایت حدیث کے الفاظ نقل فرمادینا، اس کے طرق محفوظ فرمالینا امر آخر ہے اور اس سے مسئلہ کا استنباط اور فقہی حیثیت اسے اس پر عمل امر آخر ہے۔

اس کے بعد دوسرا اختلاف ائمہ فقہ میں وجہ ترجیح میں ہوا ہے اس کا بیان اگر مجملاً پہلے آچکا ہے مگر چونکہ یہی درحقیقت ائمہ کے مابین اختلاف کی بڑی وجہ ہے اس لئے اجمالی گفتگو اس پر مستقل کرنی بھی ضروری ہے ائمہ کے درمیان میں روایات کو صحیح مان کر وجہ ترجیح میں بھی اختلاف ہے یعنی دو مختلف مضمون کے درمیان میں وجہ ترجیح کیا کیا ہو سکتی ہے یہ بیان بھی بہت طویل ہے اور ائمہ

اربعہ کی کتب دیکھنے سے اس کی تفصیلی حقیقت واضح ہوتی ہے تمثیل کے طور پر مختصر عرض کرتا ہوں سفیان بن عیینہ نقل کرتے ہیں کہ امام ابوحنیفہ اور اوزاعی کا اجتماع مکہ کے ایک بازار میں ہوا، امام اوزاعی نے امام صاحب سے سوال کیا کہ تم لوگ رکوع میں جاتے وقت اور رکوع سے اٹھتے وقت رفع یدین کیوں نہیں کرتے۔ امام صاحب نے فرمایا اس لئے کہ حضور اقدس صلی اللہ علیہ وسلم تک اس کا ثبوت صحت کے درجہ میں نہیں پہنچا اوزاعی نے زہری عن سالم عن ابیہ عن رسول اللہ صلی اللہ علیہ وسلم انہ کان یرفع یدیه اذا فتح للصلوۃ وعن الركوع وعند الرفع منہ یعنی زہری سالم سے نقل کرتے ہیں اور وہ ابن عمر سے کہ حضور اکرم صلی اللہ علیہ وسلم نماز شروع فرماتے ہوئے اور رکوع کو جاتے ہوئے اور رکوع سے اٹھتے ہوئے رفع یدین فرماتے تھے۔ امام صاحب نے اس کے جواب میں حماد عن ابراہیم عن علقمہ والاسود عن ابن مسعود ان رسول اللہ صلی اللہ علیہ وسلم کان لا یرفع یدیه الا عند افتتاح الصلوۃ الحدیث پڑھ کر سنائی یعنی حماد ابراہیم سے اور وہ علقمہ اور اسود سے اور وہ دونوں عبداللہ بن مسعود سے نقل کرتے ہیں کہ حضور اقدس صلی اللہ علیہ وسلم جب نماز پڑھتے تھے تو رفع یدین صرف تکبیر تحریمہ کے وقت فرماتے تھے اس پر اوزاعی نے کہا کہ میں زہری عن سالم کی سند بیان کرتا ہوں یعنی جس میں حضور صلی اللہ علیہ وسلم تکبیر میں ہی واسطے ہیں اور تم چار واسطے والی سند حماد عن ابراہیم نقل کرتے ہو امام صاحب نے فرمایا کہ حماد زہری سے زیادہ فقیہ ہیں، اور ابراہیم سالم سے زیادہ اور علقمہ بھی قضاہت میں ابن عمر سے کم نہیں، اور اگر ابن عمر کو صحابی ہونے کی فضیلت حاصل ہے تو علقمہ کو اور بعض فضائل حاصل ہیں، اور عبداللہ بن مسعود کا تو پوچھنا ہی کیا اس پر اوزاعی کو سکوت کرنا پڑا۔ ابن عمری ترمذی کی شرح میں لکھتے ہیں کہ جب ابن عمر اور ابن مسعود میں کسی امر میں تعارض ہو تو

ابن مسعود کو ترجیح ہوگی۔ میرا مقصود اس مناظرہ کے ذکر کرنے سے ان دونوں حضرات کی وجہ ترجیح کو بتلانا ہے کہ اوزاعی کے نزدیک اور بھی حضرات شافعیہ کا بھی مسلک ہے کہ سلسلہ سند کے کم ہونے سے ترجیح روایت کو حاصل ہوتی ہے اور امام صاحب کے نزدیک روایت کرنے والوں کے فقیہ ہونے سے ترجیح ہوتی ہے اور حنفیہ کے نزدیک وجہ ترجیح میں سے اہم وجہ یہ بھی ہے کہ جب روایات کے درمیان تعارض ہوتا ہے تو یہ فقیہ کی روایت کو ترجیح دیتے ہیں اور قرین عقل بھی ہے کہ جس قدر آدمی سمجھ دار ہوگا اسی قدر بات کو علی وجہ الائم نقل کر سکتا ہے اسی طرح سے حضرت امام مالک کے نزدیک اہل مدینہ کا عمل کسی روایت کے موافق ہونا اس کی ترجیح کی وجہ ہوتی ہے یعنی جب کہ دور روایتوں میں تعارض ہو تو جس حدیث کے موافق اہل مدینہ کا عمل در آمد ہوگا وہ اس کو راجح قرار دیں گے چنانچہ موطا امام مالک کے دیکھنے سے یہ بات بالکل واضح ہو جاتی ہے ابن عربی مالکی شرح ترمذی میں لکھتے ہیں:

کہ امام مالک کا قاعدہ یہ ہے کہ جب کوئی حدیث اہل مدینہ میں مشہور ہوتی ہے تو وہ سند کی تنقیح سے مستغنی ہوتی ہے جن وجوہ سے روایات کے درمیان میں ترجیح ہوتی ہے وہ بہت زیادہ ہیں۔ حازمی نے کتاب النسخ والمنسوخ میں پچاس وجوہ ترجیح بتلائی ہیں جن کی بنا پر دور روایتوں میں سے کسی ایک کو دوری پر ترجیح ہوتی ہے اور عراقی نے کتاب النکت میں سو سے زیادہ بتلائی ہیں یہ سب وجوہ ائمہ کے درمیان میں متفق علیہ نہیں عمل بالحدیث کرنے والے کا بڑا فرض ہے کہ ان سب کی تحقیق کرتے کے بعد یہ دیکھے کہ کون سی روایت میں وجہ ترجیح زیادہ پائی جاتی ہیں تاکہ وہ اس کو دوری متعارض روایات پر ترجیح دے سکے اسی وجہ سے حنفیہ ان روایات کو بھی ترجیح دیتے ہیں جو قوۃ سند یا علو سند کے لحاظ سے

زیادہ راجح نہیں ہوتیں کیوں؟ اس لئے کہ انہیں اس سے زیادہ قوی وجہ ترجیح پائی جاتی ہیں۔ مثلاً حنفیہ کے نزدیک کسی مضمون حدیث کا ادق بالفاظ القرآن ہونا قوی تر وجہ ترجیح میں سے ہے اور یہ امر نہایت بدیہی ہے اس لئے کہ الفاظ حدیث کا نبی کریم صلی اللہ علیہ وسلم کے الفاظ ہونا یقینی نہیں روایات کا بالمعنی حدیث نقل کرنا پہلے بیان کیا جا چکا اور الفاظ قرآنی کا بلفظ منقول ہونا قطعی ہے اس لئے مختلف روایات کے مضمون میں جو مضامین الفاظ قرآنیہ سے زیادہ قریب معلوم ہونگے اس کا راجح ہونا یقینی اور بدیہی امر ہے۔ اسی وجہ سے حنفیہ رفع یدین کی روایات کے درمیان میں ان روایات کو راجح قرار دیتے ہیں جو عدم رفع پر دلالت کرتی ہیں، اس لئے کہ کلام مجید میں وقوموا للہ قانتین وارد ہوا ہے اور اس کے معنی راجح قول کے موافق ساکنین کے ہیں اس بنا پر حنفی مختلف روایات ایسی ہوں گی جن میں سے ایک سکون کے قریب ہو وہ حنفیہ کے نزدیک راجح ہوگی اور واقعات سے اس کی شہادت اور تائید ملتی ہے کہ بالاتفاق نماز میں اول اول بہت سے اعمال مثلاً بولنا بات کرنا وغیرہ جائز تھے پھر رفتہ رفتہ سکون کی طرف انتقال ہوا اس لئے ہر وہ متعارض روایات میں سے جو بھی روایت سکون کے قریب ہوگی۔ حنفیہ کے نزدیک وہ راجح ہوگی اسی وجہ سے حنفیہ کے نزدیک قرآنہ خلف الامام کی متعارض روایات میں وہ روایات راجح ہیں جو عدم قرآنہ پر دلالت کرنے والی ہیں اس لئے کہ وہ آیت قرآنی واذا قرى القرآن فاستمعوا له وانصتوا کے اقرب ہیں اسی وجہ سے احناف کے نزدیک صبح کی نماز اور عصر کی نماز میں تاخیر اولیٰ اور افضل ہے اس لئے کہ وہ آیت قبل طلوع الشمس و قبل غروب کے زیادہ قریب ہے اس لئے کہ آفتاب کے طلوع ہونے سے قبل اور غروب ہونے سے قبل اسی وقت بولا جاتا ہے جب کہ اس کے قریب ہو، اس لئے کہ غروب سے تین چار گھنٹہ قبل

کو کوئی بھی یہ نہیں کہتا کہ میں اس سے قبل پہنچ جاؤں گا۔ اور یہی وجہ ہے کہ حنفیہ نے وتر کے قنوت میں اللھم انا نستعینک الخ اس دعا کو راجح قرار دیا ہے کہ یہ قرآن شریف کی دو سورتیں بتائی جاتی ہیں اس کی ہزاروں مثالیں موجود ہیں جن کو تطویل کے خوف سے ترک کیا جاتا ہے، مگر عمل بالحدیث کے لئے وجوہ ضعف روایات اور وجوہ ترجیح کا معلوم کرنا نہایت ہی اہم ہے۔ بدون اس کے عمل بالروایات ممکن ہی نہیں۔ میں نے اپنی طالب علمی کے زمانہ میں اصول ائمہ کی تلخیص اور وجوہ ترجیح جمع کرتے شروع کئے تھے۔ مگر وقت نے اس کی تکمیل کی مساعداۃ نہ کی۔

واللہ الموفق۔

حضرت شیخ ارشاد فرماتے ہیں

یہ مضمون کچھ اس سے زائد بھی لکھا گیا تھا مگر اس وقت مسودہ اتنے ہی اکاملا اس کے بعد اسباب کی نامساعدت سے رسالہ ”المطاہر“ ہی بند ہو گیا۔ احباب کا بہت ہی شدید اصرار اس کی تکمیل کا رہا، اور میری بھی خواہش رہی اس لئے کہ جو مضامین اس وقت میرے ذہن میں تھے وہ بہت ہی طویل و مبسوط تھے۔ میرا اندازہ اس وقت چار سو پانچ سو صفحات لکھنے کا تھا مگر اس کے بعد مشاغل کے هجوم نے اس کی تکمیل کی نوبت نہ آنے دی اور مجھے اس کے ناقص ہونے کی وجہ سے اس کی طباعت کا بھی واسطہ نہیں ہوا، اگرچہ بہت سے احباب نے اصرار کئے مگر میں ہر مرتبہ یہی کہتا رہا کہ وہ تو ابتدائی اور ناقص مضمون ہے۔ لیکن میرے ۱۳۹ھ کے سفر حجاز میں عزیز شاہد سلمہ نے ان پریشان اوراق کو نامعلوم کہاں سے تلاش کر لیا، ابھی اس کے ۱-۲ جز اور لکھے ہوئے باقی ہیں جو نہیں ملے اس نے اس کی طباعت پر اصرار کیا اور کہا اتنا بھی ضروری اور بہت مفید ہے، اور میرے مخلص احباب مفتی محمود صاحب، مولوی یونس صاحب، مولوی عاقل صاحب، مولوی سلمان صاحب وغیرہ سب ہی نے اس کی طباعت پر زور دیا۔ اس لئے میں نے عزیز موصوف کو اس کی طباعت کی اجازت دے دی۔ اللہ تعالیٰ اس کو بھی اور پڑھنے والو کو بھی فائدہ پہنچائے۔

محمد زکریا

۲۲ جمادی الاول ۱۳۹۱ھ

تقریر بخاری شریف (اردو)

— از —

افاضات العلّامہ المحدث الکبیر عارف باللہ حضرت
شیخ الحدیث صاحب مہاجر مدنی قدس سرہ
یہ مجموعہ حضرت اقدس کی بخاری شریف کی تقریر کو سامنے
رکھ کر مرتب کیا گیا ہے۔ خاص بات یہ ہے کہ اس کو درس
ہی کے انداز پر قلمبند کیا گیا۔ حاشیہ اور عبارت آرائی سے
اجتناب کیا گیا۔ یہ تقریریں طرح ایک طالب علم کیلئے مفید ہے
اسی طرح ایک مدرس و عالم کیلئے بھی رہنما ہے۔ پوری تقریر
تواشعار اللہ ہزار صفحات کے لگ بھگ پرائیگی۔ اس کا پہلا
حصہ 20×30 کی بڑی تقطیع کے ۲۰۸ صفحات پر محیط ہے
دوسرا حصہ ۲۰۸ صفحات پر زیر طبع ہے۔

ہدیہ حصہ اول : ————— ۲۵/—

مکتبۃ الشیخ



حضرت اقدس شیخ الحدیث، عارف کبیر، حضرت مولانا
محمد زکریا صاحب کاندھلوی ثم مہاجر مدنی قدس اللہ سرہ
پتہ: ۳/۳۶۷ بہادر آباد، بالمقابل
مکتبہ مدنی ○ گلی ۱۹ ○ کراچی
مسجد رحمت عالم ○ گلی ۱۹ ○ کراچی
مکتبہ نے حضرت اقدس کی خود اپنی اور دوسرے اہل حق کی
پسند فرمودہ تصانیف کی طباعت کا آغاز کیا ہے۔

ابتداء

تقریر بخاری شریف (اردو) سے جس کی تفصیل اندر کے صفحہ پر
ملاحظہ فرمائیں۔

دیگر زیر طبع کتب

- ① تقریر بخاری شریف (اردو) جلد ثانی ② فضائل عربی زبان
- ③ داڑھی کا وجوب ④ فتاویٰ حلیلیہ

تصانیف

حضرت اقدس شیخ الحدیث حضرت مولانا محمد زکریا صاحب
مہاجر مدنی نور اللہ مرشد

خصائل نبوی اورد شریعتی

حکایات صحابہ

فضائل ذکر

فضائل نماز

فضائل قرآن مجید

فضائل رمضان

فضائل تبلیغ

فضائل درود شریف

فضائل حج

فضائل صدقات (مختص)

فضائل تجارت

اسلامی سیاست یا الاعتدال

فی مراتب الرجال

موت کی یاد

بذل الجہود فی حل سنن ابی داؤد

الکوکب الدرہ علی جامع الترمذی

حجۃ الوداع و عمرات النبی صلی اللہ علیہ وسلم

امانی الاحبار فی شرح معانی الآثار

تبلیغی جلوت پر چند دعویٰ غرضات

اور ان کے مفصل جوابات

تقریر بخاری شریف

تاریخ مشائخ نچشت

کتب فضائل پر اشکالات

اور ان کے جوابات

اکابر کا رمضان

خوان خلیل (مع ضمائم)

مکتوبات شیخ

آپ بیٹی (مختص)

قرآن مجید اور جبریت تعلیم

حجۃ الوداع (اردو)

تاریخ مظاہر (مختص)

مکتوبات تصوف

مکتوبات علمیہ

اکابر کا سلوک و احسان

ارشاد الملوک (مقدمہ)

الکمال الشیم (مقدمہ)

دارطہی کا وجوب

فضائل زبان عربی

اختلاف الائمہ

رسالہ اسطرانک

تکملہ الاعتدال

اکابر کا تقویٰ

آداب الحرمین

وصایا امام ابو حنیفہ

شریعت و طریقت

اکابر علماء دیوبند

لامع الدراری علی جامع البخاری

اوجز المسالک الی موطا امام مالک

الابواب والتراجم للبخاری